

# کتابُ الحدیث

4

مولانا محمد الیاس گھمن  
مکتبہ اسلامیہ  
دارالحدیث



# کتابُ الحدیث

4

مولانا محمد الیاس گھمن  
مکتبہ اسلام  
دارالحدیث

**E-MARKAZ**  
YOUR ONLINE MADRASA



emarkaz.org

## جملہ حقوق بحق ای مرکز eMarkaz محفوظ ہیں

نام کتاب	کتاب الحدیث - حصہ چہارم
تالیف	متکلم اسلام مولانا محمد الیاس گھمن حفظہ اللہ
تاریخ اشاعت	رمضان المبارک 1445ھ - مارچ 2024ء
بار اشاعت	اول
تعداد	1100
ناشر	دار الایمان

کتاب منگوانے کا پتہ:

دار الایمان، مرکز اہل السنۃ والجماعۃ، 87 جنوبی، لاہور روڈ، سرگودھا

0321-6353540



## فہرست

- 8 ..... مختصر تعارف
- 9 ..... پہلا باب: طہارت
- 10 ..... فصل نمبر 1: استنجاء
- 12 ..... فصل نمبر 2: وضو کی فضیلت
- 14 ..... فصل نمبر 3: وضو کا طریقہ
- 16 ..... فصل نمبر 4: مسواک کی اہمیت
- 18 ..... فصل نمبر 5: موزوں پر مسح کرنا
- 20 ..... فصل نمبر 6: حیض
- 23 ..... فصل نمبر 7: استحاضہ
- 24 ..... فصل نمبر 8: نفاس
- 25 ..... فصل نمبر 9: غسل جنابت

27	..... فصل نمبر 10: تیمم
30	..... التَّائِبِينَ الْأَوَّلُ
33	..... دوسرا باب: نماز
34	..... فصل نمبر 1: اوقاتِ نماز
36	..... فصل نمبر 2: اذان
41	..... فصل نمبر 3: نماز میں صف بندی کی ترتیب
43	..... فصل نمبر 4: نماز میں ناف کے نیچے ہاتھ باندھنا
45	..... فصل نمبر 5: امام کے پیچھے قراءت نہ کرنا
47	..... فصل نمبر 6: آمین آہستہ کہنا
51	..... فصل نمبر 7: نمازی کا رفع یدین نہ کرنا
53	..... فصل نمبر 8: مرد و عورت کے طریقہ نماز میں فرق
55	..... فصل نمبر 9: خواتین کا جمعہ و عیدین میں شرکت نہ کرنا
57	..... فصل نمبر 10: نفل نمازیں
57	..... نماز تہجد
58	..... نماز اشراق

- 60 ..... نماز چاشت
- 61 ..... نماز اوابین
- 62 ..... التَّمْرِينُ الثَّانِي
- 65 ..... تیسرا باب: زکوٰۃ
- 66 ..... فصل نمبر 1: نصابِ زکوٰۃ
- 69 ..... فصل نمبر 2: مالِ زکوٰۃ پر سال گزرنا
- 70 ..... فصل نمبر 3: مالِ تجارت پر زکوٰۃ
- 71 ..... فصل نمبر 4: زیورات پر زکوٰۃ
- 73 ..... فصل نمبر 5: کن لوگوں کو زکوٰۃ دینا جائز ہے؟
- 77 ..... فصل نمبر 6: کن لوگوں کو زکوٰۃ دینا جائز نہیں
- 79 ..... فصل نمبر 7: خاندانِ رسول کو زکوٰۃ نہیں دے سکتے
- 81 ..... فصل نمبر 8: زکوٰۃ کی ادائیگی میں جلدی کرنا
- 82 ..... فصل نمبر 9: عَشْر
- 84 ..... فصل نمبر 10: صدقہ فطر
- 89 ..... التَّمْرِينُ الثَّالِثُ
- 91 ..... چوتھا باب: روزہ

- 92..... فصل نمبر 1: روزہ کی فضیلت
- 95..... فصل نمبر 2: رویتِ ہلال
- 98..... فصل نمبر 3: افطار میں جلدی اور سحری میں تاخیر کرنا
- 99..... فصل نمبر 4: سفر میں روزہ کا حکم
- 102..... فصل نمبر 5: جن چیزوں سے روزہ ٹوٹ جاتا ہے
- 103..... فصل نمبر 6: جن چیزوں سے روزہ نہیں ٹوٹتا
- 105..... فصل نمبر 7: روزہ کی قضا اور کفارہ
- 107..... فصل نمبر 8: شوال کے چھ روزے
- 108..... فصل نمبر 9: یوم عاشوراء کے روزے
- 112..... فصل نمبر 10: ایامِ بیض کے روزے
- 114..... اَلتَّمْرِیْنِ الرَّابِعُ
- 116..... پانچواں باب: حج
- 117..... فصل نمبر 1: حج کی فرضیت
- 119..... فصل نمبر 2: میقات
- 121..... فصل نمبر 3: احرام

- 124..... فصل نمبر 4: تلبیہ
- 125..... فصل نمبر 5: وقوف عرفہ
- 127..... فصل نمبر 6: رمی جمرات
- 129..... فصل نمبر 7: حلق یا قصر
- 132..... فصل نمبر 8: طواف کرنا
- 134..... فصل نمبر 9: صفا اور مروہ کی سعی
- 135..... فصل نمبر 10: زیارتِ روضہ مبارکہ
- 138..... التَّمْرِينُ الْخَامِسُ



بسم اللہ الرحمن الرحیم

## مختصر تعارف

"کتاب الحدیث" کا چوتھا حصہ مسائل و عبادات پر مشتمل ہے جس میں اسلام کے بنیادی ارکان نماز، روزہ، زکوٰۃ اور حج کے اہم اور بنیادی فقہی مسائل میں سے ہر مسئلہ پر بطور دلیل کے دو یا تین احادیث مع لفظی و باحاورہ ترجمہ اور تشریح کے پیش کی گئی ہیں، تاکہ یہ بات مستحضر رہے کہ فقہ؛ قرآن و حدیث سے مستنبط ہوتی ہے۔ اس حصہ میں کل پانچ ابواب ہیں۔ ہر باب کے تحت دس فصول ہیں۔ ہر باب کے بعد امتحانی مشقیں بھی دی گئی ہیں تاکہ پڑھے ہوئے حصہ کی دہرائی ہوتی رہے۔

ابواب کی تفصیل یہ ہے:

پہلا باب: طہارت

اس باب میں دس فصول ہیں۔

دوسرا باب: نماز

اس باب میں دس فصول ہیں۔

تیسرا باب: زکوٰۃ

اس باب میں دس فصول ہیں۔

چوتھا باب: روزہ

اس باب میں دس فصول ہیں۔

پانچواں باب: حج

اس باب میں دس فصول ہیں۔

بِسْمِ اللّٰهِ الرَّحْمٰنِ الرَّحِیْمِ

## الْبَابُ الْأَوَّلُ: الطَّهَارَةُ

### پہلا باب: طہارت

عبادات میں اہم ترین عبادت نماز ہے اور قیامت کے روز سب سے پہلے اسی کا حساب ہو گا۔ چونکہ نماز کے لیے طہارت اور وضو شرط ہے اس لیے پہلے طہارت اور اس کے متعلقات کی احادیث ذکر کی جائیں گی۔

### اس باب میں آپ پڑھیں گے !!!

اس باب میں آپ درج ذیل عنوانات کے متعلق احادیث پڑھیں گے:

وضو کا طریقہ	وضو کی فضیلت	استنجا
حیض	موزوں پر مسح	مسواک کی اہمیت
غسل جنابت	نفاس	استحاضہ
		تیمم

### اس باب میں آپ سیکھیں گے !!!

- 1: احادیث کا لفظی ترجمہ!
- 2: احادیث کا با محاورہ ترجمہ!
- 3: تشریح الحدیث!
- 4: ضروری فوائد!
- 5: مشقی سوالات!

## فصل نمبر 1: استنجاء

### حدیث نمبر 1:

عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّمَا أَنَا لَكُمْ مِثْلُ الْوَالِدِ لَوْلَا، أَعْلَبَكُمْ، إِذَا أَتَيْتُمُ الْعَائِظَ فَلَا تَسْتَقْبِلُوا الْقِبْلَةَ، وَلَا تَسْتَدْبِرُوهَا. وَأَمْرٌ بِثَلَاثَةِ أَحْجَارٍ وَنَهَى عَنِ الرَّوْثِ، وَالرِّمَّةِ. وَنَهَى أَنْ يَسْتَطِيبَ الرَّجُلُ بِيَمِينِهِ.

سنن ابن ماجہ: رقم الحدیث 313

**مِثْلُ الْوَالِدِ** باپ کی طرح ہوں **وَلَوْلَا** اس کا بیٹا **أَعْلَبَكُمْ** میں تمہیں سکھاتا ہوں **إِذَا جِبِ أَتَيْتُمُ** تم آؤ **الْعَائِظَ** قضائے حاجت **لَا تَسْتَقْبِلُوا** چہرہ نہ کرو **الْقِبْلَةَ** قبلہ یعنی کعبہ کے رخ کی طرف **لَا تَسْتَدْبِرُوهَا** پیٹھ نہ کرو اس کی طرف **أَمْرٌ** اس نے حکم دیا **بِثَلَاثَةِ أَحْجَارٍ** تین پتھروں کے ساتھ [استنجاء کا] **نَهَى** منع کیا **عَنْ** سے **الرَّوْثِ** لید **الرِّمَّةِ** ہڈی **وَأَنْ** اور **نَهَى** منع کیا **أَنْ يَسْتَطِيبَ** یہ کہ استنجاء کرے **الرَّجُلُ** آدمی **بِیَمِينِهِ** اپنے دائیں ہاتھ کے ساتھ

ترجمہ: حضرت ابو ہریرہ رضی اللہ عنہ سے مروی ہے کہ رسول اللہ صلی اللہ علیہ وسلم نے ارشاد فرمایا: میں تمہارے لیے (ترہیت کرنے میں) باپ کی طرح ہوں۔ میں تمہیں سکھاتا ہوں کہ جب تم قضائے حاجت کے لیے جاؤ تو قبلہ کی طرف منہ کر کے نہ بیٹھو اور نہ ہی اس کی طرف پشت کرو۔ حضرت ابو ہریرہ رضی اللہ عنہ کہتے ہیں کہ آپ صلی اللہ علیہ وسلم نے استنجاء میں تین پتھروں کے استعمال کرنے کا حکم دیا اور لید اور ہڈی استعمال کرنے سے منع فرمایا اور اپنے ہاتھ سے بھی استنجاء کرنے سے منع فرمایا۔

### تشریح الحدیث:

نبی اکرم صلی اللہ علیہ وسلم شفقت و تربیت کرنے میں بمنزلہ باپ کے ہیں۔ جس طرح باپ اپنی اولاد کی خیر خواہی چاہتا ہے اور ان کو زندگی کے اصول و آداب سکھاتا ہے اسی طرح نبی اکرم صلی اللہ علیہ وسلم بھی اپنی امت کو تمام آداب سکھاتے ہیں۔ جس طرح کھانا پینا انسان کی بنیادی ضرورتوں میں سے ہے اسی طرح قضائے حاجت بھی ہر انسان کی اہم ضرورت ہے۔ نبی کریم صلی اللہ علیہ وسلم نے جس طرح زندگی کے دوسرے کاموں اور شعبوں کے

متعلق ہدایات دی ہیں اسی طرح پاخانہ و پیشاب اور طہارت و استنجا کے بارے میں بھی ہدایات ارشاد فرمائی ہیں۔

ان آداب میں سے اس حدیث مبارک میں استنجا کے چند آداب بیان کیے گئے ہیں:

1: قضائے حاجت کے لیے قبلہ کی طرف منہ اور پشت کر کے نہ بیٹھا جائے۔

2: استنجے میں صفائی کے لیے کم سے کم تین پتھر استعمال کرنے چاہئیں۔ عام طور پر تین سے کم میں کامل صفائی نہیں ہوتی۔ اگر کوئی شخص محسوس کرے کہ اس کو صفائی کے لیے تین سے زیادہ پتھروں یا ڈھیلوں کے استعمال کرنے کی ضرورت ہے تو اپنی ضرورت کے مطابق زیادہ بھی استعمال کر سکتا ہے۔ مٹی اور اسی طرح ہر ایسی پاک چیز سے یہ کام لیا جاسکتا ہے جس سے صفائی کا مقصد حاصل ہو سکتا ہو جیسے ہمارے زمانے میں ٹشو پیپر استعمال ہوتا ہے۔

3: استنجے میں لید اور ہڈی اسی طرح ہر ایسی چیز جو نقصان دہ ہو، گندی ہو یا قابل احترام ہو؛ استعمال نہ کی جائے۔

4: داہنے ہاتھ سے استنجانہ کیا جائے۔ اس لیے کہ داہنا ہاتھ عام طور پر کھانے پینے، لکھنے، لینے دینے وغیرہ جیسے کاموں میں استعمال ہوتا ہے تو اس کو استنجے کی گندگی کی صفائی کے لیے استعمال نہ کیا جائے۔

### حدیث نمبر 2:

عَنْ أَبِي أَيُّوبَ، وَجَابِرٍ، وَأَنَسٍ رَضِيَ اللَّهُ عَنْهُمْ أَنَّ هَذِهِ الْآيَةَ نَزَلَتْ ﴿فِيهِ رِجَالٌ يُحِبُّونَ أَنْ يَتَطَهَّرُوا وَاللَّهُ يُحِبُّ الْمُطَهَّرِينَ﴾ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: يَا مَعْشَرَ الْأَنْصَارِ، إِنَّ اللَّهَ قَدْ أَثْنَى عَلَيْكُمْ فِي الطُّهُورِ، فَمَا طَهَّرْتُمْ؟ قَالُوا: نَتَوَضَّأُ لِلصَّلَاةِ، وَنُغْتَسِلُ مِنَ الْجَنَابَةِ، وَنُسْتَنْجِي بِالْمَاءِ. قَالَ: فَهَذَا ذَاكَ، فَعَلَيْكُمْ بِهِ.

سنن ابن ماجہ: رقم الحدیث 355

یَا مَعْشَرَ الْأَنْصَارِ اے انصار کی جماعت اِنَّ بے شک اَثْنَى اس نے تعریف کی عَلَيْكُمْ تمہاری فِي الطُّهُورِ پاکی کے متعلق فَمَا طَهَّرْتُمْ؟ تمہاری پاکی کیا ہے؟ قَالُوا انہوں نے کہا نَتَوَضَّأُ ہم وضو کرتے ہیں لِلصَّلَاةِ نماز کے لیے وَ اور نُغْتَسِلُ ہم غسل کرتے ہیں مِنْ سے الْجَنَابَةِ جنابت وَ اور نُسْتَنْجِي ہم استنجا کرتے ہیں بِالْمَاءِ پانی سے فَهَذَا ذَاكَ پس یہی وہ چیز ہے فَعَلَيْكُمْ بِهِ اسی پر جمے رہو

ترجمہ: حضرت ابو ایوب انصاری، حضرت جابر اور حضرت انس رضوان اللہ علیہم اجمعین سے روایت ہے کہ مسجد

قبا کے نمازیوں کے بارے میں جب سورۃ التوبہ کی یہ آیت نازل ہوئی "فِيهِ رَجَالٌ يُحِبُّونَ أَنْ يَتَّطَهَّرُوا وَاللَّهُ يُحِبُّ الْمُطَهَّرِينَ" تو رسول اللہ صلی اللہ علیہ وسلم نے ارشاد فرمایا: اے انصار کی جماعت! اللہ تعالیٰ نے طہارت و پاکیزگی کے بارے میں تمہاری تعریف فرمائی ہے، بتاؤ تو سہی کہ تمہاری طہارت کا طریقہ کیا ہے؟ انہوں نے عرض کیا کہ ہم نماز کے لیے وضو کرتے ہیں، جنابت کا غسل کرتے ہیں اور پانی سے استنجا کرتے ہیں۔ تو آپ صلی اللہ علیہ وسلم نے فرمایا: بس یہی بات تمہارے لیے فضیلت کا سبب ہے، لہذا تم اس پر جے رہو۔

حدیث مبارک میں ذکر کردہ آیت مبارکہ کا ترجمہ یوں ہے:

اس مسجد میں ایسے افراد ہیں جو پاکیزگی پسند کرتے ہیں اور اللہ ایسے پاکیزگی پسند لوگوں سے محبت کرتا ہے۔

### تشریح الحدیث:

شریعت میں طہارت اور نظافت کا تاکید حکم دیا گیا ہے تو اس حدیث مبارک میں وضو کرنے، غسل جنابت کرنے اور پانی کے ساتھ استنجا کرنے کی فضیلت بیان کی گئی ہے۔ چونکہ عرب کے اکثر لوگ استنجا کرنے میں پانی استعمال نہیں کرتے تھے بلکہ صرف ڈھیلے پر اکتفا کیا کرتے۔ لیکن انصار صحابہ کرام رضوان اللہ علیہم اجمعین کی عادت استنجا میں ڈھیلے کے ساتھ ساتھ پانی کے استعمال کرنے کی بھی تھی تو اللہ تعالیٰ نے قرآن کریم میں صحابہ کرام رضوان اللہ علیہم اجمعین کے اس عمل کی تعریف فرمائی اور نبی اکرم صلی اللہ علیہ وسلم نے بھی ان کو ارشاد فرمایا کہ وہ اس فضیلت والے عمل کا پہلے کی طرح اہتمام کرتے رہیں اور اسے نہ چھوڑیں۔

## فصل نمبر 2: وضو کی فضیلت

### حدیث نمبر 1:

عَنْ نُعَيْمِ بْنِ الْمُجَبَّرِ قَالَ: رَقِيتُ مَعَ أَبِي هُرَيْرَةَ عَلَى ظَهْرِ الْمَسْجِدِ فَتَوَضَّأَ، فَقَالَ: إِنِّي سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ، يَقُولُ: إِنَّ أُمَّتِي يُدْعَوْنَ يَوْمَ الْقِيَامَةِ غُرًّا مُحَجَّلِينَ مِنْ آثَارِ الْوُضُوءِ، فَمَنْ اسْتَطَاعَ مِنْكُمْ أَنْ يُطَيَّلَ غُرَّتَهُ فَلْيَفْعَلْ.

صحیح البخاری: رقم الحدیث 136

رَقِيبُتْ میں چڑھا ظَهْرِ الْمَسْجِدِ مسجد کی چھت سَبَعْتُ میں نے سنا اِنَّ بے شک اُمَّتِي میری امت يُدْعَوْنَ بلائی جائے گی يَوْمَ الْقِيَامَةِ قیامت کے دن غُرًّا مُجَبَّلِينَ چمک رہے ہوں گے مِنْ آثَارِ الْوُضُوءِ وضو کے اثر سے فَمَنْ پس جو شخص اسْتَطَاعَ طاقت رکھے مِنْكُمْ تم میں سے اَنْ يُطِيبَلَ یہ کہ بڑھائے غُرَّتَهُ اپنی چمک فَلْيَفْعَلْ چاہیے کہ وہ یہ کرے

ترجمہ: حضرت نعیم المجر رحمہ اللہ سے روایت ہے، وہ کہتے ہیں کہ (ایک مرتبہ) میں حضرت ابو ہریرہ رضی اللہ عنہ کے ساتھ مسجد کی چھت پر چڑھا۔ تو آپ (حضرت ابو ہریرہ رضی اللہ عنہ) نے وضو کیا اور کہا کہ میں نے رسول اللہ صلی اللہ علیہ وسلم کو یہ فرماتے ہوئے سنا تھا: میرے امتی قیامت کے دن بلائے جائیں گے تو ان کے چہرے، ہاتھ اور پاؤں وضو کے اثر کی وجہ سے چمک رہے ہوں گے۔ تم میں سے جو کوئی اپنی روشنی بڑھانے کی طاقت رکھتا ہو تو ضرور ایسا کرے۔ (یعنی وضو کو کامل طریقے سے کرے۔)

### تشریح الحدیث:

کتبِ احادیث میں وضو کے بہت زیادہ فضائل بیان ہوئے ہیں۔ جس طرح نماز باعث اجر و ثواب ہے اسی طرح نماز کے لیے کیا جانے والا وضو بھی باعث اجر و ثواب ہے۔ ان فضائل میں سے ایک فضیلت رسول اللہ صلی اللہ علیہ وسلم نے اس حدیث میں بیان فرمائی ہے کہ قیامت میں وضو کا ایک اثر یہ بھی ظاہر ہو گا کہ وضو کرنے والے امتیوں کے چہرے، ہاتھ اور پاؤں روشن اور چمکتے ہوں گے۔ گویا کہ یہ ان کا امتیازی نشان ہو گا۔ پھر جس آدمی کا وضو جتنا کامل و مکمل اور آداب کی رعایت کے ساتھ ہو گا اس کی یہ نورانیت اور روشنی اتنی ہی زیادہ ہو گی۔ اس لیے وضو کو اس کی سنن، مستحبات اور آداب کی رعایت رکھتے ہوئے صحیح طور پر مکمل کرنا چاہیے۔

### حدیث نمبر 2:

عَنْ ابْنِ عُمَرَ رَضِيَ اللَّهُ عَنْهُمَا قَالَ: سَبَعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: مَنْ تَوَضَّأَ عَلَيَّ طَهَّرَ كَتَبَ لَهُ عَشْرَ حَسَنَاتٍ.

مصنف ابن ابی شیبہ: رقم الحدیث 53

سَبَعْتُ میں نے سنا رَسُولَ اللَّهِ کے رسول مَنْ جو شخص تَوَضَّأَ اس نے وضو کیا عَلَيَّ طَهَّرَ پاکی کی حالت میں

**کِتَب لکھا جائے گا لہٰذا اس کے لیے عَشْرُ حَسَنَاتِ دس نیکیاں**

ترجمہ: حضرت عبداللہ بن عمر رضی اللہ عنہما سے روایت ہے کہ رسول اللہ صلی اللہ علیہ وسلم نے فرمایا: جس شخص نے با وضو ہونے کے باوجود وضو کیا تو اس کے لیے دس نیکیاں لکھی جائیں گی۔

**تشریح الحدیث:**

اس حدیث مبارک میں تازہ وضو کرنے کی فضیلت بیان کی گئی ہے کہ با وضو ہونے کی حالت میں تازہ وضو کرنا ایسی نیکی ہے کہ اس پر مزید دس نیکیاں لکھی جاتی ہیں۔ البتہ یہاں ایک بات ذہن نشین رہے کہ اس حدیث مبارک میں مذکور یہ فضیلت تب ہے جب پہلے وضو سے کوئی ایسی عبادت کر لی گئی ہو جس کے لیے وضو ضروری ہے۔ مثلاً اس وضو سے نماز اور طواف وغیرہ کر چکا ہو۔ اور اگر کسی نے وضو کیا اور ابھی وضو سے کوئی عبادت ادا نہیں کی تو پھر تازہ وضو نہ کرے۔

## فصل نمبر 3: وضو کا طریقہ

**حدیث نمبر 1:**

عَنْ أَبِي حَيَّةَ رَحِمَهُ اللَّهُ قَالَ: رَأَيْتُ عَلِيًّا رَضِيَ اللَّهُ عَنْهُ تَوَضَّأَ، فَغَسَلَ كَفَّيْهِ حَتَّى أَنْقَاهُمَا، ثُمَّ مَضَمَضَ ثَلَاثًا، وَاسْتَنْشَقَ ثَلَاثًا، وَغَسَلَ وَجْهَهُ ثَلَاثًا، وَذَرَعَيْهِ ثَلَاثًا، وَمَسَحَ بِرَأْسِهِ مَرَّةً، ثُمَّ غَسَلَ قَدَمَيْهِ إِلَى الْكَعْبَيْنِ، ثُمَّ قَامَ فَأَخَذَ فَضْلَ طَهُورِهِ فَشَرِبَهُ وَهُوَ قَائِمٌ، ثُمَّ قَالَ: أَحَبُّتُ أَنْ أُرِيكُمْ كَيْفَ كَانَ طَهُورُ رَسُولِ اللَّهِ صَلَّى اللَّهُ عَلَيْهِ وَسَلَّمَ.

سنن الترمذی: رقم الحدیث 48

رَأَيْتُ میں نے دیکھا تَوَضَّأَ اس نے وضو کیا فَغَسَلَ پس دھویا كَفَّيْهِ اپنے دونوں ہاتھوں کو حَتَّى یہاں تک کہ أَنْقَاهُمَا ان دونوں کو صاف کیا ثُمَّ پھر مَضَمَضَ اس نے کلی کی ثَلَاثًا تین مرتبہ اِسْتَنْشَقَ ناک میں پانی ڈالا ثَلَاثًا تین مرتبہ غَسَلَ اس نے دھویا وَجْهَهُ اپنا چہرہ ثَلَاثًا تین مرتبہ ذَرَعَيْهِ اپنی دونوں کلائیوں کو ثَلَاثًا تین مرتبہ مَسَحَ مسح کیا رَأْسِهِ اس کا سر مَرَّةً ایک مرتبہ قَدَمَيْهِ اس کے دونوں پاؤں اِلَى الْكَعْبَيْنِ ٹخنوں تک قَامَ

کھڑا ہوا أَخَذَ اس نے لیا فَضَلَ طَهُورَهُ اس کے وضو کا بچا ہوا پانی شَرِبَهُ اس نے اس کو پی لیا قَائِمٌ کھڑے ہو کر أَحَبَّبْتُ میں پسند کرتا ہوں أَنْ أُرِيكُمْ یہ کہ تم کو دکھلاؤں كَيْفَ كَيْسے كَانَ تَهَا طَهُورٌ رَسُولِ اللَّهِ صَلَّى اللَّهُ عَلَيْهِ وَسَلَّمَ نبی اکرم صلی اللہ علیہ وسلم کا وضو

ترجمہ: حضرت ابو حبیہ رحمہ اللہ کہتے ہیں کہ میں نے حضرت علی رضی اللہ عنہ کو اس طرح وضو کرتے دیکھا کہ پہلے اپنے دونوں ہاتھ اچھی طرح دھوئے اس طرح کہ ان کو خوب صاف کر لیا۔ پھر تین دفعہ کلی کی۔ پھر تین دفعہ پانی ناک میں لے کر ناک کی خوب صفائی کی۔ پھر اپنے چہرے اور دونوں کہنیوں کو تین مرتبہ دھویا۔ پھر ایک مرتبہ سر کا مسح کیا۔ پھر اپنے دونوں پاؤں ٹخنوں تک دھوئے۔ اس کے بعد آپ کھڑے ہوئے اور اسی حالت میں آپ نے وضو کا بچا ہوا پانی پی لیا۔ حضرت علی المرتضیٰ رضی اللہ عنہ نے (اس طرح مکمل وضو کر کے دکھانے کے بعد) فرمایا: میں (عملی طور پر وضو کر کے) تمہیں یہ دکھانا چاہتا تھا کہ رسول اللہ صلی اللہ علیہ وسلم کس طرح وضو فرمایا کرتے تھے۔

### تشریح الحدیث:

اس حدیث مبارک میں حضرت علی رضی اللہ عنہ نے وضو کرنے کا مکمل طریقہ بیان کیا ہے جو انہوں نے نبی اکرم صلی اللہ علیہ وسلم سے سیکھا تھا۔

وضو کا طریقہ یہ ہے کہ بسم اللہ پڑھ کر پہلے اپنے دونوں ہاتھوں کو گٹوں تک دھویا جائے۔ پھر مسواک کا اہتمام کرتے ہوئے کلی کی جائے۔ پھر ناک میں پانی اس طرح ڈالا جائے کہ ہر دفعہ دائیں ہاتھ سے پانی ڈالیں اور بائیں ہاتھ سے ناک صاف کریں۔ پھر چہرے کو دھویں۔ پھر دونوں بازوؤں کو کہنیوں سمیت دھویں۔ پھر ایک مرتبہ سر، کانوں اور گردن کا مسح کریں اور آخر میں دونوں پاؤں ٹخنوں سمیت دھوئے جائیں۔ اس بات کا خیال کریں کہ تمام اعضاء کو تین تین بار دھویں۔ ہاں اگر پانی کم ہو تو دو دفعہ یا ایک دفعہ پر بھی اکتفا کیا جاسکتا ہے۔ اس بات کا خیال رہے کہ اعضاء وضو سے پانی کا ٹپکنا لازم ہے ورنہ وضو نہ ہو گا۔ چند قطرے بھی ٹپک جائیں تو کافی ہے۔

### حدیث نمبر 2:

عَنْ عَلِيٍّ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ تَوَضَّأَ ثَلَاثًا ثَلَاثًا.



تَوَضُّأً اس نے دھویا تِلَاثًا تِلَاثًا تین تین بار

ترجمہ: حضرت علی رضی اللہ عنہ سے مروی ہے کہ نبی اکرم صلی اللہ علیہ وسلم نے (اعضائے وضو کو) تین تین مرتبہ دھویا ہے۔

تشریح الحدیث:

اس حدیث مبارک سے معلوم ہوتا ہے کہ اعضائے وضو کو تین تین مرتبہ دھونا مسنون ہے۔ لیکن اگر کوئی اعضائے وضو کو ایک ایک بار بھی دھولے تب بھی وضو ہو جائے گا لیکن اجر و ثواب میں کمی آئے گی۔ اس لیے تین مرتبہ دھونے کا اہتمام کرنا چاہیے۔ البتہ اگر ایسی جگہ پر ہیں جہاں پانی کی قلت ہے، بمشکل وضو کے لیے تھوڑا سا پانی ملا ہے یا تین مرتبہ دھونے سے نماز کے وقت ختم ہونے کا اندیشہ ہو تو وہاں ایک مرتبہ دھونے پر بھی اکتفا کیا جاسکتا ہے۔

## فصل نمبر 4: مسواک کی اہمیت

حدیث نمبر 1:

عَنْ عَائِشَةَ رَضِيَ اللَّهُ عَنْهَا قَالَتْ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: تَفْضُلُ الصَّلَاةِ الَّتِي يُسْتَأْكَ لَهَا عَلَى الصَّلَاةِ الَّتِي لَا يُسْتَأْكَ لَهَا سَبْعِينَ ضِعْفٍ.

شعب الایمان للبیہقی: رقم الحدیث 2774

تَفْضُلُ زیادہ فضیلت والی ہے الصَّلَاةُ نماز الَّتِي جو يُسْتَأْكَ لَهَا مسواک کے ساتھ پڑھی جائے عَلٰی پر الصَّلَاةُ نماز الَّتِي وہ جو کہ لَا يُسْتَأْكَ لَهَا بغیر مسواک کے پڑھی جائے سَبْعِينَ ستر ضِعْفًا درجے / گنا

ترجمہ: حضرت عائشہ صدیقہ رضی اللہ عنہا سے روایت ہے کہ رسول اللہ صلی اللہ علیہ وسلم نے فرمایا: وہ نماز جو مسواک کے ساتھ پڑھی جائے اس نماز پر جو بغیر مسواک کے پڑھی جائے ستر گنا فضیلت رکھتی ہے۔

تشریح الحدیث:

طہارت و صفائی کے سلسلہ میں نبی اکرم صلی اللہ علیہ وسلم نے جن چیزوں کی بہت زیادہ تاکید فرمائی ہے ان میں ایک

مسواک بھی ہے۔ کتبِ احادیث میں مسواک کے بہت زیادہ فوائد بیان کیے گئے ہیں۔ بلکہ مسواک کی اہمیت اس حد تک بیان فرمائی گئی ہے کہ ایک حدیث میں ہے:

عَنْ أَبِي هُرَيْرَةَ رَضِيَ اللَّهُ عَنْهُ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ أَنَّهُ قَالَ: لَوْلَا أَنْ أَشَقَّ عَلَى أُمَّتِي لِأَمْرَتِهِمْ بِالسَّوَاكِ مَعَ كُلِّ وُضُوءٍ.

شعب الایمان: رقم الحدیث 2769

ترجمہ: حضرت ابو ہریرہ رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا: اگر مجھے یہ خیال نہ ہوتا کہ میری امت مشقت میں پڑ جائے گی تو میں ہر وضو کے ساتھ مسواک کو لازم کر دیتا۔

اسی طرح اس حدیث مبارک میں یہ بھی بیان کیا گیا ہے کہ جو نماز مسواک کے ساتھ پڑھی جائے وہ اس نماز کے مقابلے میں جو بغیر مسواک کے پڑھی جائے ستر گنا افضل ہے۔ یاد رہے کہ عام طور پر عربی زبان اور محاورے میں ستر کا عدد مطلق کثرت اور زیادتی کے لیے استعمال ہوتا ہے۔ غالباً اس حدیث میں بھی ”سَبْعِينَ“ کا لفظ اس محاورہ کے مطابق کثرت ہی کے لیے استعمال ہوا ہے اور ”سَبْعِينَ“ سے مراد ستر کا متعین عدد بھی مراد ہو سکتا ہے۔

## حدیث نمبر 2:

عَنْ عَائِشَةَ رَضِيَ اللَّهُ عَنْهَا قَالَتْ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: السَّوَاكُ مَطَهْرَةٌ لِلْفَمِ وَمَرْضَاةٌ لِلرَّبِّ.

شعب الایمان: رقم الحدیث 2777

السَّوَاكُ مسواک مَطَهْرَةٌ پاکیزگی کا ذریعہ لِلْفَمِ منہ کے لیے مَرْضَاةٌ رضا کا سبب لِلرَّبِّ رب کا

ترجمہ: حضرت عائشہ صدیقہ رضی اللہ عنہا سے روایت ہے کہ رسول اللہ صلی اللہ علیہ وسلم نے ارشاد فرمایا: مسواک منہ کو بہت زیادہ پاک صاف کرنے کا ذریعہ اور اللہ تعالیٰ کو بہت زیادہ خوش کرنے کا سبب ہے۔

## تشریح الحدیث:

مسواک کی اس سے بڑھ کر اور کیا اہمیت ہو سکتی ہے کہ یہ دنیا و آخرت دونوں کے لحاظ سے فائدہ مند ہے۔

دنیا کے اعتبار سے یہ ہے اس سے منہ کی صفائی ہوتی ہے، گندے اور فاسد مادے خارج ہو جاتے ہیں، منہ کی بدبو زائل ہو جاتی ہے جو کہ عام انسانوں کے نزدیک انتہائی پسندیدہ ہے اور آخرت کے اعتبار سے یہ ہے کہ اللہ تعالیٰ کی رضا کا سبب ہے۔

## مسواک کیسی ہونی چاہیے؟

مستحب یہ ہے کہ مسواک کی لمبائی ایک بالشت اور چوڑائی چھوٹی انگلی کی موٹائی کے برابر ہو۔ ابتداء میں مقدار اتنی ہونی چاہیے البتہ استعمال کے بعد چھوٹی ہوتی رہے تو مضائقہ نہیں۔ ہاں جب ایک مشت (تقریباً تین انچ) باقی رہ جائے تو اس کے بعد چھوڑ دینی چاہیے۔

## مسواک کرنے کا طریقہ:

مسواک کرنے کا طریقہ یہ ہے کہ پہلے دائیں جانب اوپر نیچے کے دانتوں میں کی جائے۔ پھر بائیں جانب اوپر نیچے کے دانتوں میں کی جائے، پھر ان دانتوں پر مسواک کریں جو دائیں اور بائیں جانب کے درمیان ہیں۔ نیز تالو پر بھی مسواک کرنی چاہیے۔

## فصل نمبر 5: موزوں پر مسح کرنا

### حدیث نمبر 1:

عَنْ هَبَّامٍ رَحِمَهُ اللَّهُ قَالَ: بَالَ جَرِيْرٌ رَضِيَ اللَّهُ عَنْهُ ثُمَّ تَوَضَّأَ، وَمَسَحَ عَلَى خُفَّيْهِ فَقِيلَ: تَفْعَلُ هَذَا؟ فَقَالَ: نَعَمْ، رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ بَالَ، ثُمَّ تَوَضَّأَ وَمَسَحَ عَلَى خُفَّيْهِ.

صحیح مسلم: رقم الحدیث 622

بَالَ پیشاب کیا تَوَضَّأَ وضو کیا و اور مَسَحَ مسح کیا علی پر خُفَّيْهِ اپنے موزوں فَقِيلَ پس پوچھا گیا تَفْعَلُ هَذَا آپ ایسا کرتے ہیں؟ قَالَ فرمایا نَعَمْ جی ہاں رَأَيْتُ میں نے دیکھا بَالَ پیشاب کیا ثُمَّ پھر تَوَضَّأَ وضو کیا و اور مَسَحَ مسح کیا علی پر خُفَّيْهِ اپنے موزوں

ترجمہ: حضرت ہمام رحمہ اللہ فرماتے ہیں: حضرت جریر رضی اللہ عنہ نے پیشاب کیا، اس کے بعد وضو کیا پھر

موزوں پر مسح کیا۔ تو حضرت جریر رضی اللہ عنہ سے اس بارے میں پوچھا گیا کہ آپ موزوں پر مسح کرتے ہیں؟ حضرت جریر رضی اللہ عنہ نے جواب دیا: ہاں میں نے رسول اللہ صلی اللہ علیہ وسلم کو دیکھا کہ آپ نے قضائے حاجت فرمائی، پھر وضو کیا اور اپنے موزوں پر مسح کیا۔

### تشریح الحدیث:

اس حدیث مبارک سے موزوں پر مسح کرنا ثابت ہوتا ہے۔ یاد رہے کہ موزوں پر مسح جائز اور مسنون ہے۔ موزوں پر مسح کرنا احادیث متواترہ سے ثابت ہے۔ اس پر کئی دلائل ہیں۔ ذیل میں چند تصریحات پیش کی جاتی ہیں:

1: حضرت حسن بصری رحمہ اللہ (م 110ھ) فرماتے ہیں:

حَدَّثَنِي سَبْعُونَ مِنْ أَصْحَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ أَنَّهُ كَانَ يَمْسَحُ عَلَى الْخُفَّيْنِ.

تلخیص الجبیر: ج 1 ص 158 باب المسح علی الخفین

ترجمہ: مجھ سے ستر صحابہ کرام رضی اللہ عنہم نے بیان کیا کہ رسول اللہ صلی اللہ علیہ وسلم موزوں پر مسح فرماتے تھے۔

2: امام اعظم ابو حنیفہ رحمہ اللہ (م 150ھ) فرماتے ہیں:

مَا قُلْتُ بِالْمَسْحِ حَتَّى جَاءَنِي فِيهِ مِثْلُ ضَوْءِ النَّهَارِ.

المحرر الرائق لابن نجيم: ج 1 ص 288 باب المسح علی الخفین

ترجمہ: میں موزوں پر مسح کا اس وقت تک قائل نہیں ہوا جب تک اس کے دلائل میرے پاس روز روشن کی طرح نہ پہنچ گئے۔

البتہ یہاں یہ بات پیش نظر رہے کہ موزوں پہ مسح کرنا ثابت ہے، پاؤں اور باریک اونی یا سوتی جرابوں پر مسح کرنا جائز نہیں۔ بعض لوگ پاؤں اور عام جرابوں پر مسح جائز سمجھتے ہیں حالانکہ یہ جائز نہیں۔ اس کی تفصیل کے لیے بندہ کا مقالہ ”موزوں پر مسح کرنے اور جرابوں پر مسح کرنے کے دلائل“ ملاحظہ فرمائیں۔

## حدیث نمبر 2:

عَنْ صَفْوَانَ بْنِ عَسَّالٍ رَضِيَ اللَّهُ عَنْهُ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَأْمُرُنَا إِذَا كُنَّا سَفْرًا أَنْ لَا نَنْزِعَ خِفَافَنَا ثَلَاثَةَ أَيَّامٍ وَكَيْلِيَّيْهِنَّ إِلَّا مِنْ جَنَابَةٍ وَلَكِنْ مِنْ غَائِطٍ وَبَوْلٍ وَنَوْمٍ .

سنن الترمذی: رقم الحدیث 96

یَأْمُرُنَا وہ ہمیں حکم دیتے تھے إِذَا جب کُنَّا ہم ہوتے سَفْرًا مسافر اُن یہ کہ لَا نَنْزِعَ ہم نہ اتاریں خِفَافَنَا اپنے موزے ثَلَاثَةَ أَيَّامٍ تین دن وَاو کَيْلِيَّيْهِنَّ ان کی راتیں إِلَّا مگر مِنْ میں جَنَابَةٍ جنابت کی وجہ سے (ہمبستری، احتلام وغیرہ) وَاو لَكِنْ لیکن مِنْ سے غَائِطٍ پیشاب وَاو بَوْلٍ پاخانہ وَاو نَوْمٍ نیند

ترجمہ: حضرت صفوان بن عسال رضی اللہ عنہ کہتے ہیں کہ جب ہم مسافر ہوتے تو رسول اللہ صلی اللہ علیہ وسلم ہمیں حکم دیتے کہ ہم اپنے موزے تین دن اور تین رات تک پیشاب، پاخانہ یا نیند کی وجہ سے نہ اتاریں البتہ اگر جنابت کی حالت پیش آجائے تو موزوں کو اتارا جائے گا۔

## تشریح الحدیث:

پہلی حدیث میں موزوں پر مسح کا جواز اور اس حدیث مبارک میں موزوں پر مسح کی مدت بیان کی گئی ہے مسح کی مدت مسافر کے لیے تین دن اور تین راتیں ہیں اور مقیم کے لیے ایک دن اور ایک رات ہے۔ یاد رہے کہ مسح کی یہ مدت وضو کے ٹوٹنے کے وقت سے شمار ہوگی نہ کہ موزہ پہننے کے وقت سے۔ مثلاً ایک شخص نے ظہر کے وقت وضو کر کے موزے پہنے اور عصر کی نماز کے وقت اس کا وضو ٹوٹا تو اب مدت مسح کی ابتدا عصر کے وقت سے ہوگی نہ کہ ظہر کے وقت سے۔

فائدہ: وضو ٹوٹ جانے کی صورت میں اگر موزہ اتار لیا جائے تو مسح باطل ہو جائے گا۔ نیز مسح کی مدت ختم ہو جانے کے بعد وضو بھی ٹوٹ جاتا ہے۔ اسی طرح جنبی ہونے کی صورت میں بھی مسح ختم ہو جاتا ہے۔

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ وَأَنْزِلْهُ الْمَقْعَدَ الْمُقَرَّبَ عِنْدَكَ

## فصل نمبر 6: حیض

### حدیث نمبر 1:

عَنْ مُعَاذَةَ رَحِمَهَا اللَّهُ أَنَّ امْرَأَةً سَأَلَتْ عَائِشَةَ رَضِيَ اللَّهُ عَنْهَا قَالَتْ: أَتَقْضِي إِحْدَانَا صَلَاتَهَا أَيَّامَ مَحِيضِهَا؟ فَقَالَتْ أَحْرُورِيَّةُ أَنْتِ؟ قَدْ كَانَتْ إِحْدَانَا تَحِيضُ فَلَا تُؤَمَّرُ بِقِصَاءٍ.

سنن الترمذی: رقم الحدیث 130

امْرَأَةً ایک عورت سَأَلَتْ سوال کیا قَالَتْ پوچھا أَتَقْضِي کیا قضا کرے گی إِحْدَانَا ہم میں سے کوئی ایک صَلَاتَهَا اپنی نماز کو أَيَّامَ مَحِيضِهَا اپنے حیض کے دنوں میں فَقَالَتْ اس نے فرمایا أَحْرُورِيَّةُ أَنْتِ کیا تو حروریہ ہے؟ قَدْ تحقیق کَانَتْ إِحْدَانَا ہم میں سے کسی ایک کو تَحِيضُ اسے حیض آتا تھا فَلَا تُؤَمَّرُ پس اسے نہیں حکم دیا جاتا

ترجمہ: حضرت معاذہ رحمہا اللہ کہتی ہیں کہ ایک عورت نے حضرت عائشہ رضی اللہ عنہا سے پوچھا: کیا ہم عورتوں میں سے ہر ایک حیض کے دنوں والی نمازوں کی قضا کرے گی؟ تو حضرت عائشہ رضی اللہ عنہا نے کہا: کیا تو حروریہ ہے؟ ہم میں سے جس عورت کو حیض آتا تھا؛ اُسے تو قضا کا حکم نہیں دیا جاتا تھا۔

### تشریح الحدیث:

اس حدیث مبارک سے یہ ثابت ہوتا ہے کہ حائضہ عورت نماز کی قضا نہیں کرے گی البتہ روزے کی قضا کرے گی۔ امام ترمذی رحمہ اللہ اس حدیث کے بعد فرماتے ہیں:

لَا اخْتِلَافَ بَيْنَهُمْ فِي أَنَّ الْحَائِضَ تَقْضِي الصَّوْمَ وَلَا تَقْضِي الصَّلَاةَ.

ترجمہ: اس بات میں کوئی اختلاف نہیں کہ حائضہ عورت روزے کی قضا کرے گی اور نماز کی قضا نہیں کرے گی۔

”حروراء“ ایک بستی کا نام ہے جو کوفہ شہر سے دو میل کی مسافت پر تھی۔ اس بستی میں خوارج رہتے تھے اور

اسی گاؤں کی نسبت سے خوارج کو ”حروری“ بھی کہا جاتا ہے اس لیے کہ ان کا ظہور اسی بستی سے ہوا تھا۔ خوارج کی

ایک جماعت کا نظریہ یہ تھا کہ حیض کے دنوں کی چھوٹی ہوئی نمازوں کی قضا کرنا ضروری ہے۔ اسی لیے حضرت عائشہ

رضی اللہ عنہا نے اس عورت کو حروریہ کہا۔ گویا کہ آپ رحمہا اللہ یہ فرما رہی تھیں کہ کیا تو خارجی عورت تو نہیں ہے

جو ان کے نظریہ کے موافق بات کر رہی ہے؟

**حدیث نمبر 2:**

عَنْ عَبْدِ اللَّهِ بْنِ سَعْدٍ رَضِيَ اللَّهُ عَنْهُ قَالَ سَأَلْتُ النَّبِيَّ صَلَّى اللَّهُ عَلَيْهِ وَسَلَّمَ عَنْ مُوََاكَلَةِ الْحَائِضِ فَقَالَ وَآكَلَهَا.

سنن الترمذی: رقم الحدیث 133

سَأَلْتُ میں نے پوچھا عَنْ مُوََاكَلَةِ الْحَائِضِ حائضہ عورت کے ساتھ کھانے کے متعلق وَآكَلَهَا اس کے ساتھ کھاؤ۔  
ترجمہ: حضرت عبد اللہ بن سعد رضی اللہ عنہ کہتے ہیں کہ میں نے نبی اکرم صلی اللہ علیہ وسلم سے حائضہ عورت کے ساتھ (مل کر) کھانے کے متعلق پوچھا تو آپ صلی اللہ علیہ وسلم نے ارشاد فرمایا: اس کے ساتھ کھاؤ۔

**تشریح الحدیث:**

بعض لوگ حائضہ عورت کے ساتھ کھانے میں حرج محسوس کرتے تھے۔ تو آپ صلی اللہ علیہ وسلم نے حائضہ عورت کے ساتھ کھانے کی اجازت دی ہے۔ یاد رہے کہ یہ حدیث مبارک اس آیت کریمہ کے خلاف نہیں ہے جس میں یہ فرمایا گیا ہے کہ تم عورتوں سے حیض کے زمانے میں علیحدہ رہو۔ اس لیے کہ اس آیت میں جدا رہنے سے مراد یہ ہے کہ ان ایام میں ہمبستری نہ کی جائے، یہ مراد نہیں ہے کہ کھانے پینے میں علیحدگی اختیار کی جائے۔ وہ آیت یہ ہے:

وَيَسْأَلُونَكَ عَنِ الْمَحِيضِ ۗ قُلْ هُوَ أَذًى ۖ فَاعْتِزِلُوا النِّسَاءَ فِي الْمَحِيضِ ۖ وَلَا تَقْرُبُوهُنَّ حَتَّىٰ يَطْهُرْنَ ۚ فَإِذَا تَطَهَّرْنَ فَأْتُوهُنَّ مِنْ حَيْثُ أَمَرَكُمُ اللَّهُ ۗ إِنَّ اللَّهَ يُحِبُّ التَّوَّابِينَ وَيُحِبُّ الْمُتَطَهِّرِينَ.

البقرة: 222

ترجمہ: اور وہ آپ سے حیض کے بارے میں سوال کرتے ہیں، آپ فرمادیجیے کہ وہ گندگی ہے، لہذا تم عورتوں سے حیض کے زمانے میں علیحدہ رہو اور جب تک کہ وہ پاک نہ ہو جائیں ان سے صحبت نہ کرو۔ پھر جب وہ پاک ہو جائیں تو ان سے اس طرح صحبت کرو جس طرح اللہ تعالیٰ نے تمہیں حکم دیا ہے۔ بیشک اللہ تعالیٰ کثرت سے توبہ کرنے والوں اور خوب پاک صاف رہنے والوں کو پسند فرماتا ہے۔

## فصل نمبر 7: استحاضہ

### حدیث نمبر 1:

عَنْ عَائِشَةَ رَضِيَ اللَّهُ عَنْهَا أَنَّ فَاطِمَةَ بِنْتَ أَبِي حُبَيْشٍ رَضِيَ اللَّهُ عَنْهَا جَاءَتْ رَسُولَ اللَّهِ صَلَّى اللَّهُ عَلَيْهِ وَسَلَّمَ، فَقَالَتْ: إِنِّي امْرَأَةٌ أُسْتَحَاضُ فَلَا أَطْهَرُ، أَفَادَعُ الصَّلَاةَ؟ قَالَ: إِنَّمَا ذَلِكَ عِرْقٌ، وَكَيْسَتْ بِالْحَيْضَةِ، فَإِذَا أَقْبَلَتِ الْحَيْضَةَ فَدَعِيَ الصَّلَاةَ، فَإِذَا أَذْبَرَتْ فَأَغْسِلِي عَنْكَ الدَّمَ، ثُمَّ صَلِّي.

سنن ابی داؤد: رقم الحدیث 282

جاءت وہ آئی رسول اللہ کے رسول کی خدمت میں فقالت کہنے لگی **اِنِّي بِيْتِك فِي امْرَأَةٍ عَوْرَتٍ أُسْتَحَاضُ** مجھے بیماری کا خون آتا ہے **فَلَا أَطْهَرُ** میں پاک نہیں ہوتی **أَفَادَعُ كَيْمَا فِي جَهْوِزِ دَوْنِ؟** الصَّلَاةَ نماز کو عِرْقٌ رگ کا خون و اور کَيْسَتْ نہیں ہے بِالْحَيْضَةِ حیض کا خون **أَقْبَلَتِ الْحَيْضَةَ** حیض آئے **دَعِيَ** چھوڑ دو **الصَّلَاةَ** نماز **فَإِذَا** جب **أَذْبَرَتْ** ختم ہو جائے **فَأَغْسِلِي** پس دھولو **عَنْكَ** اپنے سے **الدَّمَ** خون **ثُمَّ** پھر **صَلِّي** نماز پڑھو

ترجمہ: سیدہ عائشہ رضی اللہ عنہا سے مروی ہے کہ فاطمہ بنت ابی حبیش رضی اللہ عنہا رسول اللہ صلی اللہ علیہ وسلم کی خدمت میں حاضر ہوئیں اور عرض کیا کہ میں ایسی عورت ہوں جسے استحاضہ ہوتا ہے (بیماری کا خون آتا ہے) اور پاک نہیں ہوتی ہوں۔ تو کیا میں نماز چھوڑ دوں؟ آپ صلی اللہ علیہ وسلم نے فرمایا: یہ تو ایک رگ کا خون ہوتا ہے، حیض نہیں۔ جب حیض آئے تو نماز چھوڑ دیا کرو اور جب ختم ہو جائے تو اپنے سے خون کو دھولو اور نماز پڑھو۔

### حدیث نمبر 2:

عَنْ عُرْوَةَ بِنِ الزُّبَيْرِ رَحِمَهُ اللَّهُ عَنْ فَاطِمَةَ بِنْتِ أَبِي حُبَيْشٍ رَضِيَ اللَّهُ عَنْهَا قَالَ: إِنَّهَا كَانَتْ تُسْتَحَاضُ، فَقَالَ لَهَا النَّبِيُّ صَلَّى اللَّهُ عَلَيْهِ وَسَلَّمَ: إِذَا كَانَ دَمُ الْحَيْضَةِ، فَإِنَّهُ دَمٌ أَسْوَدٌ يُعْرِفُ، فَإِذَا كَانَ ذَلِكَ فَأَمْسِكِي عَنِ الصَّلَاةِ، فَإِذَا كَانَ الْآخِرُ فَتَوَضَّئِي وَصَلِّي فَإِنَّمَا هُوَ عِرْقٌ.

سنن ابی داؤد: رقم الحدیث 286

**اِنَّهَا بِيْتِك اس كو كَانَتْ تُسْتَحَاضُ** بیماری کا خون آتا تھا **فَقَالَ** پس فرمایا **لَهَا** اس کو **دَمُ الْحَيْضَةِ** حیض کا خون **فَإِنَّهُ**



پیشک وہ دم خون اَسْوَدُ سیاہ رنگ يُعْرَفُ پہچانا جاتا ہے اَمْسِيكِ رگ جاؤ عَنْ سے الصَّلَاةِ نماز فَاِذَا پس جب كَانَ  
الْآخِرُ دوسرا خون ہو (استحاضہ / بیماری کا خون) فَتَوَضَّعِي پس وضو کرو اور صَلِّيْ نماز ادا کر عَزِيقُ رگ

ترجمہ: حضرت عروہ بن زبیر رحمہ اللہ سے روایت ہے وہ حضرت فاطمہ بنت ابی حبیش رضی اللہ عنہما کے بارے  
میں نقل کرتے ہیں کہ انہیں استحاضہ کا خون آتا تھا تو رسول اللہ صلی اللہ علیہ وسلم نے ان سے فرمایا: جب حیض کا خون  
آئے اور حیض کا خون سیاہ رنگ کا ہوتا ہے اور پہچانا جاتا ہے۔ جب یہ شروع ہو تو نماز سے رگ جاؤ اور جب کوئی دوسرا  
خون ہو (یعنی بیماری / استحاضہ کا خون ہو) تو وضو کرو اور نماز پڑھو یہ تو ایک رگ ہے۔

### تشریح الحدیث:

ان دونوں روایات سے یہ ثابت ہوتا ہے کہ حیض کی حالت میں نماز معاف ہے لیکن حیض کے علاوہ کوئی اور  
خون ہو جیسے استحاضہ یا کسی اور بیماری وغیرہ کا خون تو اس میں نماز معاف نہیں ہوگی بلکہ ادائیگی ضروری ہے۔  
استحاضہ ایک قسم کی بیماری کا خون ہوتا ہے۔ یہ خون حیض کے خون کے علاوہ ہوتا ہے، لہذا اس صورت میں  
نماز معاف نہ ہوگی بلکہ ہر نماز کے لیے وضو کیا جائے گا اور اگر کپڑے ناپاک ہو گئے ہوں تو ان کو تبدیل کر کے اور  
پاکیزہ لباس پہن کر نماز پڑھی جائے گی۔

## فصل نمبر 8: نفاس

### حدیث نمبر 1:

عَنْ أُمِّ سَلَمَةَ رَضِيَ اللَّهُ عَنْهَا قَالَتْ كَانَتْ النَّفْسَاءُ تَجْلِسُ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ  
أَرْبَعِينَ يَوْمًا فَكُنَّا نَطْلِي وَجُوهَنَا بِالْوَرَسِ مِنَ الْكَلْفِ.

سنن الترمذی: رقم الحدیث 139

كَانَتْ تَحِي النَّفْسَاءُ نفاس والی عورتیں تَجْلِسُ بیٹھی رہتی تھیں عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ  
رسول اللہ صلی اللہ علیہ وسلم کے زمانے میں اَرْبَعِينَ چالیس يَوْمًا دن فَكُنَّا نَطْلِي پس ہم مسل لیتی تھیں وَجُوهَنَا  
اپنے چہروں پر بِالْوَرَسِ ورس گھاس کو مِنْ سے الْكَلْفِ چھائیاں

ترجمہ: ام المؤمنین حضرت ام سلمہ رضی اللہ عنہا کہتی ہیں کہ رسول اللہ صلی اللہ علیہ وسلم کے زمانے میں نفاس والی عورتیں چالیس دن تک بیٹھی رہتی تھیں (نماز نہیں ادا کرتی تھیں) اور چھائیوں کی وجہ سے ہم اپنے چہروں پر ورس (ایک قسم کی گھاس ہے) مل لیا کرتیں تھیں۔

### تشریح الحدیث:

”نفاس“ اس خون کو کہتے ہیں جو عورت کو بچے کی ولادت کے بعد آتا ہے۔ اس کا حکم حیض کے حکم کی طرح ہے یعنی عورت نماز، تلاوت اور طواف وغیرہ سے رکی رہے گی۔ نفاس کی کم سے کم مدت متعین نہیں ہے۔ چند گھنٹے بھی ہو سکتی ہے البتہ زیادہ سے زیادہ مدت اس حدیث مبارک میں بیان کی گئی ہے اور وہ چالیس دن ہے۔ جیسا کہ آگے خود امام ترمذی رحمہ اللہ اس کی وضاحت فرماتے ہیں:

وَقَدْ أَجْمَعَ أَهْلُ الْعِلْمِ مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ وَالتَّابِعِينَ وَمَنْ بَعْدَهُمْ عَلَى أَنَّ التَّفْسَاءَ تَدْعُ الصَّلَاةَ أَرْبَعِينَ يَوْمًا إِلَّا أَنْ تَرَى الطُّهْرَ قَبْلَ ذَلِكَ فَإِنَّهَا تَغْتَسِلُ وَتُصَلِّي فَإِذَا رَأَتْ الدَّمَ بَعْدَ الْأَرْبَعِينَ فَإِنَّ أَكْثَرَ أَهْلِ الْعِلْمِ قَالُوا لَا تَدْعُ الصَّلَاةَ بَعْدَ الْأَرْبَعِينَ وَهُوَ قَوْلُ أَكْثَرِ الْفُقَهَاءِ.

ترجمہ: صحابہ کرام رضوان اللہ علیہم اجمعین، تابعین رحمہم اللہ اور ان کے بعد کے اہل علم کا اس مسئلہ پر اجماع ہے کہ نفاس والی عورتیں چالیس دن تک نماز چھوڑ دیں گی (نماز نہیں پڑھیں گی) البتہ اگر وہ اس سے پہلے (چالیس دن سے پہلے) پاک ہو جائیں تو غسل کر کے نماز پڑھنا شروع کر دیں۔ اگر چالیس دن کے بعد بھی وہ خون دیکھیں تو اکثر اہل علم کا کہنا ہے کہ چالیس دن کے بعد وہ نماز نہ چھوڑیں (اس لیے کہ یہ نفاس کا خون نہیں ہو گا بلکہ استحاضہ یا کسی اور بیماری وغیرہ کا خون ہو گا)۔ یہی قول اکثر فقہاء رحمہم اللہ تعالیٰ کا ہے۔

## فصل نمبر 9: غسل جنابت

### حدیث نمبر 1:

عَنْ عَائِشَةَ رَضِيَ اللَّهُ عَنْهَا قَالَتْ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا اغْتَسَلَ مِنَ الْجَنَابَةِ يَبْدَأُ فَيَغْسِلُ يَدَيْهِ. ثُمَّ يُفْرِغُ بِيَمِينِهِ عَلَى شِبَالِهِ فَيَغْسِلُ فَرْجَهُ ثُمَّ يَتَوَضَّأُ وَضُوءًا لِلصَّلَاةِ. ثُمَّ يَأْخُذُ



## حدیث نمبر 2:

عَنْ عَلِيِّ رَضِيَ اللَّهُ عَنْهُ قَالَ: إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: مَنْ تَرَكَ مَوْضِعَ شَعْرَةٍ مِنْ جَنَابَةٍ لَمْ يَغْسِلْهَا فَعَلَّ بِهَا كَذَا وَكَذَا مِنَ النَّارِ.

سنن ابی داؤد: رقم الحدیث 249

مَنْ جس شخص نے تَرَكَ چھوڑ دیا مَوْضِعَ شَعْرَةٍ بال برابر حصہ مِنْ سے جَنَابَةٍ غسل جنابت لَمْ يَغْسِلْهَا جسے اس نے دھویا نہ ہو فَعَلَّ دیا جائے گا بِهَا اس کو مِنَ النَّارِ آگ کے عذاب میں سے كَذَا وَكَذَا ایسا ایسا عذاب ترجمہ: حضرت علی رضی اللہ عنہ سے مروی ہے کہ رسول اللہ صلی اللہ علیہ وسلم نے ارشاد فرمایا: جس شخص نے غسل جنابت میں ایک بال کے بقدر بھی جگہ دھونے سے چھوڑ دی تو اس کو دوزخ کا ایسا ایسا عذاب دیا جائے گا۔

## تشریح الحدیث:

اس حدیث سے معلوم ہوتا ہے کہ غسل جنابت میں سارے جسم کا اس طرح دھویا جانا ضروری ہے کہ ایک بال برابر جگہ بھی دھونے سے باقی نہ رہ جائے ورنہ اس پر کس قدر سخت و عید بیان فرمائی گئی ہے۔ اس حدیث مبارک کے آخر میں ”كَذَا وَكَذَا“ کا جو لفظ آیا ہے یہ عربی محاورہ کے مطابق ہے جیسے ہمارے ہاں کہا جاتا ہے کہ فلاں کو ایسے ایسے سزا دی گئی ہے یعنی بہت سخت سزا دی گئی۔ اسی طرح اس حدیث مبارک میں بھی یہی معنی ہے کہ بال برابر جگہ چھوڑنے کی وجہ سے اسے بھی سخت عذاب دیا جائے گا۔

## فصل نمبر 10: تیمم

## حدیث نمبر 1:

عَنْ أَبِي ذَرٍّ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "إِنَّ الصَّعِيدَ الطَّيِّبَ، وَضَوْءَ الْمُسْلِمِ وَإِنْ لَمْ يَجِدِ الْمَاءَ عَشْرَ سِنِينَ، فَأَذَا وَجَدَهُ فَلْيُبْسِسْهُ بَشْرَةً، فَإِنَّ ذَلِكَ هُوَ خَيْرٌ."

مسند احمد: رقم الحدیث 21460

إِنَّ بِشَكِّ الصَّعِيدِ مِثْلَ الطَّيِّبِ پاك وضوء المسلم مسلمان کی پاکی کا ذریعہ وَإِنْ اگرچہ لَمْ يَجِدِ نہ پائے الْمَاءَ

پانی کو **عَشْرَ سِنِينَ** دس سال تک **فَإِذَا** پس جب **وَجَدَهُ** اس کو پالے **فَلْيُمِسَّهُ** پس پانی کو ڈال لے **بَشْرَهُ** اپنے جسم پر **فَإِنَّ** بیشک **ذَلِكَ** یہ **هُوَ خَيْرٌ** بہت بہتر ہے

ترجمہ: حضرت ابوذر غفاری رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: پاک مٹی مسلمان کے لیے طہارت کا ذریعہ ہے اگرچہ دس سال تک ہی پانی کیوں نہ ملے۔ پس جب پانی مل جائے تو اس کو بدن پر ڈالے (اس سے وضو یا غسل کر لے) کیوں کہ یہ بہت اچھا ہے۔

### تشریح الحدیث:

جس آدمی پر وضو یا غسل واجب ہو اور پانی نہ مل رہا ہو تو وہ تیمم کر سکتا ہے۔ نیز اس حدیث مبارک سے یہ بات بھی ثابت ہوتی ہے کہ اگر کئی سالوں تک ایک آدمی وضو یا غسل کے لیے پانی نہ پائے تو تیمم اس کے لیے برابر کافی ہوتا ہے گا۔ البتہ جب پانی مل جائے تو غسل یا وضو اس کے لیے ضروری ہو جائے گا۔

### حدیث نمبر 2:

عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ: خَرَجَ رَجُلَانِ فِي سَفَرٍ، فَحَضَرَتِ الصَّلَاةُ، وَلَيْسَ مَعَهُمَا مَاءٌ، فَتَيَسَّمَا صَعِيدًا طَيِّبًا، فَصَلَّيَا، ثُمَّ وَجَدَا الْمَاءَ فِي الْوَقْتِ، فَأَعَادَا أَحَدُهُمَا الصَّلَاةَ وَالْوُضُوءَ، وَلَمْ يُعِدِ الْآخَرَ ثُمَّ أَتَيَا رَسُولَ اللَّهِ صَلَّى اللَّهُ عَلَيْهِ وَسَلَّمَ فَذَكَرَا ذَلِكَ لَهُ، فَقَالَ لِلَّذِي لَمْ يُعِدْ: أَصَبْتَ السُّنَّةَ وَأَجْرُ أَتَكَ صَلَاتِكَ وَقَالَ لِلَّذِي تَوَضَّأَ وَأَعَادَ: لَكَ الْأَجْرُ مَرَّتَيْنِ.

سنن ابی داؤد: رقم الحدیث 338

**خَرَجَ** نکلے **رَجُلَانِ** دو آدمی **فِي سَفَرٍ** سفر میں **حَضَرَتِ** وقت آگیا **الصَّلَاةُ** نماز **وَلَيْسَ** اور نہیں تھا **مَعَهُمَا** ان دونوں کے پاس **مَاءٌ** پانی **فَتَيَسَّمَا** تو ان دونوں نے تیمم کیا **صَعِيدًا طَيِّبًا** پاک مٹی کے ساتھ **فَصَلَّيَا** ان دونوں نے نماز پڑھی **ثُمَّ وَجَدَا الْمَاءَ** پھر انہوں نے پانی کو پالیا **فِي الْوَقْتِ** وقت کے اندر **فَأَعَادَا** لوٹایا **أَحَدُهُمَا** ان دونوں میں سے ایک نے **وَأَجْرُ** اور **لَمْ يُعِدْ** نہیں لوٹایا **الْآخَرَ** دوسرے نے **ثُمَّ أَتَيَا** پھر وہ دونوں آئے **فَذَكَرَا** پس ان دونوں نے ذکر کیا **ذَلِكَ** یہ بات **فَقَالَ** تو فرمایا **لِلَّذِي** اس شخص کو جس نے **لَمْ يُعِدْ** اعادہ نہیں کیا **أَصَبْتَ** تم نے درست طریقہ اختیار کیا **وَأَجْرُ أَتَكَ** تمہیں کافی ہوگئی **صَلَاتِكَ** تمہاری نماز **وَقَالَ** اور فرمایا **لِلَّذِي** اس شخص کو جس نے

**تَوَضُّأً وَضَوْكِيًا وَأَعَادَ اعَادَهُ كَمَا لَكَ تِرْءِ لِي مَرَّتَيْنِ دَوْرًا**

ترجمہ: حضرت ابو سعید خدری رضی اللہ عنہ سے روایت ہے کہ صحابہ کرام میں سے دو شخص سفر کے لیے نکلے تو نماز کا وقت ہو گیا اور ان کے پاس (اس وقت) پانی نہیں تھا۔ اس لیے دونوں نے پاک مٹی سے تیمم کر کے نماز پڑھ لی۔ پھر نماز کا وقت ختم ہونے سے پہلے پانی بھی مل گیا تو ان دونوں میں سے ایک صحابی نے دوبارہ وضو کر کے نماز پڑھی اور دوسرے صحابی نے نماز کا اعادہ نہیں کیا۔ پھر جب دونوں رسول اللہ صلی اللہ علیہ وسلم کی خدمت میں حاضر ہوئے اور اس واقعہ کا ذکر کیا تو جس صحابی نے نماز کا اعادہ نہیں کیا تھا ان سے آپ صلی اللہ علیہ وسلم نے فرمایا: تم نے ٹھیک طریقہ اختیار کیا اور تم نے جو نماز (تیمم کر کے) پڑھی وہ تمہارے لیے کافی ہو گئی اور جن صاحب نے وضو کر کے نماز دوبارہ پڑھی تھی ان سے آپ صلی اللہ علیہ وسلم نے فرمایا: تمہیں دوہرا ثواب ملے گا۔

**تشریح الحدیث:**

اس حدیث مبارک سے یہ بات ثابت ہوتی ہے کہ اگر کسی موقع پر تیمم کر کے نماز پڑھ لی جائے اور پھر بعد میں وقت کے اندر پانی مل بھی جائے تو نماز دہرانے کی ضرورت نہیں۔ اسی لیے آپ صلی اللہ علیہ وسلم نے اس صحابی کو فرمایا: تم نے جو کچھ کیا ٹھیک مسئلہ کے مطابق کیا اور جس صحابی نے وضو کر کے نماز دوبارہ پڑھی تھی ان سے آپ صلی اللہ علیہ وسلم نے فرمایا: تمہیں دوہرا اجر ملے گا کیوں کہ تم نے دوبارہ جو نماز پڑھی وہ نفل ہوگی اور ظاہر ہے کہ اللہ تعالیٰ نیکیوں کو ضائع نہیں فرماتا۔

اس حدیث مبارک سے اجتہاد کا جو از ثابت ہوتا ہے کہ دونوں صحابہ کرام نے اجتہاد کیا۔ ایک کے اجتہاد کو آپ صلی اللہ علیہ وسلم نے درست قرار دیا اور دوسرے کے اجتہاد کو درست نہیں فرمایا البتہ ثواب سے محروم بھی قرار نہیں دیا۔ معلوم ہوا کہ اگر مجتہد کا اجتہاد درست ہو تو اجر تو ہے ہی لیکن اگر اجتہاد میں خطا بھی ہو جائے تب بھی اجر ہے، اجر سے محرومی نہیں۔

**اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ وَأَنْزِلْهُ الْمَقْعَدَ الْمُقَرَّبَ عِنْدَكَ**

## التَّيْبِينُ الْأَوَّلُ

### خالی جگہ پر کریں:

- 1: مسواک کر کے پڑھی جانے والی نماز بغیر مسواک کے پڑھی جانے والی نماز سے..... گنا فضیلت رکھتی ہے۔
- 2: موزوں پر مسح کرنا احادیث..... سے ثابت ہے۔
- 3: جس آدمی پر وضو یا غسل واجب ہو تو پانی نہ ملنے کی صورت میں..... کر سکتا ہے۔
- 4: اگر مجھے یہ خیال نہ ہو تا کہ میری امت مشقت میں پڑ جائے گی تو میں ہر وضو کے ساتھ..... کو لازم کر دیتا۔
- 5: قیامت میں وضو کرنے والے امتیوں کے چہرے، ہاتھ اور پاؤں..... ہوں گے۔
- 6: نبی اکرم صلی اللہ علیہ وسلم شفقت و تربیت کرنے میں..... کی طرح ہیں۔
- 7: نبی اکرم صلی اللہ علیہ وسلم نے استنجا میں..... استعمال کرنے سے منع فرمایا ہے۔
- 8: قضائے حاجت کے لیے قبلہ کی طرف..... کر کے نہ بیٹھا جائے۔
- 9: مسواک منہ کو بہت زیادہ..... سبب ہے۔
- 10: استحاضہ ایک قسم کی..... کا خون ہوتا ہے۔

### درست جواب کی نشاندہی کریں:

- 1: مجھ سے ستر صحابہ رضی اللہ عنہم نے بیان کیا کہ نبی اکرم صلی اللہ علیہ وسلم موزوں پر مسح فرماتے تھے۔ یہ قول ہے:

حسن بصری کا                      ابن سیرین کا                      سعید بن مسیب کا

- 2: ”حروریہ“ فرقہ منسوب ہے:

روافض کی طرف                      خوارج کی طرف                      معتزلہ کی طرف

- 3: نفاس اس خون کو کہتے ہیں جو عورت کو آتا ہے:
- ماہانہ بچے کی ولادت کے بعد بیماری کی حالت میں
- 4: میں موزوں پر مسح کا اس وقت تک قائل نہیں ہوا جب تک اس کے دلائل میرے پاس روزِ روشن کی طرح نہ پہنچ گئے۔ یہ قول ہے:
- امام ابو حنیفہ کا امام مالک کا امام شافعی کا
- 5: اعضائے وضو کو دھونا چاہیے:
- 2 مرتبہ 3 مرتبہ 4 مرتبہ
- 6: با وضو ہونے کے باوجود وضو کرنے پر نیکیاں لکھی جاتی ہیں:
- 10 30 70
- 7: استنجہ میں صفائی کے لیے کم از کم اتنے ڈھلیے / ٹشو استعمال کرنے چاہئیں:
- 1 2 3
- 8: مسافر کے لیے موزوں پر مسح کرنے کی مدت ہے:
- 2 دن 3 دن 5 دن
- 9: مقیم کے لیے موزوں پر مسح کرنے کی مدت ہے:
- 1 دن 3 دن 5 دن
- 10: حائضہ عورت قضا کرے گی:
- نماز روزہ دونوں

### مختصر جواب لکھیں:

- 1: استنجاء کے چند آداب بیان کریں۔
- 2: حدیث مبارک کی روشنی میں مسواک کی فضیلت بیان کریں۔
- 3: مسواک کرنے کا طریقہ کیا ہے؟



- 4: مسواک کے چند فوائد لکھیں۔
- 5: حدیث مبارک کی روشنی میں وضو کرنے کا مکمل طریقہ بیان کریں۔
- 6: حدیث مبارک کی روشنی میں غسل کرنے کا مکمل طریقہ بیان کریں۔
- 7: حائضہ عورت کا حکم بیان کریں۔
- 8: استحاضہ کون سا خون ہوتا ہے؟
- 9: نفاس کی زیادہ سے زیادہ کتنی مدت ہے؟
- 10: نفاس کی کم سے کم مدت کتنی ہے؟
- 11: استحاضہ کے دنوں میں نماز معاف ہے یا نہیں؟
- 12: تیمم سے نماز پڑھنے کے بعد پانی مل جائے تو کیا وضو کرنا ضروری ہوتا ہے؟

اللَّهُمَّ صَلِّ عَلَى مُحَمَّدٍ وَعَلَى أَهْلِ بَيْتِهِ كَمَا صَلَّيْتَ عَلَى  
 إِبْرَاهِيمَ إِنَّكَ حَبِيدٌ مَّجِيدٌ. اللَّهُمَّ صَلِّ عَلَيْنَا مَعَهُمْ  
 اللَّهُمَّ بَارِكْ عَلَى مُحَمَّدٍ وَعَلَى أَهْلِ بَيْتِهِ كَمَا بَارَكْتَ عَلَى  
 إِبْرَاهِيمَ إِنَّكَ حَبِيدٌ مَّجِيدٌ. اللَّهُمَّ بَارِكْ عَلَيْنَا مَعَهُمْ،  
 صَلَوَاتُ اللَّهِ وَصَلَوَاتُ الْمُؤْمِنِينَ عَلَى مُحَمَّدٍ النَّبِيِّ الْأُمِّيِّ

## الْبَابُ الثَّانِي: الصَّلَاةُ

### دوسرا باب: نماز

طہارت جو نماز کی شرط ہے اسے ذکر کرنے کے بعد عبادات میں اہم ترین عبادت ”نماز“ کو ذکر کیا جاتا ہے۔

### اس باب میں آپ پڑھیں گے !!!

اس باب میں درج ذیل عنوانات کے متعلق احادیث پڑھیں گے:

اوقاتِ نماز	اذان	صف بندی کی ترتیب
مسائلِ نماز	مرد و عورت کے طریقہ نماز میں فرق	
خواتین کا جمعہ و عیدین میں شرکت نہ کرنا	متعلقاتِ نوافل	

### اس باب میں آپ سیکھیں گے !!!

- 1: احادیث کا لفظی ترجمہ!
- 2: احادیث کا با محاورہ ترجمہ!
- 3: تشریح الحدیث!
- 4: ضروری نوائد!
- 5: مشقی سوالات!

## فصل نمبر 1: اوقات نماز

### حدیث نمبر 1:

عَنْ رَافِعِ بْنِ خَدِيجٍ رَضِيَ اللَّهُ عَنْهُ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: **أَسْفِرُوا بِالْفَجْرِ فَإِنَّهُ أَعْظَمُ لِلْأَجْرِ.**

سنن الترمذی: رقم الحدیث 154

**يَقُولُ** فرماتے ہیں **أَسْفِرُوا** خوب روشن کر کے پڑھو **أَعْظَمُ** بہت زیادہ ہے **لِلْأَجْرِ** ثواب کے لیے

ترجمہ: حضرت رافع بن خدیج رضی اللہ عنہ سے مروی ہے فرماتے ہیں: میں نے رسول اللہ صلی اللہ علیہ وسلم کو یہ فرماتے ہوئے سنا: فجر کو خوب روشنی میں پڑھا کرو کیونکہ اس کا اجر بہت زیادہ ہے۔

### تشریح الحدیث:

اس حدیث مبارک میں نماز فجر کا مسنون وقت بیان کیا گیا ہے کہ فجر کی نماز روشنی میں پڑھی جائے۔ بہتر یہ ہے کہ سورج نکلنے سے اتنی دیر پہلے پڑھی جائے کہ اگر کسی وجہ سے نماز کا اعادہ کرنا پڑے تو سورج نکلنے سے پہلے دوبارہ پڑھی جاسکے۔ یاد رہے یہ مسنون وقت ہے ورنہ ابتدا و انتہا میں بھی پڑھی جاسکتی ہے جیسا کہ عموماً رمضان المبارک میں صبح سحری میں جلدی جاگنے کی وجہ سے اول وقت میں نماز پڑھی جاتی ہے تاکہ زیادہ سے زیادہ لوگ باجماعت نماز کے اجر و ثواب میں شریک ہو سکیں۔

### حدیث نمبر 2:

عَنِ أَبِي سَعِيدٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: **أَبْرِدُوا بِالظُّهْرِ فَإِنَّ شِدَّةَ الْحَرِّ مِنْ فَيْحِ جَهَنَّمَ.**

صحیح البخاری: رقم الحدیث 538

**أَبْرِدُوا** ٹھنڈا کرو **بِالظُّهْرِ** ظہر کی نماز کو **فَإِنَّ** پس بیشک **شِدَّةَ الْحَرِّ** گرمی کی شدت **مِنْ فَيْحِ جَهَنَّمَ** جہنم کے سانس لینے کی وجہ سے ہے

ترجمہ: حضرت ابو سعید خدری رضی اللہ عنہ سے مروی ہے کہ رسول اللہ صلی اللہ علیہ وسلم نے ارشاد فرمایا: (گرمی کے موسم میں) نماز ظہر کو ٹھنڈا کر کے پڑھو کیونکہ گرمی کی شدت جہنم کے سانس لینے کی وجہ سے ہے۔

### تشریح الحدیث:

اس حدیث مبارک میں گرمیوں میں ظہر کا مستحب وقت بیان کیا گیا ہے کہ ظہر کو قدرے ٹھنڈا کر کے پڑھنا چاہیے یعنی ظہر کو وقت داخل ہوتے ہی نہ پڑھیں بلکہ تاخیر سے پڑھیں۔ یاد رہے کہ یہ مستحب وقت کا بیان ہے وگرنہ نماز ظہر کا وقت تو زوال کے بعد سے شروع ہو جاتا ہے۔ اس وقت میں اگر کوئی شخص نماز پڑھنا چاہے تو بلا کراہت درست ہے۔

### حدیث نمبر 3:

عَنْ عَبْدِ اللَّهِ بْنِ رَافِعٍ مَوْلَى أُمِّ سَلْمَةَ رَضِيَ اللَّهُ عَنْهَا زَوْجِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ سَأَلَ أَبَاهُ رِيَّةَ رَضِيَ اللَّهُ عَنْهُ عَنِ وَقْتِ الصَّلَاةِ فَقَالَ أَبُوهُ رِيَّةَ رَضِيَ اللَّهُ عَنْهُ: أَنَا أُخْبِرُكَ صَلِّ الظُّهْرَ إِذَا كَانَ ظِلُّكَ مِثْلَكَ وَالْعَصْرَ إِذَا كَانَ ظِلُّكَ مِثْلَيْكَ.

موطا امام مالک: رقم الحدیث 12

سَأَلَ اس نے سوال کیا عَنْ کے بارے میں وَقْتِ الصَّلَاةِ نماز کے وقت أَنَا أُخْبِرُكَ میں تمہیں بتاتا ہوں صَلِّ الظُّهْرَ ظہر کی نماز پڑھو إِذَا كَانَ ظِلُّكَ مِثْلَكَ آپ کا سایہ مِثْلَيْكَ آپ کی مثل مِثْلَيْكَ آپ کی دو مثل

ترجمہ: حضرت عبد اللہ بن رافع رضی اللہ عنہما ام المومنین حضرت ام سلمہ رضی اللہ عنہا کے غلام ہیں۔ انہوں نے حضرت ابو ہریرہ رضی اللہ عنہ سے نماز کے وقت کے متعلق سوال کیا تو حضرت ابو ہریرہ رضی اللہ عنہ نے فرمایا: میں تمہیں اس کے بارے میں بتاتا ہوں۔ نماز ظہر اس وقت پڑھو جب تمہارا سایہ تمہارے جتنا ہو جائے اور نماز عصر اس وقت پڑھو جب تمہارا سایہ تم سے دو گنا ہو جائے۔

### تشریح الحدیث:

اس حدیث مبارک سے معلوم ہوا کہ نماز ظہر کو موخر کر کے پڑھا جائے اور ظہر کا آخری وقت مثلین تک ہے یعنی جب ہر چیز کا سایہ؛ سایہ اصلی کے علاوہ دو مثل ہو جائے۔



تمہاری راہنمائی نہ کروں **عَلَى مَا اسَ چيز پر جو هُوَ خَيْرٌ** بہتر ہو **مِنْ ذَلِكَ** اس سے **ثُمَّ** پھر **اسْتَأْخَرَ عَنِّي** مجھ سے پیچھے ہٹا **غَيْرَ بَعِيدٍ** تھوڑا سا **فَقُلْتُ** تو میں نے کہا کہ اس کو بلی کیوں نہیں **قَالَ** کہنے لگے **أَصْبَحْتُ** میں نے صبح کی **أَتَيْتُ** میں آیا **فَأَخْبَرْتُهُ** پس میں نے اس کو خبر دی **بِمَا رَأَيْتُ** جو میں نے دیکھا تھا **لَرَأَيْتَا** خواب **حَقٌّ** سچ **فَقُمُوا** پس کھڑے ہو جاؤ **مَعَ بِلَالٍ** حضرت بلال رضی اللہ عنہ کے ساتھ **أَلْقَى عَلَيْهِ** پس اس کو سکھا دو **مَا جُورَ آيَتِ** تم نے دیکھا **فَلْيُؤَدِّنْ بِهِ** پھر وہ اذان دے ان کلمات کے ساتھ **مَعَ** ساتھ **فَجَعَلْتُ أَلْقِيَهُ** میں نے اس کے سامنے یہ کلمات کہے **أَنْدَى صَوْتًا** بلند آواز والے **مِنْكَ** تم سے **فَقُمْتُ** پس میں کھڑا ہوا **فَسَمِعَ ذَلِكَ** پس اس نے یہ آواز سنی **وَاور هُوَ فِي** میں **بَيْتِهِ** اپنے گھر **فَخَرَجَ** پس وہ نکلے **يَجْزُرُ رِدَائَهُ** اپنی چادر کھینچتے ہوئے **يَقُولُ** کہنے لگے **وَالَّذِي** قسم ہے اس ذات کی **بِعَثَاكَ** جس نے آپ کو بھیجا ہے **بِالْحَقِّ** حق کے ساتھ **رَأَيْتُ** میں نے دیکھا **مِثْلَ** اسی کی مثل **مَا جُورَ** اُری اسے دکھایا گیا

ترجمہ: حضرت عبد اللہ بن زید رضی اللہ عنہ سے روایت ہے کہ جب رسول اللہ صلی اللہ علیہ وسلم نے لوگوں کو نماز کے لیے جمع کرنے کی خاطر ناقوس بجانے کا حکم فرمایا تو میں نے خواب میں ایک آدمی کو دیکھا جو ناقوس اٹھائے ہوئے تھا۔ میں نے اسے کہا: اے اللہ کے بندے! کیا یہ ناقوس بیچو گے؟ اس نے کہا: تم اس کا کیا کرو گے؟ میں نے کہا: نماز کے لیے لوگوں کو بلائیں گے۔ تو اس نے کہا: میں تمہیں اس سے بہتر الفاظ نہ بتاؤں؟ میں نے کہا کیوں نہیں! تو اس نے کہا یہ کلمات کہا کرو: **اللَّهُ أَكْبَرُ اللَّهُ أَكْبَرُ... الخ**۔

(یعنی پوری اذان کے الفاظ سکھائے، اس میں کلمات اذان مکرر تھے۔)

(حضرت عبد اللہ بن زید رضی اللہ عنہ) کہتے ہیں: پھر وہ شخص مجھ سے تھوڑا سا پیچھے ہٹ گیا اور پھر اس نے کہا: جب تم نماز کے لیے کھڑے ہو تو اس طرح (کلمات اذان) کہو: **اللَّهُ أَكْبَرُ اللَّهُ أَكْبَرُ... الخ**۔

(یعنی پوری اذان کے الفاظ سکھائے، لیکن اس میں کلمات اذان ایک ایک مرتبہ تھے، کیونکہ مقصود تاکید تھی، ورنہ اقامت کے کلمات بھی دو دو مرتبہ ہیں جیسا کہ آئندہ روایات میں آرہا ہے۔)

جب میں صبح کو اٹھا تو نبی اکرم صلی اللہ علیہ وسلم کی خدمت اقدس میں حاضر ہوا اور جو خواب میں نے دیکھا تھا وہ آپ صلی اللہ علیہ وسلم کو سنایا۔ تو آپ صلی اللہ علیہ وسلم نے ارشاد فرمایا: یہ خواب واقعی سچا ہے ان شاء اللہ۔ تم بلال کے

ساتھ کھڑے ہو کر جو کلمات خواب میں دیکھے ہیں ان کو سکھلا دو اور وہ ان الفاظ کو اذان کی شکل میں کہتے جائیں کیونکہ وہ تم سے زیادہ بلند آواز والے ہیں۔ چنانچہ میں بلال (رضی اللہ عنہ) کے ساتھ کھڑا ہو گیا اور ان کو ان کلمات کی تلقین کرنے لگا اور وہ اذان دیتے گئے۔ جب عمر (رضی اللہ عنہ) نے یہ آواز سنی اور آپ رضی اللہ عنہ گھر میں تھے تو جلدی سے چادر کھینچتے ہوئے نکلے اور عرض کیا: یا رسول اللہ! اس ذات کی قسم! جس نے آپ صلی اللہ علیہ وسلم کو حق دے کر بھیجا ہے؛ میں نے بھی یہی خواب دیکھا ہے جو عبد اللہ بن زید کو دکھایا گیا ہے۔ تو نبی اکرم صلی اللہ علیہ وسلم نے فرمایا: اللہ کا شکر ہے۔

### حدیث نمبر 2:

حَدَّثَنَا وَكَيْعٌ، قَالَ: حَدَّثَنَا الْأَعْمَشُ، عَنْ عَمْرِو بْنِ مُرَّةَ، عَنْ عَبْدِ الرَّحْمَنِ بْنِ أَبِي لَيْلَى، قَالَ: حَدَّثَنَا أَصْحَابُ مُحَمَّدٍ صَلَّى اللَّهُ عَلَيْهِ وَسَلَّمَ؛ أَنَّ عَبْدَ اللَّهِ بْنَ زَيْدٍ الْأَنْصَارِيَّ جَاءَ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ: يَا رَسُولَ اللَّهِ رَأَيْتُ فِي الْمَنَامِ كَأَنَّ رَجُلًا قَامَ وَعَلَيْهِ بُرْدَانِ أَخْضَرَانِ عَلَى جِذْمَةٍ حَائِطٍ، فَأَذَّنَ مَثْنَى، وَأَقَامَ مَثْنَى، وَقَعَدَ قَعْدَةً، قَالَ: فَسَمِعَ ذَلِكَ بِلَالٍ، فَقَامَ فَأَذَّنَ مَثْنَى، وَأَقَامَ مَثْنَى، وَقَعَدَ قَعْدَةً.

مصنف ابن ابی شیبہ رقم الحدیث: 2131

رَأَيْتُ میں نے دیکھا الْمَنَامِ نیند بُرْدَانِ دو چادریں أَخْضَرَانِ سبز جِذْمَةٍ حَائِطٍ دیوار پر فَأَذَّنَ اس نے اذان دی مَثْنَى دو مرتبہ وَأَقَامَ اور اقامت کہی مَثْنَى دو مرتبہ وَقَعَدَ وقفہ کیا قَعْدَةً تھوڑا سا وقفہ

ترجمہ: حضرت عبد الرحمن بن ابی لیلیٰ فرماتے ہیں کہ مجھے نبی کریم صلی اللہ علیہ وسلم کے کئی صحابہ کرام (رضی اللہ عنہم) نے بیان کیا کہ حضرت عبد اللہ بن زید انصاری رضی اللہ عنہ رسول اللہ صلی اللہ علیہ وسلم کی خدمت میں حاضر ہوئے اور عرض کیا: یا رسول اللہ! میں نے خواب میں دیکھا کہ ایک آدمی جس پر دو سبز چادریں تھیں، اس نے دیوار پر کھڑے ہو کر اذان و اقامت کہی اور ان کے کلمات دو دو دفعہ کہے۔ راوی کہتے ہیں بلال رضی اللہ عنہ نے یہ کلمات سنے تو کھڑے ہو کر اذان و اقامت کہی ان کلمات کو دو دو دفعہ کہا اور اذان و اقامت کے درمیان قدرے وقفہ کیا۔

## تشریح الحدیث:

ان دو احادیث مبارکہ میں اذان کی مشروعیت کا واقعہ بیان کیا گیا ہے۔ معراج کی رات پانچ نمازیں فرض ہوئیں تو اس وقت معمول یہ تھا کہ جب نماز کا وقت ہوتا تو لوگ خود بخود جمع ہو جاتے تھے۔ ہجرت کے بعد مدینہ منورہ میں جب مسلمانوں کی تعداد بڑھ گئی تو آپ صلی اللہ علیہ وسلم کے دل میں یہ بات آئی کہ کوئی ایسی علامت ہونی چاہیے کہ نماز کا وقت ہو تو لوگ باآسانی مسجد میں حاضر ہو جایا کریں۔ مشورہ میں یہ بات رکھی گئی۔ کسی نے بوق (منہ سے بجانے والا باجا جو عام طور پر اعلان کے موقع پر یا پولیس / فوج کو کہیں جانے یا واپسی کا حکم دینے کے لیے استعمال کیا جاتا ہے) اور کسی نے اونچی جگہ پر آگ جلانے کا مشورہ دیا تاکہ لوگوں کو معلوم ہو جائے کہ نماز کا وقت ہو چکا ہے۔ آپ صلی اللہ علیہ وسلم نے غیر مسلموں کی مشابہت کی وجہ سے ان آراء کو مسترد کر دیا۔

حضرت عبد اللہ بن زید بن عبد ربہ الانصاری (خزرجی) رضی اللہ عنہ پر اس کا بہت اثر ہوا۔ اسی اثناء میں ان کو خواب آیا کہ سبز لباس پہنے ایک آدمی کے ہاتھ میں ناقوس ہے۔ میں نے کہا: یہ ناقوس مجھے فروخت کر دو، اس نے پوچھا کہ تم اسے خرید کر کیا کرو گے؟ میں نے کہا: اسے بجا کر ہم لوگوں کو نماز کے لیے بلائیں گے۔ سبز پوش نے کہا: میں تمہیں اس سے عمدہ اور بہتر الفاظ نہ سکھا دوں؟ میں نے کہا: ضرور سکھائیں! اس شخص نے کہا: اس طرح کہو: اَللّٰهُ اَكْبَرُ اَللّٰهُ اَكْبَرُ..... آخر تک پوری اذان سکھا دی۔ پھر اقامت کی تلقین کی کہ جب نماز کے لیے کھڑے ہو تو اس طرح کہو اور سحیٰ عَلٰی الْفَلَاحِ کے بعد دو مرتبہ قَدْ قَامَتِ الصَّلَاةُ کہو۔

صبح ہوئی تو میں آپ صلی اللہ علیہ وسلم کی خدمت میں حاضر ہوا اور سارا خواب بیان کر دیا۔ آپ صلی اللہ علیہ وسلم نے سن کر فرمایا: اِنَّهَا لَرُءْيَا حَقٌّ اِنْ شَاءَ اللّٰهُ کِی بات ہے کہ یہ خواب بالکل سچا ہے ان شاء اللہ۔ اس کے بعد کلمات اذان حضرت بلال رضی اللہ عنہ کو بتلانے کا حکم دیا اور فرمایا کہ حضرت بلال (رضی اللہ عنہ) کی آواز تم سے زیادہ بلند ہے۔ چنانچہ حضرت بلال رضی اللہ عنہ نے اذان دی۔ حضرت عمر رضی اللہ عنہ نے جب یہ کلمات سنے تو اسی وقت گھر سے نکلے اور آپ صلی اللہ علیہ وسلم کی خدمت میں حاضر ہوئے اور عرض کی: یا رسول اللہ! اس ذات کی قسم جس نے آپ کو برحق نبی بنا کر بھیجا ہے میں نے بھی خواب میں ایسا ہی دیکھا ہے جیسے عبد اللہ بن زید رضی اللہ عنہ کو دکھایا گیا۔ یہ سن کر نبی کریم صلی اللہ علیہ وسلم نے فرمایا: فَلِلّٰهِ الْحَمْدُ۔



اذان کی مشروعیت کب ہوئی ہے؟ تو اس حوالے سے صحیح روایات سے جو بات ثابت ہوتی ہے وہ یہ ہے کہ اذان کی مشروعیت ہجرت مدینہ کے بعد ہوئی ہے۔

### اذان اور اقامت؛ دونوں کے کلمات دوہرے ہیں:

اذان اور اقامت دونوں کے الفاظ دوہرے کہے جاتے ہیں۔ جیسا کہ حضرت عبداللہ بن زید رضی اللہ عنہ کی ہی دوسری روایت میں اذان و اقامت دونوں کے دوہرے ہونے کا ذکر ہے۔ البتہ صرف ”قد قامت الصلاة“ کے الفاظ اقامت میں تو کہے جاتے ہیں لیکن اذان میں نہیں کہے جاتے۔

یہاں ایک بات ملحوظ رہے کہ حضرت عبداللہ بن زید رضی اللہ عنہ کی پہلی روایت میں اقامت کے الفاظ اکہرے کہنے کا ذکر ہے تو واضح رہے کہ اس روایت سے اقامت کے اکہرے ہونے پر استدلال درست نہیں کیونکہ: اولاً.... مصنف ابن ابی شیبہ اور کتاب الآثار میں حضرت عبداللہ بن زید رضی اللہ عنہ ہی سے روایت منقول ہے اور اس میں اقامت کے دوہرے ہونے کا ذکر ہے۔

ثانیاً.... حضرت عبداللہ بن زید رضی اللہ عنہ کی اس روایت میں بھی اقامت کو اکہرا کہنے کا ذکر اس لیے ہے کہ پہلے اذان کے مکمل الفاظ کا ذکر ہے جو اقامت میں بھی کہے جاتے ہیں۔ اس لیے جب اقامت کا ذکر کیا تو ان کے اجمالاً ذکر پر اکتفاء کیا گیا اور چونکہ ”قد قامت الصلاة“ صرف اقامت میں ہے اور دو مرتبہ ہے اس لیے اس کا ذکر دوہرا ہی کیا۔ اگر اکہرے الفاظ کا مقصد اقامت ہی کو اکہرا کہنے کا حکم دینا تھا تو دوسری روایت میں اس کے دوہرے ہونے کا ذکر بالکل نہ ہوتا۔

### حدیث نمبر 3:

عَنْ جَابِرِ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ لِبِلَالٍ يَا بِلَالُ! إِذَا أَدَّيْتُمْ فَتَرَ سَلِّ فِي أَذَانِكَ وَإِذَا أَقَمْتُمْ فَاحْدُرْ.

سنن الترمذی: رقم الحدیث 195

یَا بِلَالُ! اے بلال! إِذَا أَدَّيْتُمْ جب تو اذان کہے فَتَرَ سَلِّ تو ٹھہر ٹھہر کر کہہ فِي أَذَانِكَ اپنی اذان کو وَإِذَا أَقَمْتُمْ اور جب تو اقامت کہے فَاحْدُرْ تو جلدی جلدی کہا کر

ترجمہ: حضرت جابر رضی اللہ عنہ سے روایت ہے کہ رسول اللہ صلی اللہ علیہ وسلم نے حضرت بلال رضی اللہ عنہ کو فرمایا: اے بلال! جب تو اذان کہے تو ٹھہر ٹھہر کر کہا کر اور جب اقامت کہے تو جلدی جلدی کہا کر۔

### تشریح الحدیث:

اس حدیث مبارک سے یہ بات معلوم ہوتی ہے کہ کلمات اذان کو ٹھہر ٹھہر کر اور کلمات اقامت کو جلدی جلدی کہنا چاہیے۔ اذان و اقامت کے حوالے سے چند مسائل ملاحظہ فرمائیں:

- 1: اذان و اقامت صرف مرد حضرات دے سکتے ہیں عورت کے لیے اذان اور اقامت دینا جائز نہیں۔
- 2: مؤذن کا اذان کہتے وقت با وضو ہونا مستحب ہے۔ اگر بغیر وضو اذان کہہ لی جائے تو جائز ہے البتہ ادب کا تقاضا یہ ہے کہ با وضو اذان کہی جائے۔
- 3: نماز کا وقت داخل ہونے سے پہلے اذان کہنا جائز نہیں۔ اگر وقت سے پہلے اذان دے دی جائے تو وقت داخل ہونے پر دوبارہ اس کا اعادہ کرنا ہوگا۔

## فصل نمبر 3: نماز میں صف بندی کی ترتیب

### حدیث نمبر 1:

عَنْ عَبْدِ الرَّحْمَنِ بْنِ غَنَمٍ قَالَ قَالَ أَبُو مَالِكٍ الْأَشْعَرِيُّ رَضِيَ اللَّهُ عَنْهُ: أَلَا أَحَدٌ تَكْمُرُ بِصَلَاةِ النَّبِيِّ صَلَّى اللَّهُ عَلَيْهِ وَسَلَّمَ قَالَ: فَأَقَامَ الصَّلَاةَ، فَصَفَّ الرَّجَالَ وَصَفَّ الْغُلَمَانَ خَلْفَهُمْ، ثُمَّ صَلَّى بِهِمْ فَذَكَرَ صَلَاتَهُ ثُمَّ قَالَ: هُكَذَا صَلَاةُ قَالَ عَبْدُ الْأَعْلَى: لَا أَحْسَبُهُ إِلَّا قَالَ: صَلَاةُ أُمَّتِي.

سنن ابی داؤد: رقم الحدیث 677

الْأَحَدٌ تَكْمُرُ کیا میں بیان نہ کروں فَأَقَامَ وہ کھڑے ہوئے الصَّلَاةَ نماز صَفَّ الرَّجَالَ اس نے مردوں کی صفیں بنوائیں وَصَفَّ اور صفیں بنوائیں الْغُلَمَانَ بچوں کی خَلْفَهُمْ ان کے پیچھے ثُمَّ پھر صَلَّى نماز پڑھائی بِهِمْ ان کو فَذَكَرَ تذکرہ کیا صَلَاتَهُ ان کی نماز كَالَا أَحْسَبُهُ میں گمان نہیں کرتا صَلَاةُ أُمَّتِي میری امت کی نماز

ترجمہ: حضرت عبد الرحمن بن غنم رحمہ اللہ سے روایت ہے کہ حضرت ابو مالک اشعری رضی اللہ عنہ نے لوگوں

سے کہا: میں تمہیں نبی اکرم صلی اللہ علیہ وسلم کی نماز کا طریقہ نہ بیان کروں؟ پھر انہوں نے بیان کرنا شروع کیا کہ نبی اکرم صلی اللہ علیہ وسلم نماز کے لیے کھڑے ہوئے: پہلے آپ صلی اللہ علیہ وسلم نے مردوں کی صفیں بنائیں، ان کے پیچھے بچوں کی صف بنائی، پھر آپ صلی اللہ علیہ وسلم نے ان کو نماز پڑھائی۔ راوی نے آپ صلی اللہ علیہ وسلم کی نماز کا تذکرہ کیا اور اس کے بعد فرمایا: نماز (میں صفوں کی ترتیب) اسی طرح ہوتی ہے۔

(راوی حدیث) حضرت عبدالاعلیٰ رحمہ اللہ کہتے ہیں: میرا غالب گمان یہی ہے کہ آپ صلی اللہ علیہ وسلم نے صَلَاةً اُمَّتِي (میری امت کا طریقہ نماز) کے الفاظ ارشاد فرمائے۔

### تشریح الحدیث:

اس حدیث مبارک میں صفوں کی ترتیب بیان فرمائی گئی ہے کہ پہلے مردوں کی پھر بچوں کی۔ اس سے معلوم ہوا کہ صحیح اور مسنون طریقہ یہ ہے کہ مردوں کی صفیں آگے ہوں، چھوٹے بچوں کو اگلی صف میں کھڑا نہ کیا جائے بلکہ چھوٹے بچوں کی صفیں مردوں کے پیچھے الگ طور پر بنائی جائیں۔

### حدیث نمبر 2:

عَنِ ابْنِ عَبَّاسٍ رَضِيَ اللَّهُ عَنْهَا قَالَ: صَلَّىتُ مَعَ النَّبِيِّ صَلَّى اللَّهُ عَلَيْهِ وَسَلَّمَ ذَاتَ لَيْلَةٍ، فَكُنْتُ عَنْ يَسَارِهِ: فَأَخَذَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِرَأْسِي مِنْ وَرَائِي فَجَعَلَنِي عَنْ يَمِينِهِ.

سنن الترمذی: رقم الحدیث 232

صَلَّيْتُ فِيهَا مَعَ النَّبِيِّ صَلَّى اللَّهُ عَلَيْهِ وَسَلَّمَ ذَاتَ لَيْلَةٍ فِي رَأْسِي مِنْ وَرَائِي فَجَعَلَنِي عَنْ يَمِينِهِ. ان کی بائیں جانب

اپنی دائیں جانب

ترجمہ: حضرت عبداللہ بن عباس رضی اللہ عنہما کہتے ہیں کہ ایک رات میں نے نبی اکرم صلی اللہ علیہ وسلم کے ساتھ نماز پڑھی۔ میں جا کر آپ کے بائیں جانب کھڑا ہو گیا تو نبی اکرم صلی اللہ علیہ وسلم نے پیچھے سے میرا سر پکڑا اور مجھے اپنے دائیں طرف کھڑا کر دیا۔



## تشریح الحدیث:

ان دونوں حدیثوں سے ثابت ہوتا ہے کہ مردوں کے لیے نماز میں دائیں ہاتھ کو بائیں ہاتھ پر ناف کے نیچے رکھنا سنت ہے۔ لیکن یہاں اس بات کا خیال رہے کہ عورتوں کو اپنے ہاتھ سینہ پر رکھنے چاہئیں۔ اس لیے کہ عورت کے بارے میں فقہاء کرام کا اجماع ہے کہ وہ قیام کے وقت اپنے ہاتھ سینہ پر رکھے گی اور اجماع ایک مستقل دلیل شرعی ہے۔ ذیل میں اجماع کے چند حوالہ جات پیش کیے جاتے ہیں:

1: امام ابو القاسم ابراہیم بن محمد القاری الحنفی السمرقندی رحمہ اللہ (ت 907ھ) لکھتے ہیں:  
وَالْمَرْأَةُ تَضَعُ [يَدَيْهَا] عَلَى صَدْرِهَا بِاتِّفَاقٍ.

مستخلص الحقائق شرح کنز الدقائق: ص 153

ترجمہ: عورت اپنے ہاتھ سینہ پر رکھے گی۔ اس پر سب فقہاء کرام کا اتفاق ہے۔

2: سلطان الحدیثین ملا علی قاری رحمہ اللہ (ت 1014ھ) فرماتے ہیں:

وَالْمَرْأَةُ تَضَعُ [يَدَيْهَا] عَلَى صَدْرِهَا اتِّفَاقًا لِأَنَّ مَبْنَى حَالِهَا عَلَى السُّنَنِ.

فتح باب العنایة: ج 1 ص 243 سنن الصلوٰۃ

ترجمہ: عورت اپنے ہاتھ سینہ پر رکھے گی۔ اس پر سب فقہاء کرام کا اتفاق ہے، کیونکہ عورت کی حالت کا دار و مدار پردے پر ہے۔

3: علامہ عبدالحی لکھنوی رحمہ اللہ (ت 1304ھ) لکھتے ہیں:

وَأَمَّا فِي حَقِّ النِّسَاءِ فَاتَّفَقُوا عَلَى أَنَّ السُّنَّةَ لَهُنَّ وَضَعُ الْيَدَيْنِ عَلَى الصَّدْرِ لِأَنَّهَا مَا اسْتَرَتْ لَهَا.

السعیة: ج 2 ص 156

ترجمہ: رہا عورتوں کے حق میں (ہاتھ باندھنے کا معاملہ) تو تمام فقہاء کرام کا اس بات پر اتفاق ہے کہ ان کے لیے سنت سینہ پر ہاتھ باندھنا ہے کیونکہ اس میں پردہ زیادہ ہے۔

اس کی تفصیل کے لیے بندہ کا مقالہ ”نماز میں ناف کے نیچے ہاتھ باندھنا“ ملاحظہ فرمائیں۔

## فصل نمبر 5: امام کے پیچھے قراءت نہ کرنا

حدیث نمبر 1:

عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّمَا جُعِلَ الْإِمَامُ لِيُؤْتَمَّ بِهِ فَإِذَا كَبَّرَ فَكَبِّرُوا وَإِذَا قَرَأَ فَأَنْصِتُوا وَإِذَا قَالَ غَيْرَ الْمَغْضُوبِ عَلَيْهِمْ وَلَا الضَّالِّينَ فَقُولُوا آمِينَ.

سنن ابن ماجہ: رقم الحدیث 846

اِنَّمَا بِشَكِّ جُعِلَ بنایا جاتا ہے اَلْإِمَامُ امام لِيُؤْتَمَّ بِهِ تاکہ اس کی اقتدا کی جائے فَإِذَا پس جب کَبَّرَ وہ تکبیر کہے فَكَبِّرُوا تو تم تکبیر کہو و اور إِذَا قَرَأَ جب وہ قراءت کرے فَأَنْصِتُوا تو تم خاموش رہو و اور إِذَا قَالَ جب وہ پڑھے فَقُولُوا تو تم کہو آمِينَ امین

ترجمہ: حضرت ابو ہریرہ رضی اللہ عنہ فرماتے ہیں کہ حضور صلی اللہ علیہ وسلم نے ارشاد فرمایا: امام اس لیے بنایا جاتا ہے کہ اس کی اتباع کی جائے، جب وہ تکبیر کہے تو تم بھی تکبیر کہو! جب وہ قراءت کرے تو تم خاموش رہو اور جب غَيْرَ الْمَغْضُوبِ عَلَيْهِمْ وَلَا الضَّالِّينَ کہے تو تم ”آمین“ کہو۔

حدیث نمبر 2:

عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُ أَنَّ رَجُلًا قَرَأَ خَلْفَ النَّبِيِّ صَلَّى اللَّهُ عَلَيْهِ وَسَلَّمَ فِي الظُّهْرِ أَوْ العَصْرِ فَأَوْ مَأَلِيهِ رَجُلٌ فَنهَاهُ فَأَبَى فَلَمَّا انصَرَفَ قَالَ: أَتَنْهَانِي أَنْ أَقْرَأَ خَلْفَ النَّبِيِّ صَلَّى اللَّهُ عَلَيْهِ وَسَلَّمَ؟ فَتَدَا كَرْنَا ذَلِكَ حَتَّى سَمِعَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَقَالَ النَّبِيُّ صَلَّى اللَّهُ عَلَيْهِ وَسَلَّمَ: مَنْ صَلَّى خَلْفَ إِمَامٍ فَإِنَّ قِرَاءَةَ الْإِمَامِ لَهُ قِرَاءَةٌ.

کتاب الآثار: رقم الحدیث 113

اَنَّ بِشَكِّ رَجُلًا ایک آدمی قَرَأَ قراءت کی خَلْفَ النَّبِيِّ صَلَّى اللَّهُ عَلَيْهِ وَسَلَّمَ نبی اکرم صلی اللہ علیہ وسلم کے پیچھے فِي الظُّهْرِ ظہر میں أَوْ يَأَلِيهِ عَصْرٍ فَأَوْ مَأَلِيهِ اس نے اشارہ کیا اِلَيْهِ اس کی طرف رَجُلٌ ایک آدمی فَنهَاهُ اس کو روکا فَأَبَى اس نے انکار کر دیا فَلَمَّا انصَرَفَ پس جب وہ (نماز سے) پھر (یعنی فارغ ہوا) قَالَ فرمایا أَتَنْهَانِي کیا تو مجھے

روکتا ہے؟ اَنْ اَقْرَأَ یہ کہ میں قراءت کروں خَلْفَ النَّبِيِّ صَلَّى اللهُ عَلَيْهِ وَسَلَّمَ نبی اکرم صلی اللہ علیہ وسلم کے پیچھے فَتَذَا كَرْنَا ہماری بحث ہو گئی حَتَّىٰ یہاں تک کہ سَبَّحَ سن لیا رَسُولُ اللهِ اللہ کے رسول فَقَالَ پس فرمایا اَلنَّبِيُّ نبی اکرم صلی اللہ علیہ وسلم مَنْ وہ شخص جو صَلَّى نماز پڑھے خَلْفَ اِمَامٍ امام کے پیچھے فَاِنَّ پس بیشک قِرَاءَةَ الْاِمَامِ امام کی قراءت لَهٗ اس کے لیے قِرَاءَةٌ قراءت

ترجمہ: حضرت جابر بن عبد اللہ رضی اللہ عنہ فرماتے ہیں کہ ایک آدمی نے نبی صلی اللہ علیہ وسلم کے پیچھے ظہر یا عصر کی نماز میں قراءت کی تو ایک دوسرے آدمی نے اس کی طرف اشارہ کیا اور اسے قراءت کرنے سے روکا لیکن وہ شخص نہ رکا۔ جب وہ نماز پڑھ کر فارغ ہوا تو روکنے والے سے کہا کہ تم مجھے نبی صلی اللہ علیہ وسلم کے پیچھے قراءت کرنے سے روکتے ہو؟ تو ہماری بحث ہو گئی یہاں تک کہ نبی اکرم صلی اللہ علیہ وسلم نے سن لیا۔ تو آپ صلی اللہ علیہ وسلم نے ارشاد فرمایا: جو امام کے پیچھے نماز پڑھے تو امام کی قراءت ہی مقتدی کی قراءت ہے۔

### تشریح الاحادیث:

مذکورہ دونوں حدیثوں سے یہ بات ثابت ہوتی ہے کہ مقتدی کے لیے جہری اور سری کسی بھی نماز میں سورۃ الفاتحہ اور اس کے بعد کوئی بھی سورت پڑھنا جائز نہیں کیونکہ امام کی قراءت مقتدی کی قراءت ہے۔ اس لیے احناف کا موقف یہ ہے کہ مقتدی کے لیے امام کے پیچھے سورۃ الفاتحہ اور اس کے بعد والی سورت کی قراءت کرنا مکروہ تحریمی ہے، خواہ نماز جہری ہو یا سری بلکہ اسے خاموش رہنے کا حکم ہے۔

امام کے پیچھے قراءت نہ کرنے پر مزید دلیل قرآن کریم کی یہ آیت ہے:

﴿وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ﴾

الاعراف: 204

ترجمہ: اور جب قرآن پڑھا جائے تو اسے کان لگا کر سنا کرو اور خاموش رہا کرو تا کہ تم پر رحم کیا جائے۔

امام احمد بن حنبل رحمہ اللہ (ت 241ھ) فرماتے ہیں:

أَجْمَعَ النَّاسُ عَلَى أَنَّهَا نَزَلَتْ فِي الصَّلَاةِ.

ترجمہ: امت کا اجماع ہے کہ یہ آیت نماز کے بارے میں اتری ہے۔ (کہ جب نماز کے لیے امام قرآن پڑھے تو تم قرآن سنا بھی کرو اور تم چپ بھی رہا کرو۔)  
اللہ تعالیٰ نے یہاں دو حکم دیے ہیں:

1: سنا بھی کرو۔

2: چپ بھی رہا کرو۔

سنا کرو، چپ رہا کرو یہ دو حکم کیوں دیے ہیں؟ کیونکہ نمازیں دو قسم کی ہیں:

نمبر 1: جہری      نمبر 2: سری

جس نماز میں امام اونچی آواز سے قراءت کرے یہ ”جہری“ نماز ہے۔ جیسے فجر، مغرب اور عشاء اور جس میں امام قراءت آہستہ کرے یہ ”سری“ نماز ہے۔ جیسے: ظہر، عصر۔

کیونکہ نمازیں دو قسم کی ہیں تو اللہ تعالیٰ نے حکم بھی دو دیے۔ اب جو آدمی سامنے سے بولے اس کو ”سننے والا“ تو نہیں کہتے، سننے والا اسے کہتے ہیں جو چپ رہے۔ تو جب امام کی آواز آئے تو حکم ہے ﴿فَاسْتَمِعُوا لَهُ﴾ سنا کرو اور ظہر، عصر میں جب امام کی آواز نہ آئے تو اب تم سن نہیں سکتے لیکن ﴿أَنْصِتُوا﴾ چپ تم نے اب بھی رہنا ہے۔ یہ سننے کا حکم جہری نمازوں کے لیے ہے۔ ان جہری نمازوں میں چپ تو رہنا ہی ہے۔ اور چپ رہنے کا حکم سری نمازوں کے لیے ہے۔ نمازیں دو قسم کی تھیں خدا نے دونوں حکم عطا فرمادیے۔ جہری میں ﴿فَاسْتَمِعُوا لَهُ﴾ اور سری نماز میں ﴿أَنْصِتُوا﴾ آواز نہیں آسکتی، خاموش تم نے اب بھی رہنا ہے۔

اس کی مزید تفصیل کے لیے بندہ کا مقالہ ”نماز میں امام کے پیچھے قراءت نہ کرنا“ ملاحظہ فرمائیں۔

## فصل نمبر 6: آمین آہستہ کہنا

حدیث نمبر 1:

حضرت وائل سے روایت ہے:

أَنَّه صَلَّى مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَلَمَّا قَرَأَ ﴿غَيْرِ الْمَغْضُوبِ عَلَيْهِمْ وَلَا الضَّالِّينَ﴾ قَالَ



## آمِینُ خَفِضَ بِهَا صَوْتَهُ

مسند ابی داؤد طیالسی ص 138، مسند احمد ج 4 ص 389

**صَلَّى نَمَازٍ هِيَ خَفِضَ بِهَا صَوْتَهُ آمِينَ آهَسْتَهُ آوَاظَ مِنْ كَبِي**

ترجمہ: حضرت وائل رضی اللہ عنہ فرماتے ہیں: میں نے حضور صلی اللہ علیہ وسلم کے ساتھ نماز پڑھی جب حضور صلی اللہ علیہ وسلم نے ﴿غَيْرِ الْمَغْضُوبِ عَلَيْهِمْ وَلَا الضَّالِّينَ﴾ کی قراءت کی تو آمین آہستہ آواز سے کہی۔

**حدیث نمبر 2:**

أَنَّ سَمْرَةَ بْنَ جُنْدُبٍ وَعِمْرَانَ بْنَ حُصَيْنٍ تَذَاكَرَا فَحَدَّثَتْ سَمْرَةُ بْنُ جُنْدُبٍ أَنَّهُ حَفِظَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ سَكْتَتَيْنِ: سَكْتَةٌ إِذَا كَبَّرَ وَسَكْتَةٌ إِذَا فَرَغَ مِنْ قِرَاءَةِ ﴿غَيْرِ الْمَغْضُوبِ عَلَيْهِمْ وَلَا الضَّالِّينَ﴾

سنن ابی داؤد: ج 1، ص 122

**تَذَاكَرَا** دونوں نے آپس میں مذاکرہ کیا **فَحَدَّثَتْ** بیان کیا **سَكْتَتَيْنِ** دو سکتے **سَكْتَةٌ** ایک سکتہ **إِذَا كَبَّرَ** اللہ اکبر کہا **فَرَغَ** فارغ ہوئے **قِرَاءَةِ** پڑھنا

ترجمہ: حضرت حسن بصری رحمہ اللہ فرماتے ہیں: حضرت سمرہ بن جندب رضی اللہ عنہ اور عمران بن حصین رضی اللہ عنہ کے درمیان نماز میں سکتوں کے متعلق مذاکرہ ہوا تو حضرت سمرہ بن جندب رضی اللہ عنہ نے بیان کیا کہ میں نے رسول اللہ صلی اللہ علیہ وسلم سے نماز میں دو سکتوں کو یاد کیا ایک جب تکبیر تحریمہ کہتے، سکتہ کرتے یعنی خاموش رہتے اور دوسرا جب ﴿غَيْرِ الْمَغْضُوبِ عَلَيْهِمْ وَلَا الضَّالِّينَ﴾ کی قرأت سے فارغ ہوتے تو سکتہ کرتے، یعنی خاموش رہتے۔

**تشریح الاحادیث:**

ان دونوں احادیث مبارکہ حدیث مبارکہ میں یہ بیان کیا گیا ہے کہ امام اور مقتدی؛ دونوں آمین آہستہ کہیں۔

**حدیث نمبر 3:**

عَنْ أَبِي وَائِلٍ رَحِمَهُ اللَّهُ قَالَ كَانَ عُمَرُ وَعَلِيٌّ رَضِيَ اللَّهُ عَنْهُمَا لَا يَجْهَرَانِ بِبِسْمِ اللَّهِ الرَّحْمَنِ الرَّحِيمِ

وَلَا بِالتَّعَوُّذِ وَلَا بِالتَّأْمِينِ.

شرح معانی الآثار: رقم الحدیث 1173

لَا يَجْهَرَانِ وَهُدُونُونَ بَلْدَ آوَاذِ نَهِيں كَهْتِي تَهِي بِ كُو بِسْمِ اللّٰهِ الرَّحْمٰنِ الرَّحِيْمِ تَسْمِيَه وَ اُو ر لَآ نَه هِي بِ اَلْتَّعَوُّذِ  
تَعُوذِ كُو وَ اُو ر لَآ نَه هِي بِ اَلْتَّأْمِينِ آمِيْنِ كُو

ترجمہ: حضرت ابو دائل رحمہ اللہ فرماتے ہیں کہ حضرت عمر اور حضرت علی رضی اللہ عنہما تسمیہ، تعوذ اور آمین بلند آواز سے نہیں کہتے تھے۔

تشریح الحدیث:

اس حدیث مبارک سے ثابت ہوتا ہے کہ جب امام ﴿وَلَا الضَّالِّينَ﴾ کہے تو امام اور مقتدی؛ دونوں کو آمین آہستہ کہنی چاہیے اور یہ حضرت عمر اور علی رضی اللہ عنہما کی سنت ہے۔ اس پر ایک اور اہم دلیل ملاحظہ فرمائیں:

آمین؛ دعا ہے یا اللہ تعالیٰ کا نام ہے:

امام فخر الدین رازی رحمہ اللہ جو شافعی المسلک ہیں، فرماتے ہیں یہ جو آمین ہے یا تو ”اللہ کا نام“ ہے یا آمین ”دعا“ ہے اور دونوں پر دلیلیں پیش کی ہیں:

[1]: حضرت ابو ہریرہ رضی اللہ عنہ فرماتے ہیں:

"آمِينَ" اِسْمٌ مِنْ اَسْمَاءِ اللّٰهِ عَزَّ وَجَلَّ

مصنف عبد الرزاق: ج 2 ص 64 رقم الحدیث 2653

ترجمہ: آمین اللہ تعالیٰ کے ناموں میں سے ایک نام ہے۔

[2]: حضرت موسیٰ علیہ السلام نے دعا مانگی اور حضرت ہارون علیہ السلام نے آمین کہی۔ قرآن کریم میں ہے:

﴿قَدْ أُجِيبَتْ دَعْوَتُكُمَا فَاسْتَقْبَيْتَا﴾

یونس 89:10

ترجمہ: تمہاری دعا قبول کر لی گئی تو تم ثابت قدم رہنا۔

حضرت موسیٰ علیہ السلام کی دعا کو بھی دعا کہا ہے اور ہارون علیہ السلام کی آمین کو بھی دعا کہا ہے۔ اس سے پتا چلا کہ آمین دعا ہے۔

صحیح بخاری میں امام بخاری رحمہ اللہ فرماتے ہیں:  
وَقَالَ عَطَاءٌ: آمِينَ دُعَاءٌ

صحیح البخاری: کتاب الاذان، تحت باب جہر الامام بالتأمين

ترجمہ: امام عطاء رحمہ اللہ (جلیل القدر تابعی ہیں) نے فرمایا: آمین دعا ہے۔

### آمین آہستہ کہنے کا استدلال:

معلوم ہوا کہ آمین اللہ تعالیٰ کا نام ہے یا دعا ہے۔ اگر اللہ تعالیٰ کا نام ہو تو قرآن کریم میں ہے: ﴿وَ اذْكُرْ

رَبَّكَ فِي نَفْسِكَ تَضَرُّعًا وَ خِيفَةً﴾

الاعراف 7: 205

ترجمہ: اپنے رب کو یاد کیا کر اپنے دل میں عاجزی کے ساتھ اور خوف کے ساتھ۔

اللہ تعالیٰ کا نام لو تو آہستہ لیا کرو۔ اگر یہ آمین دعا ہے تو قرآن کریم کہتا ہے:

﴿ اذْعُوا رَبَّكُمْ تَضَرُّعًا وَ خِيفَةً﴾

الاعراف 7: 55

ترجمہ: اپنے رب کو گڑگڑا کر اور چپکے چپکے پکارو۔

اللہ تعالیٰ سے دعا آہستہ مانگو۔

امام رازی رحمہ اللہ فرماتے ہیں کہ اس مسئلے پر قرآن، امام ابو حنیفہ رحمہ اللہ کے ساتھ ہے۔ اگر آمین دعا

ہے تب بھی اصل آہستہ ہے، اگر آمین اللہ تعالیٰ کا نام ہے تب بھی ذکر آہستہ ہے۔ امام رازی رحمہ اللہ فرماتے ہیں:

شافعی ہونے کے باوجود کہ اس مسئلہ پر میں کہتا ہوں امام ابو حنیفہ رحمہ اللہ کا موقف بالکل درست ہے۔ اور میں بھی

اسی موقف کا قائل ہوں۔

اس لیے احناف کہتے ہیں جب امام ﴿وَلَا الضَّالِّينَ﴾ کہے تو امام اور مقتدی دونوں کو آمین آہستہ کہنی چاہیے، امام اور مقتدی کو آمین اونچی آواز سے نہیں کہنی چاہیے۔

اس کی تفصیل کے لیے بندہ کا مقالہ ”نماز میں آمین آہستہ کہنا“ ملاحظہ فرمائیں۔

## فصل نمبر 7: نمازی کا رفع یدین نہ کرنا

### حدیث نمبر 1:

عَنْ عَلْقَمَةَ رَحِمَهُ اللَّهُ قَالَ: قَالَ عَبْدُ اللَّهِ بْنُ مَسْعُودٍ رَضِيَ اللَّهُ عَنْهُ: أَلَا أُصَلِّي بِكُمْ صَلَاةَ رَسُولِ اللَّهِ صَلَّى اللَّهُ عَلَيْهِ وَسَلَّمَ؟ فَكَلِمَ يَرْفَعُ يَدَيْهِ إِلَّا فِي أَوَّلِ مَرَّةٍ.

سنن الترمذی: رقم الحدیث 257

اَلَا أُصَلِّي بِكُمْ کیا تمہیں نماز نہ پڑھاؤں صَلَاةَ رَسُولِ اللَّهِ صَلَّى اللَّهُ عَلَيْهِ وَسَلَّمَ رسول اللہ صلی اللہ علیہ وسلم کی نماز فَصَلَّى پس نماز پڑھی فَكَلِمَ يَرْفَعُ پس نہیں اٹھائے يَدَيْهِ اپنے ہاتھ اِلَّا مَرَّةٍ پہلی مرتبہ میں اَوَّلِ مَرَّةٍ پہلی مرتبہ۔

ترجمہ: حضرت علقمہ رحمہ اللہ سے روایت ہے کہ حضرت ابن مسعود رضی اللہ عنہ نے فرمایا کہ کیا میں تمہیں رسول اللہ صلی اللہ علیہ وسلم والی نماز نہ پڑھاؤں؟ یہ کہہ کر انہوں نے ہمیں نماز پڑھائی، اس نماز میں انہوں نے بس پہلی ہی دفعہ (تکبیر تحریمہ کے ساتھ) رفع یدین کیا (اس کے سوا رفع یدین بالکل نہیں کیا)۔

### حدیث نمبر 2:

قَالَ أَخْبَرَنِي سَالِمُ بْنُ عَبْدِ اللَّهِ عَنْ أَبِيهِ قَالَ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ إِذَا افْتَتَحَ الصَّلَاةَ رَفَعَ يَدَيْهِ حَذْوَ مَنْكَبَيْهِ وَإِذَا أَرَادَ أَنْ يَرْكَعَ وَبَعْدَ مَا يَرْفَعُ رَأْسَهُ مِنَ الرُّكُوعِ فَلَا يَرْفَعُ وَلَا بَيْنَ السَّجْدَتَيْنِ.

مسند الحمیدی: ج 2 ص 277 رقم 614

إِذَا جِبِ افْتَتَحَ الصَّلَاةَ نماز شروع کرتے رَفَعَ يَدَيْهِ رفع یدین کرتے حَذْوَ مَنْكَبَيْهِ کند ہوں تک وَإِذَا أَرَادَ اور جب ارادہ کرتے أَنْ يَرْكَعَ رکوع کرنے کا وَبَعْدَ مَا يَرْفَعُ رَأْسَهُ مِنَ الرُّكُوعِ اور رکوع سے سر اٹھانے کے بعد

**فَلَا يَرْفَعُ رَفْعَ يَدَيْنِهِ نَه كرتے وَلَا بَيْنَ السَّجْدَتَيْنِ اور نہ ہی سجدوں کے درمیان**

ترجمہ: حضرت سالم بن عبد اللہ رحمہ اللہ اپنے والد حضرت عبد اللہ بن عمر رضی اللہ عنہما سے روایت کرتے ہیں کہ وہ (حضرت عبد اللہ بن عمر رضی اللہ عنہما) فرماتے ہیں: ”میں نے رسول اللہ صلی اللہ علیہ وسلم کو دیکھا جب نماز شروع کرتے تو رفع یدین کرتے تھے۔ اور پھر رکوع کی طرف جاتے ہوئے، رکوع سے سر اٹھاتے ہوئے اور سجدوں کے درمیان رفع یدین نہیں کرتے تھے۔“

**حدیث نمبر 3:**

عَنِ الْبَرَاءِ بْنِ عَازِبٍ رَضِيَ اللَّهُ عَنْهُ قَالَ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ رَفَعَ يَدَيْهِ حِينَ افْتَتَحَ الصَّلَاةَ ثُمَّ لَمْ يَرْفَعْهُمَا حَتَّى انصَرَفَ.

سنن ابی داؤد: رقم الحدیث 752

**رَأَيْتُ** میں نے دیکھا **رَفَعَ يَدَيْهِ** رفع یدین کیا **حِينَ** جب **افْتَتَحَ الصَّلَاةَ** نماز کو شروع کیا **ثُمَّ** پھر **لَمْ يَرْفَعْهُمَا** دونوں ہاتھوں کو نہیں اٹھایا **حَتَّى انصَرَفَ** یہاں تک کہ نماز ختم کر دی

ترجمہ: حضرت براء بن عازب رضی اللہ عنہ فرماتے ہیں کہ میں نے رسول اللہ صلی اللہ علیہ وسلم کو دیکھا کہ جب آپ صلی اللہ علیہ وسلم نے نماز شروع کی تو رفع یدین کیا پھر پوری نماز میں رفع یدین نہیں کیا یہاں تک کہ نماز ختم کر دی۔

**تشریح الاحادیث:**

مذکورہ بالا تینوں روایات سے یہ ثابت ہوتا ہے کہ نماز شروع کرتے وقت صرف تکبیر تحریمہ کے وقت رفع

یدین کیا جائے اس کے علاوہ باقی پوری نماز میں رفع یدین نہ کیا جائے۔

تفصیلی دلائل کے لیے بندہ کا مقالہ ”ترک رفع الیدین“ ملاحظہ فرمائیں۔

جَزَى اللَّهُ عَنَّا مُحَمَّدًا مَا هُوَ أَهْلُهُ

## فصل نمبر 8: مرد و عورت کے طریقہ نماز میں فرق

حدیث نمبر 1:

عَنْ وَائِلِ بْنِ حُجْرٍ رَضِيَ اللَّهُ عَنْهُ قَالَ: جِئْتُ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ... فَقَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ: يَا وَائِلَ بْنَ حُجْرٍ! إِذَا صَلَّيْتَ فَأَجْعَلْ يَدَيْكَ حِذَاءَ أُذُنَيْكَ، وَالْمِرْأَةَ تَجْعَلْ يَدَيْهَا حِذَاءَ ثَدْيَيْهَا.

مجمع الزوائد للهيثمی ج 9 صفحہ 624 رقم الحدیث 16005

جِئْتُ میں آیا إِذَا صَلَّيْتَ جب تو نماز پڑھے فَأَجْعَلْ يَدَيْكَ اپنے ہاتھوں کو اٹھا حِذَاءَ أُذُنَيْكَ اپنے کانوں کے برابر و الْمِرْأَةَ عورت تَجْعَلْ يَدَيْهَا اپنے ہاتھوں کو اٹھائے حِذَاءَ ثَدْيَيْهَا اپنی چھاتی کے برابر ترجمہ: حضرت وائل بن حجر رضی اللہ عنہ بیان فرماتے ہیں کہ میں حضور اکرم صلی اللہ علیہ وسلم کی خدمت میں حاضر ہوا (درمیان میں طویل عبارت کو حذف کیا گیا ہے) تو نبی اکرم صلی اللہ علیہ وسلم نے مجھے ارشاد فرمایا: اے وائل! جب تم نماز پڑھو تو اپنے دونوں ہاتھ کانوں تک اٹھاؤ اور عورت اپنے دونوں ہاتھ اپنی چھاتی کے برابر اٹھائے۔

تشریح الحدیث:

اس حدیث مبارک سے ثابت ہوتا ہے کہ مرد جب نماز شروع کرے تو اپنے دونوں ہاتھ کانوں تک اٹھائے اور عورت جب نماز شروع کرے تو اپنے دونوں ہاتھ اپنی چھاتی کے برابر تک اٹھائے۔ اس سے معلوم ہوا کہ مرد اور عورت کی نماز کے طریقہ میں فرق ہے۔

حدیث نمبر 2:

عَنْ يَزِيدَ بْنِ أَبِي حَبِيبٍ رَحِمَهُ اللَّهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ مَرَّ عَلَى امْرَأَتَيْنِ تُصَلِّيَانِ فَقَالَ: إِذَا سَجَدْتُمَا فَضُمَّا بَعْضَ اللَّحْمِ إِلَى الْأَرْضِ، فَإِنَّ الْمِرْأَةَ لَيَسْتُ فِي ذَلِكَ كَالرَّجُلِ.

السنن الکبریٰ مع الجوهر النقی للسیہتی ج 2 صفحہ 223: رقم الحدیث 3325

مَرَّ گزرے عَلَى امْرَأَتَيْنِ دو عورتوں پر تُصَلِّيَانِ دونوں نماز پڑھ رہی تھیں إِذَا سَجَدْتُمَا جب تم دونوں سجدہ کرو



## ضابطہ:

عبادات کی دو قسمیں ہیں: عبادات بدنیہ، عبادات مالیہ۔ مرد و عورت کے مال میں فرق نہیں ہے تو ان کی عبادات مالیہ میں بھی فرق نہیں ہے جیسے زکوٰۃ، عشر اور فدیہ وغیرہ۔ باقی عبادات بدنیہ میں چونکہ مرد اور عورت کے بدن کے تقاضے مختلف ہیں جیسے روزہ ہے کہ عورت چند دن حیض کی وجہ سے نہیں رکھے گی جبکہ مرد پورا مہینہ روزہ رکھے گا، اسی طرح حج عبادت بدنیہ اور عبادت مالیہ دونوں کا مجموعہ ہے تو عبادت مالیہ کو دیکھتے ہوئے مرد اور عورت میں فرق نہیں ہے، دونوں کے لیے مال کی شرط برابر ہے۔ البتہ بدنی کے اعتبار سے فرق ہے تو بدنی عبادات میں بھی فرق ہے جیسے مرد تلبیہ بلند آواز سے اور عورت آہستہ کہے، سلاہو اکر اعرورت کے لیے ہے مرد کے لیے نہیں۔ رمل مرد کے لیے ہے عورت کے لیے نہیں۔ حلق مرد کے لیے ہے عورت کے لیے نہیں۔ اس ضابطہ سے معلوم ہوتا ہے کہ نماز بدنی عبادت ہے لہذا مرد و عورت کی نماز کے طریقہ میں بھی فرق ہونا چاہیے یہ عقل و نقل دونوں کا تقاضا ہے۔ اس کی تفصیل کے لیے بندہ کا مقالہ ”مرد اور عورت کے طریقہ نماز میں فرق“ ملاحظہ فرمائیں۔

## فصل نمبر 9: خواتین کا جمعہ و عیدین میں شرکت نہ کرنا

## حدیث نمبر 1:

عَنْ عَائِشَةَ رَضِيَ اللَّهُ عَنْهَا قَالَتْ لَوَأَدْرَكَ النَّبِيُّ صَلَّى اللَّهُ عَلَيْهِ وَسَلَّمَ مَا أَحَدَتْ النِّسَاءُ لَمَنْعَهُنَّ الْمَسْجِدَ كَمَا مَنَعَتْ نِسَاءُ بَنِي إِسْرَائِيلَ.

صحیح البخاری: رقم الحدیث 869

لَوَأَدْرَكَ اگر دیکھ لیتے النَّبِيُّ نَبِي مَا أَحَدَتْ جو اختیار کیا ہے النِّسَاءُ عورتوں نے لَمَنْعَهُنَّ تو انہیں روک دیتے الْمَسْجِدَ مسجد کما جیسا کہ مَنَعَتْ روک دیا گیا تھا نِسَاءُ بَنِي إِسْرَائِيلَ بنی اسرائیل کی عورتوں کو

ترجمہ: حضرت عائشہ رضی اللہ عنہا فرماتی ہیں کہ آج اگر رسول اللہ صلی اللہ علیہ وسلم ان باتوں کو دیکھ لیتے جو عورتوں نے اختیار کر رکھی ہیں تو انہیں مسجد جانے سے ضرور روک دیتے، جس طرح بنی اسرائیل کی عورتیں روک دی گئی تھیں۔





## فصل نمبر 10: نفل نمازیں

ہر مسلمان کو فرض نمازوں کے علاوہ نوافل کا بھی اہتمام کرنا چاہیے، نوافل نمازوں میں سے تہجد، اشراق، چاشت اور اوابین کی نمازیں اہم ہیں۔ ذیل میں ان نمازوں کی فضیلت پر احادیث ذکر کی جاتی ہیں۔

### نماز تہجد

#### حدیث نمبر 1:

عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: أَفْضَلُ الصَّلَاةِ بَعْدَ الْفَرِيضَةِ صَلَاةُ اللَّيْلِ.

شعب الایمان للبیہقی: رقم الحدیث 3772

أَفْضَلُ الصَّلَاةِ سَبَّحَ مِنْهَا بَعْدَ الْفَرِيضَةِ فَرَضِ نَمَازُؤْنَ كَ بَعْدَ صَلَاةِ اللَّيْلِ تَهْجِدُ كِي نَمَازِ هِي۔

ترجمہ: حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: فرض نمازوں کے بعد سب سے افضل نماز تہجد کی نماز ہے۔

#### حدیث نمبر 2:

عَنْ عَلِيِّ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّ فِي الْجَنَّةِ عُرْفًا تُرْمَى ظُهُورُهَا مِنْ بَطُونِهَا وَبَطُونُهَا مِنْ ظُهُورِهَا فَقَامَ أَعْرَابِيٌّ فَقَالَ لِمَنْ هِيَ يَا رَسُولَ اللَّهِ؟ فَقَالَ: لِمَنْ أَطَابَ الْكَلَامَ وَأَطَعَمَ الطَّعَامَ وَأَدَامَ الصِّيَامَ وَصَلَّى بِاللَّيْلِ وَالنَّاسُ نِيَامٌ.

سنن الترمذی: رقم الحدیث 1984

اِنَّ بِيْشِكْ فِيْ مِيْلِ الْجَنَّةِ جَنَّتْ عُرْفًا بِالَاخَانِيْ هُوْنَ كِي تُرْمَى نَظْرَ آئِيْ كَا ظُهُورُهَا اِن كَا بَاهِر كَا حِصَّ مِنْ بَطُونِهَا اِن كِي اِنْدَرُونِيْ حِصَّ سِي وَ اَوْر بَطُونِهَا اِن كَا اِنْدَرُونِيْ حِصَّ مِنْ سِي ظُهُورِهَا اِن كِي بَاهِر كَا حِصَّ فَقَامَ كَهْرَاهُوَا اَعْرَابِيٌّ اِيْكَ دِيَهَاتِيْ فَقَالَ پُوْجْنِيْ لِكَا لِمَنْ كَن كِي لِيْ هُوْنَ كِي هِيْ يِيْ لِمَنْ اِس شَخْص كِي لِيْ اَطَابَ الْكَلَامَ جُو اِجْهَا كَلَام كَرِيْ وَ اَوْر اَطَعَمَ الطَّعَامَ مَسْكِيْنُوْ كُو كَهَانَا كَلَايِيْ وَ اَوْر اَدَامَ الصِّيَامَ هِيْشِه رُوْزِيْ رَكْهِيْ وَ اَوْر صَلَّى

**بِاللَّيْلِ رَاتٍ كَوْمَازٍ پڑھے، وَ اَوَّلِ النَّاسِ نَبِيًّا** جب لوگ سو رہے ہوں

ترجمہ: حضرت علی المرتضیٰ رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا کہ جنت میں ایسے بالا خانے ہوں گے (وہ اس قدر شفاف ہوں گے) کہ ان کا بیرونی حصہ اندر سے اور اندرونی حصہ باہر سے نظر آئے گا (یہ سن کر) ایک دیہاتی نے کھڑے ہو کر عرض کیا کہ اے اللہ کے رسول: یہ بالا خانے کن لوگوں کے لیے ہوں گے؟ تو آپ صلی اللہ علیہ وسلم نے فرمایا: اس کے لیے جو اچھا کلام کرے، مسکینوں کو کھانا کھلائے، ہمیشہ روزے رکھے اور رات کو نماز پڑھے جب دوسرے لوگ سو رہے ہوں۔

### تشریح الحدیث:

نماز تہجد تمام نفل نمازوں میں اہم ترین نماز ہے۔ احادیث میں اس کے بڑے فضائل بیان کیے گئے ہیں۔ اس نماز کا مستحب وقت آدھی رات کے بعد شروع ہو جاتا ہے۔ افضل وقت رات کا آخری پہرے لیکن اگر کسی کو صبح آنکھ نہ کھلنے کا خوف ہو تو رات کو سوتے وقت بھی پڑھ سکتا ہے۔ آپ صلی اللہ علیہ وسلم کی عادت مبارکہ تہجد کی رکعات کے بارے میں مختلف تھی۔ چار، چھ، آٹھ، دس رکعات تک بھی منقول ہیں لیکن اکثر معمول آٹھ رکعت کا تھا۔ نیز تہجد میں ایک سلام کے ساتھ دو رکعتیں بھی پڑھی جاسکتی ہیں اور ایک سلام کے ساتھ چار رکعتیں بھی پڑھی جاسکتی ہیں۔

## نماز اشراق

### حدیث نمبر 1:

عَنْ أَنَسٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ صَلَّى الْفَجْرَ فِي جَمَاعَةٍ ثُمَّ قَعَدَ يَذْكُرُ اللَّهَ حَتَّى تَطْلُعَ الشَّمْسُ ثُمَّ صَلَّى رَكْعَتَيْنِ كَانَتْ لَهُ كَأَجْرِ حَجَّةٍ وَعُمْرَةٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: تَامَّةٌ تَامَّةٌ تَامَّةٌ.

سنن الترمذی: رقم الحدیث 586

مَنْ جو شخص صَلَّى الْفَجْرَ اس نے فجر کی نماز پڑھی فِي جَمَاعَةٍ جماعت کے ساتھ ثُمَّ پھر قَعَدَ (وہیں) بیٹھ گیا

يَذْكُرُ اللَّهُ اللَّهَ كَذَا ذَكَرَ كَرْنِي كِي لِي حَتَّىٰ يِهَآ تِك كِي كِي تَطْلُعُ الشَّمْسُ سَوْرَجِ طَلُوعِ هُوَ كِيَا تُمَّ يَهْرُ صَلَّى رَكْعَتَيْنِ  
 اس نے دور کعتیں پڑھیں كَانَتْ لَهُ اس كِي لِي هُوَ كَا كَآجِرِ حَجَّةٍ وَ عُمْرَةٍ كِي حَجِّ اور عمره كَا اَجْر تَامَّةً كَمَل  
 ترجمہ: حضرت انس رضی اللہ عنہ سے روایت ہے كِي رسول اللہ صلی اللہ علیہ وسلم نے ارشاد فرمایا: جس نے فجر كِي  
 نماز باجماعت پڑھی، پھر وہیں اللہ كَا ذَكَر كَرْنِي بیٹھ گیا یہاں تِك كِي سورج نکل آیا۔ پھر اس نے دور کعتیں پڑھیں تو  
 اس كِي لِي كِي كَمَل حَجِّ اور عمره كَا ثَوَاب ہے۔ آپ صلی اللہ علیہ وسلم نے یہ ”كَمَل“ كَا لَفْظ (بطور تَاكِيْد كِي) تین بار  
 ارشاد فرمایا۔

حدیث نمبر 2:

عَنْ حَسَنِ بْنِ عَلِيٍّ رَضِيَ اللَّهُ عَنْهُمَا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ صَلَّى  
 الْفَجْرَ ثُمَّ قَعَدَ فِي مَجْلِسِهِ يَذْكُرُ اللَّهُ عَزَّ وَجَلَّ حَتَّىٰ تَطْلُعَ الشَّمْسُ ثُمَّ قَالَ: فَصَلَّى رَكْعَتَيْنِ حَرَّمَ اللَّهُ  
 عَلَى النَّارِ أَنْ تَلْفَحَهُ أَوْ تَطْعَمَهُ.

شعب الایمان للبیہقی: رقم الحدیث 2958

مَنْ نے جس نے صَلَّى الْفَجْرَ فجر كِي نماز پڑھی ثُمَّ قَعَدَ پھر بیٹھ گیا فِي مَجْلِسِهِ اپنی جگہ پر يَذْكُرُ اللَّهُ عَزَّ وَجَلَّ اللہ  
 تعالیٰ كَا ذَكَر كَرْتَا رِهَآ حَتَّىٰ یہاں تِك كِي تَطْلُعُ الشَّمْسُ سورج طلوع ہو گیا ثُمَّ پھر قَالَ فرمایا فَصَلَّى رَكْعَتَيْنِ پس  
 اس نے دور کعتیں پڑھیں حَرَّمَ اللَّهُ اللہ تعالیٰ حرام كَرْدے كَا عَلَى النَّارِ آگ پر أَنْ تَلْفَحَهُ أَوْ تَطْعَمَهُ یہ كِي آگ  
 اس كو كھائے

ترجمہ: حضرت حسن بن علی رضی اللہ عنہما فرماتے ہیں: رسول اللہ صلی اللہ علیہ وسلم نے ارشاد فرمایا: جس شخص  
 نے فجر كِي نماز پڑھی پھر اپنی جگہ بیٹھ كَر اللہ تعالیٰ كَا ذَكَر كَرْنِي لگا یہاں تِك كِي سورج نکل آیا۔ پھر اس نے دور کعتیں  
 پڑھیں تو اللہ تعالیٰ آگ پر حرام كَر دیں گے كِي اسے كھائے۔

تشریح الحدیث:

اشراق كِي نماز كَا وقت سورج طلوع ہونے كِي تقریباً پندرہ منٹ بعد شروع ہو جاتا ہے۔ اس كِي دو یا چار

رکعت پڑھی جاسکتی ہیں۔

## نماز چاشت

حدیث نمبر 1:

عَنْ أَبِي الدَّرْدَاءِ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ صَلَّى الضُّحَى رَكَعَتَيْنِ لَمْ يُكْتَبْ مِنَ الْعَافِلِينَ وَمَنْ صَلَّى أَرْبَعًا كُتِبَ مِنَ الْعَابِدِينَ وَمَنْ صَلَّى سِتًّا كُفِيَ ذَلِكَ الْيَوْمَ وَمَنْ صَلَّى ثَمَانِيًا كَتَبَهُ اللَّهُ مِنَ الْقَانِتِينَ وَمَنْ صَلَّى ثِنْتَيْ عَشْرَةَ بَنَى اللَّهُ لَهُ بَيْتًا فِي الْجَنَّةِ.

مجمع الزوائد للهيثمی: رقم الحدیث 3419

صَلَّى الضُّحَى چاشت کی نماز پڑھی رَكَعَتَيْنِ دو رکعتیں لَمْ يُكْتَبْ نہیں لکھا جائے گا صَلَّى أَرْبَعًا چار رکعتیں پڑھیں كُتِبَ لکھا جائے گا مِنَ الْعَابِدِينَ عابدین میں سے صَلَّى سِتًّا چھ رکعتیں پڑھیں كُفِيَ کفایت کی جائے گی اس کی ذَلِكَ الْيَوْمَ اس دن کے لیے صَلَّى ثَمَانِيًا آٹھ رکعتیں پڑھیں كَتَبَهُ اللَّهُ اللہ تعالیٰ اس کو لکھ دے گا مِنَ الْقَانِتِينَ اطاعت شعاروں میں سے ثِنْتَيْ عَشْرَةَ بارہ رکعتیں بَنَى اللَّهُ اللہ تعالیٰ بنا دے گا بَيْتًا ایک گھر

ترجمہ: حضرت ابو الدرداء رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: جس آدمی نے چاشت کی دو رکعت پڑھیں تو اس کا نام غافلین میں نہیں لکھا جائے گا۔ جس نے چار رکعت پڑھیں تو اس کا نام عابدین میں لکھا جائے گا۔ جس نے چھ رکعت پڑھیں اس دن اس کی کفایت کی جائے گی، (یعنی اس کی ضروریات پوری کی جائیں گی) جس نے آٹھ رکعت پڑھیں اسے اللہ تعالیٰ اطاعت شعاروں میں لکھ دیں گے اور جس نے بارہ رکعت پڑھیں تو اس کے لیے اللہ تعالیٰ جنت میں گھر بنا دیں گے۔

حدیث نمبر 2:

عَنْ أَبِي دَرٍّ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ قَالَ: يُصْبِحُ عَلَى كُلِّ سَلَامِي مِنْ أَحَدِكُمْ صَدَقَةٌ فَكُلُّ تَسْبِيحَةٍ صَدَقَةٌ وَكُلُّ تَحْمِيدَةٍ صَدَقَةٌ وَكُلُّ تَهْلِيلَةٍ صَدَقَةٌ وَكُلُّ تَكْبِيرَةٍ صَدَقَةٌ وَأَمْرٌ بِالْمَعْرُوفِ صَدَقَةٌ وَنَهْيٌ عَنِ الْمُنْكَرِ صَدَقَةٌ وَيُجْزَى مِنْ ذَلِكَ رَكَعَتَانِ يَرُكَعُهُمَا مِنَ الضُّحَى.

صحیح مسلم: رقم الحدیث 1671



نہیں کلام کیا **فَبَيْنَا بَيْنَهُنَّ** اس کے درمیان **بِسُوءِ** کوئی بری بات **عُدِلْنَ لَهُ** یہ برابر ہو جائیں گی اس کے لیے **بِعِبَادَةِ** عبادت کے برابر **ثِنْتِي** عَشْرَةَ سَنَةً بارہ سال کی

ترجمہ: حضرت ابوہریرہ رضی اللہ عنہ سے روایت ہے کہ نبی کریم صلی اللہ علیہ وسلم نے فرمایا: جس نے مغرب کے بعد چھ رکعتیں پڑھیں اور ان کے درمیان کوئی بری بات نہیں کی تو اسے بارہ سال کی عبادت کا ثواب ملے گا۔

**حدیث نمبر 2:**

حضرت عمار بن یاسر رضی اللہ عنہ فرماتے ہیں:

**رَأَيْتُ حَبِيبِي رَسُولَ اللَّهِ صَلَّى اللَّهُ عَلَيْهِ وَسَلَّمَ صَلَّى بَعْدَ الْمَغْرِبِ سِتَّ رَكَعَاتٍ وَقَالَ: مَنْ صَلَّى بَعْدَ الْمَغْرِبِ سِتَّ رَكَعَاتٍ غُفِرَتْ لَهُ ذُنُوبُهُ وَإِنْ كَانَ مِثْلَ زَبَدِ الْبَحْرِ.**

المعجم الاوسط للطبرانی: رقم الحدیث 7245

**رَأَيْتُ** میں نے دیکھا **حَبِيبِي** اپنے محبوب کو **صَلَّى** نماز پڑھی **بَعْدَ الْمَغْرِبِ** مغرب کے بعد **سِتَّ رَكَعَاتٍ** چھ رکعات **مَنْ** جس شخص نے **سِتَّ رَكَعَاتٍ** چھ رکعات **غُفِرَتْ لَهُ** معاف کر دیے جائیں گے اس کے لیے **ذُنُوبُهُ** اس کے گناہ **وَإِنْ كَانَ** اگرچہ وہ (گناہ) ہوں **مِثْلَ زَبَدِ الْبَحْرِ** سمندر کی جھاگ کے برابر ہوں

ترجمہ: میں نے اپنے حبیب رسول اللہ صلی اللہ علیہ وسلم کو دیکھا کہ آپ نے مغرب کے بعد چھ رکعات پڑھیں اور فرمایا کہ جس نے مغرب کے بعد چھ رکعات پڑھیں تو اس کے گناہ معاف کر دیے جائیں گے اگرچہ سمندر کی جھاگ کے برابر ہی کیوں نہ ہوں۔

**تشریح الحدیث:**

نماز مغرب کے بعد دو رکعت سنت اور اس کے بعد چھ رکعت نوافل پڑھنے کو اوابین کہا جاتا ہے۔ اگر کوئی دو رکعت سنت اور اس کے بعد چار رکعت نوافل پڑھ لے تو بھی نماز اوابین ادا ہو جائے گی۔

وَصَلَّى اللَّهُ عَلَى النَّبِيِّ الْأُمِّيِّ

## التَّائِبُ الثَّانِي

### خالی جگہ پر کریں:

- 1: نماز ظہر کا وقت..... کے بعد شروع ہوتا ہے۔
- 2: امام کی قراءت ہی..... کی قراءت ہے۔
- 3: اذان ٹھہر ٹھہر کر اور اقامت..... کہنی چاہیے۔
- 4: نماز میں دائیں ہاتھ کو بائیں ہاتھ پر..... کے نیچے رکھنا سنت ہے۔
- 5: عورت کے متعلق فقہاء کا اجماع ہے کہ وہ قیام کے وقت اپنے ہاتھ..... پر رکھے گی۔
- 6: چاشت کا وقت سورج کے طلوع ہونے کے..... شروع ہو جاتا ہے۔
- 7: فجر خوب روشنی میں پڑھا کرو کیونکہ اس کا..... بہت زیادہ ہے۔
- 8: اگر مقتدی ایک ہو تو امام کے تھوڑا سا پیچھے ہو کر..... طرف کھڑا ہو۔
- 9: امام جب تکبیر کہے تو تم بھی تکبیر کہو! جب وہ قراءت کرے تو تم..... رہو۔

### درست جواب کی نشاندہی کریں:

- 1: عورتوں کو عیدین کی نمازوں کے لیے جانا مکروہ ہے۔ یہ قول ہے:  
حسن بصری کا ابراہیم نخعی کا ابن سیرین
- 2: فرض نمازوں کے بعد سب سے افضل نماز ہے:  
تہجد اشراق او ابین
- 3: عموماً نبی اکرم صلی اللہ علیہ وسلم تہجد کی رکعات پڑھتے تھے:  
4 رکعات 8 رکعات 12 رکعات
- 4: حدیث کے مطابق جس نے مغرب کے بعد چھ رکعت پڑھیں اسے عبادت کا ثواب ملے گا:  
7 سال کی 12 سال کی 20 سال کی



- 5: حدیث کے مطابق انبیاء کرام علیہم السلام کے اخلاق میں سے ہیں، اتنے امور:
- 3 5 7
- 6: نماز میں تکبیر تحریمہ کے وقت عورت کو اپنے دونوں ہاتھ اٹھانے چاہیں:
- کانوں کے برابر سینہ کے برابر سر سے اوپر
- 7: عبادت کی قسمیں ہیں:
- 2 4 6
- 8: حضرت عروہ بن زبیر رحمہ اللہ اپنے گھر کی کسی عورت کو نماز پڑھنے کے لیے نہیں جانے دیتے تھے:
- عید الفطر کے لیے نماز جمعہ کے لیے عید الفطر اور عید الاضحیٰ کے لیے
- 9: مغرب کے بعد پڑھے جانے والے نوافل کو کہا جاتا ہے:
- اشراق چاشت اوابین

### مختصر جواب لکھیں:

- 1: نماز اوابین کی فضیلت بیان کریں۔
- 2: مرد نماز میں ہاتھ کہاں باندھے گا؟
- 3: حدیث مبارک کی روشنی میں نماز میں صف بندی کا طریقہ بیان کریں۔
- 4: نماز تہجد کی فضیلت بیان کریں۔
- 5: نماز میں رفع یدین نہ کرنے پر دلیل بیان کریں۔
- 6: نماز اشراق کی فضیلت بیان کریں۔
- 7: مرد اور عورت کے طریقہ نماز میں فرق بیان کریں۔
- 8: نماز میں امام کے پیچھے قراءت نہ کرنے پر دلیل بیان کریں۔
- 9: عورت نماز میں ہاتھ کہاں باندھے گی؟
- 10: نماز میں آمین آہستہ کہنے کی دلیل بیان کریں۔

## الْبَابُ الثَّلَاثُ: الزَّكَاةُ

### تیسرا باب: زکوٰۃ

عبادات میں ایک اہم عبادت زکوٰۃ کی ادائیگی ہے جسے تاکید کے ساتھ قرآن و احادیث میں بیان کیا گیا ہے۔ بلکہ قرآن کریم میں کئی مقامات پہ نماز اور زکوٰۃ کو اکٹھا ذکر کیا گیا ہے۔

### اس باب میں آپ پڑھیں گے !!!

اس باب میں آپ درج ذیل عنوانات کے متعلق احادیث پڑھیں گے!

زیورات پر زکوٰۃ

مصارفِ زکوٰۃ

نصابِ زکوٰۃ

صدقہ فطر

عشر

مالِ تجارت پر زکوٰۃ

### اس باب میں آپ سیکھیں گے !!!

1: احادیث کا لفظی ترجمہ!

2: احادیث کا با محاورہ ترجمہ!

3: تشریح الحدیث!

4: ضروری فوائد!

5: مشقی سوالات!

## فصل نمبر 1: نصابِ زکوٰۃ

حدیث نمبر 1:

عَنْ أَبِي سَعِيدٍ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: لَيْسَ فِيهَا دُونَ خَمْسَةِ أَوْسُقٍ مِنَ التَّمْرِ صَدَقَةٌ، وَلَيْسَ فِيهَا دُونَ خَمْسِ أَوْاقٍ مِنَ الْوَرِقِ صَدَقَةٌ، وَلَيْسَ فِيهَا دُونَ خَمْسِ ذُودٍ مِنَ الْإِبِلِ صَدَقَةٌ.

صحیح البخاری: رقم الحدیث 1459

لَيْسَ نہیں ہے فِيمَا دُونَ اس سے کم میں خَمْسَةِ أَوْسُقٍ پانچ وسق التَّمْرِ کھجور صَدَقَةٌ زکوٰۃ فِيمَا دُونَ اس سے کم میں الْوَرِقِ چاندی صَدَقَةٌ زکوٰۃ فِيمَا دُونَ اس سے کم میں خَمْسِ پانچ ذُودِ تین سے دس تک مِنْ سے الْإِبِلِ اونٹ

ترجمہ: حضرت ابوسعید خدری رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: پانچ وسق سے کم مقدار کھجوروں پر زکوٰۃ نہیں ہے اور پانچ اوقیہ سے کم مقدار چاندی میں زکوٰۃ نہیں ہے اور پانچ اونٹوں سے کم میں زکوٰۃ نہیں ہے۔

تشریح الحدیث:

شروع اسلام میں عام طور پر جو لوگ دولت مند ہوتے تھے ان کے پاس مال و دولت تین جنسوں میں سے کسی ایک جنس کی صورت میں ہوتا تھا۔

1: غلہ اور اجناس خصوصاً کھجوروں کی شکل میں

2: چاندی کی شکل میں

3: جانور بالخصوص اونٹ کی شکل میں

تو اس حدیث مبارک میں ان تینوں جنسوں کا نصاب زکوٰۃ بیان فرمایا گیا ہے۔ جس کی تفصیل یہ ہے:

1: اگر کھجوریں مال تجارت ہوں تو ایسی کھجوروں میں زکوٰۃ کا نصاب یہ ہے کہ پانچ وسق یا اس سے زائد پر زکوٰۃ

واجب ہوگی، نہ کہ اس سے کم پر۔ یاد رہے کہ ایک وسق تقریباً چھ من کا ہوتا ہے، تو اس حساب سے پانچ وسق کھجوروں کی مقدار تیس من بنتی ہے۔ ایک من 40 کلوگرام کا ہوتا ہے۔

2: چاندی میں پانچ اوقیہ یا اس سے زائد میں زکوٰۃ واجب ہوگی نہ کہ اس سے کم پر، ایک اوقیہ چاندی چالیس درہم کے برابر ہوتی ہے، تو پانچ اوقیہ دو سو درہم کے برابر ہوئے، جن کا وزن تقریباً ساڑھے باون تولے چاندی بنتا ہے۔

3: اونٹوں میں نصاب زکوٰۃ یہ ہے کہ پانچ یا پانچ سے زائد اونٹوں میں زکوٰۃ واجب ہوگی نہ کہ اس سے کم میں۔ جس مرد یا عورت کی ملکیت میں ساڑھے سات تولہ سونا (تقریباً 87.48 گرام) یا ساڑھے باون تولہ چاندی (612.36 گرام) یا نقدی یا تجارت کے سامان میں سے کوئی ایک چیز یا ان چاروں چیزوں کا یا بعض کا مجموعہ ساڑھے باون تولہ چاندی کی قیمت کے برابر ہو تو ایسے مرد و عورت کو صاحب نصاب کہا جاتا ہے۔ صاحب نصاب شخص کے مال پر اگر سال گزر جائے تو اسے اپنے مال کا چالیسواں حصہ بطور زکوٰۃ ادا کرنا ضروری ہوگا۔

### عشر کے لیے زمینی پیداوار کی مقدار:

زمینی پیداوار کی زکوٰۃ یعنی عشر کے لیے پیداوار کی مقدار شرط نہیں ہے، بلکہ پیداوار کم ہو یا زیادہ اس کا عشر ادا کرنا لازم ہے۔ ارشاد باری تعالیٰ ہے:

﴿يَا أَيُّهَا الَّذِينَ آمَنُوا أَنْفِقُوا مِنْ طَيِّبَاتِ مَا كَسَبْتُمْ وَمِمَّا أَخْرَجْنَا لَكُمْ مِنَ الْأَرْضِ﴾

سورۃ البقرہ: 267

ترجمہ: اے ایمان والو! اپنی کمائی میں سے اور جو ہم پیداوار ہم نے تمہارے لیے زمین سے نکالی ہو، خرچ کرو۔ اس میں کم یا زیادہ پیداوار کی قید کے بغیر ہی پیداوار کے حق یعنی عشر کی ادائیگی کا ذکر ہے۔ اسی طرح بہت سی روایات میں پیداوار کی مقدار مقرر کیے بغیر؛ ہر پیداوار پر عشر واجب ہونے کا ذکر ہے۔ مثلاً:

فِيَمَا سَقَتِ السَّمَاءُ وَالْعُيُونُ أَوْ كَانَ عَثَرِيًّا الْعُشْرُ وَمَا سَقَى بِالنَّضْحِ نِصْفُ الْعُشْرِ

صحیح البخاری: رقم الحدیث 1483

ترجمہ: وہ زمین جسے آسمان یعنی بارش کا پانی یا چشمہ سیراب کرتا ہو یا وہ نمی سے خود بخود سیراب ہو جاتی ہو تو اس کی پیداوار میں سے دسواں حصہ لیا جائے اور وہ زمین جسے کنویں سے پانی کھینچ کر سیراب کیا جاتا ہو، اس کی پیداوار سے بیسواں حصہ لیا جائے۔

باقی حدیث مذکور میں جو زکوٰۃ کے لیے مقدار کو متعین کرنے کا ذکر ہے تو واضح رہے کہ اس حدیث میں زمین کی پیداوار کا نصاب بیان نہیں کیا گیا بلکہ اس میں غلہ کے تاجر کی زکوٰۃ کا بیان ہے۔ آنحضرت صلی اللہ علیہ وسلم نے غلہ کے تاجروں کے لیے بھی ایک نصاب متعین فرمادیا ہے کہ جس تاجر کے پاس پانچ و سق (876 کلوگرام اور 800 گرام) غلہ ہو گا اس پر زکوٰۃ فرض ہوگی۔ غلہ کی یہ مقدار پانچ اوقیہ چاندی (یعنی 52.5 تولہ چاندی) کی قیمت کے برابر ہے۔

لہذا امام اعظم ابو حنیفہ رحمہ اللہ کا یہ موقف اپنی جگہ درست ہے کہ زمینی پیداوار پر عشر واجب ہے؛ خواہ پیداوار کم ہو یا زیادہ۔

## حدیث نمبر 2:

عَنْ عَلِيِّ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: قَدْ عَفَوْتُ عَنِ الْخَيْلِ وَالرَّقِيقِ فَهَاتُوا صَدَقَةَ الرِّقَةِ مِنْ كُلِّ أَرْبَعِينَ دِرْهَمًا دِرْهَمًا، وَلَيْسَ فِي تِسْعِينَ وَمِائَةٍ شَيْءٌ، فَإِذَا بَلَغَتْ مِائَتَيْنِ فِيهَا خُمْسَةٌ دَرَاهِمًا.

سنن ابی داؤد: رقم الحدیث 1574

عَفَوْتُ میں نے معاف کر دی **الْخَيْلِ** گھوڑے **الرَّقِيقِ** غلام **فَهَاتُوا** پس تم ادا کرو **الرِّقَةِ** چاندی **أَرْبَعِينَ دِرْهَمًا** چالیس درہم **تِسْعِينَ وَمِائَةٍ** ایک سو نوے **فَإِذَا بَلَغَتْ** جب پورے ہو جائیں **مِائَتَيْنِ** دو سو **خُمْسَةٌ** پانچ  
ترجمہ: حضرت علی رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: میں نے گھوڑوں اور غلاموں میں زکوٰۃ معاف کر دی ہے، لہذا تم چاندی کے ہر چالیس درہم میں سے ایک درہم بطور زکوٰۃ ادا کرو، اور ایک سو نوے درہم میں بھی کچھ واجب نہیں ہے، جب دو سو درہم پورے ہو جائیں تو ان میں بطور زکوٰۃ کے پانچ درہم واجب ہوں گے۔

## تشریح الحدیث:

اس حدیث مبارک میں دو چیزیں بیان کی گئی ہیں:

- 1: گھوڑے اور غلام اپنے ذاتی استعمال کے لیے ہوں تو ان پر زکوٰۃ واجب نہیں ہے۔ البتہ گھوڑے اور غلام اگر تجارت کے لیے ہوں تو ان پر بھی زکوٰۃ واجب ہوگی۔ اس پر روایت آگے آرہی ہے۔
- 2: چاندی کا نصاب بیان فرمایا گیا ہے کہ جب تک کسی کے پاس پورے دو سو درہم (612.36 گرام) کے برابر چاندی نہ ہو اس پر زکوٰۃ واجب نہ ہوگی۔ اس کی تفصیل پچھلی حدیث کی تشریح میں گزر چکی ہے۔

## فصل نمبر 2: مال زکوٰۃ پر سال گزرنا

### حدیث نمبر 1:

عَنِ ابْنِ عُمَرَ رَضِيَ اللَّهُ عَنْهُمَا قَالَ: مَنْ اسْتَفَادَ مَالًا فَلَا زَكَاةَ فِيهِ حَتَّى يَحُولَ عَلَيْهِ الْحَوْلُ.

سنن الترمذی: رقم الحدیث 632

مَنْ جس شخص کو اسْتَفَادَ حاصل ہو مَالًا مال فَلَا زَكَاةَ زکوٰۃ نہیں ہے فِيهِ اس میں حَتَّى یہاں تک کہ يَحُولَ عَلَيْهِ الْحَوْلُ اس پر مکمل سال گزر جائے

ترجمہ: حضرت عبد اللہ بن عمر رضی اللہ عنہما فرماتے ہیں: جس کسی کو مال حاصل ہو تو اس پر اس کی زکوٰۃ اس وقت تک واجب نہیں ہوگی جب تک اس مال پر سال نہ گزر جائے۔

### تشریح الحدیث:

”مال پر ایک سال گزر جائے“ کا مطلب یہ نہیں کہ ہر ہر روپے یا مال پر مستقل سال گزرے۔ بلکہ سال گزرنے سے مراد یہ ہے کہ جس تاریخ میں آپ کے پاس پیسہ یا نصاب موجود ہوا، وہ تاریخ نوٹ کر لیں۔ یہ تاریخ قمری (چاند کی) تاریخ ہونی چاہیے۔ اگر تاریخ یاد نہ ہو تو کوئی بھی قمری تاریخ طے کر لیں اور آئندہ سال جب وہی تاریخ آئے اس وقت حساب کر لیں، سال کے درمیان میں پیسے آتے جاتے رہیں، اس سے فرق نہیں پڑتا۔ مثلاً گزشتہ سال 10 رمضان کو اگر آپ 5 لاکھ روپے کے مالک تھے، جس پر ایک سال بھی گزر گیا تھا۔ زکوٰۃ ادا کر دی گئی

تھی۔ اس سال رمضان تک جو رقم آتی جاتی رہی اُس کا کوئی اعتبار نہیں، بس اس رمضان میں دیکھ لیں کہ آپ کے پاس اب کتنی رقم ہے، اور اُس رقم پر زکوٰۃ ادا کر دیں۔ مثلاً اس رمضان میں 6 لاکھ روپے آپ کے پاس قرض نکال کر باقی بچ گئے ہیں تو 6 لاکھ پر %2.5 زکوٰۃ ادا کر دیں۔

زکوٰۃ کے تفصیلی مسائل کے لیے میری کتابوں؛ کتاب الفقہ (حصہ اول) اور زکوٰۃ کورس کا مطالعہ کیجیے۔

## فصل نمبر 3: مال تجارت پر زکوٰۃ

### حدیث نمبر 1:

عَنْ سُرَّةِ بْنِ جُنْدَبٍ رَضِيَ اللَّهُ عَنْهُ قَالَ: أَمَّا بَعْدُ فَإِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يَأْمُرُنَا أَنْ نُخْرِجَ الصَّدَقَةَ مِنَ الَّذِي نَعُدُّ لِلْبَيْعِ.

سنن ابی داؤد: رقم الحدیث 1562

كَانَ يَأْمُرُنَا هُمِیں حکم دیتے تھے اُن یہ کہ نُخْرِجَ ہم نکالیں الصَّدَقَةَ زکوٰۃ مِنْ سے الَّذِي وہ جو کہ نَعُدُّ ہم تیار رکھتے ہیں لِلْبَيْعِ تجارت کے لیے

ترجمہ: حضرت سمرہ بن جندب رضی اللہ عنہ سے روایت ہے کہ انہوں نے اما بعد کہا: (پھر حدیث نقل کی) کہ رسول اللہ صلی اللہ علیہ وسلم ہمیں حکم دیتے تھے کہ ہم ان چیزوں میں سے زکوٰۃ نکالیں جنہیں ہم تجارت کے لیے رکھتے ہیں۔

### تشریح الحدیث:

اس حدیث مبارک میں یہ بیان کیا گیا ہے کہ تجارت کا مال اگر نصاب کو پہنچ جائے تو اس میں بھی زکوٰۃ ادا کی جائے گی۔ اگر کسی شخص نے تجارت کی نیت سے یعنی فروخت کرنے کی نیت سے کوئی بھی چیز خریدی، پلاٹ خریدا یا زمین خریدی تو اس صورت میں اس کی قیمت سے ہر سال زکوٰۃ ادا کرنا فرض ہے اور ہر سال مارکیٹ میں جو فروخت کی قیمت ہوگی اس کا اعتبار ہوگا۔ ہر مال تجارت کا یہی حکم ہے۔

مثلاً کوئی پلاٹ دو لاکھ روپے میں خریدا تھا۔ سال مکمل ہونے پر اس کی قیمت 10 لاکھ ہوگی تو زکوٰۃ 10 لاکھ

سے دینی ہوگی اور اگر پلاٹ ذاتی ضروریات کے لیے خرید اتو اس پر زکوٰۃ واجب نہیں، اور رقم کو محفوظ کرنے کے لیے اگر پلاٹ خرید اتو اس صورت میں بھی زکوٰۃ ہر سال واجب ہوگی۔

## فصل نمبر 4: زیورات پر زکوٰۃ

### حدیث نمبر 1:

عَنْ عَمْرِو بْنِ شُعَيْبٍ، عَنْ أَبِيهِ، عَنْ جَدِّهِ، أَنَّ امْرَأَةً أَتَتْ رَسُولَ اللَّهِ صَلَّى اللَّهُ عَلَيْهِ وَسَلَّمَ وَمَعَهَا ابْنَةٌ لَهَا وَفِي يَدِ ابْنَتِهَا مَسَكَّتَانِ غَلِيظَتَانِ مِنْ ذَهَبٍ، فَقَالَ لَهَا: أَعْطِيَن زَكَاةَ هَذَا؟ قَالَتْ: لَا، قَالَ: أَيَسْرُكَ أَنْ يُسَوِّرَكَ اللَّهُ بِهَمَّا يَوْمَ الْقِيَامَةِ سَوَارِينَ مِنْ نَارٍ؟ قَالَ فَخَلَعَتْهُمَا، فَأَلْقَتْهُمَا إِلَى النَّبِيِّ صَلَّى اللَّهُ عَلَيْهِ وَسَلَّمَ، وَقَالَتْ: هُمَا لِلَّهِ وَلِرَسُولِهِ.

سنن ابی داؤد: رقم الحدیث 1563

اَنَّ بِيْشَكِ امْرَأَةً اِيْكَ عَمْرُوْتُ اْتَتْ اَنْتَى وَاوْرَمَعَهَا اَسْ كَسَا تَهْ اِبْنَةٌ بِيْ اَلْهَا اَسْ كِيْ بِيْ اَسْ كَسَا تَهْ مَسَكَّتَانِ دُو كَنَّا غَلِيْظَتَانِ مَوْتُ مِنْ ذَهَبٍ سَوْنِ كَسَا فَاَقَالَ اَسْ كَسَا فَرَمَا اَلْهَا اَسْ كُو اَنْعَطِيْنَ كِيَا تُو اِدَا كَرْتِيْ هَسْ؟ زَكَاةَ هَذَا اَسْ كِيْ زَكُوَّةَ قَاَلَتْ لُزْ كِيْ كَسَنِيْ لَكِيْ لَا نَسِيْ اَيَسْرُكَ كِيَا تَجْبِيْ خُوْشِيْ هُوْ كِيْ اَنْ يُسَوِّرَكَ اللّٰهُ كَسَا اللّٰهُ تَعَالٰى تَجْبِيْ كَنَّا پَهِنَا بِهَمَّا اِن دُونُو كَسَا بَدَلِيْ مِيْ يَوْمَ الْقِيَامَةِ قِيَا مَت كَسَا دِن سَوَارِيْنَ مِنْ نَّارٍ اَكْ كَسَا كَنَّا مِيْ سَسَا فَاَلْقَتْهُمَا اَسْ نِيْ دُونُو كَنَّا اَسْ نِيْ دُونُو كَنَّا رَكْ دِيْ اِلَى النَّبِيِّ صَلَّى اللَّهُ عَلَيْهِ وَسَلَّمَ نَبِيْ صَلَّى اللَّهُ عَلَيْهِ وَسَلَّمَ كَسَا سَا مَنِيْ وَقَاَلَتْ اَوْر اَسْ نِيْ كَسَا هَمَّا يِيْ دُونُو لِلّٰهِ وَلِرَسُولِهِ اللّٰهُ اَوْر اَسْ كَسَا رَسُوْل كَسَا لِيْ هِيْ

ترجمہ: حضرت عبد اللہ بن عمرو بن العاص رضی اللہ عنہما سے روایت ہے کہ ایک خاتون اپنی ایک لڑکی کو لے کر رسول اللہ صلی اللہ علیہ وسلم کی خدمت میں حاضر ہوئیں۔ اس لڑکی کے ہاتھوں میں سونے کے موٹے اور بھاری کنگن تھے۔ آپ صلی اللہ علیہ وسلم نے اس سے پوچھا: تم ان کنگنوں کی زکوٰۃ ادا کرتی ہو؟ اس نے عرض کیا: میں اس کی



کنگنوں کی زکوٰۃ دینے کی وجہ سے قیامت کے دن آگ کے کنگن پہنائے؟ تو اس نے وہ دونوں کنگن ہاتھوں سے اتار کر نبی اکرم صلی اللہ علیہ وسلم کے سامنے رکھ دیے اور عرض کیا: یہ اللہ اور اس کے رسول کے لیے ہیں۔

**حدیث نمبر 2:**

عَنْ زَيْنَبِ امْرَأَةِ عَبْدِ اللَّهِ بْنِ مَسْعُودٍ رَضِيَ اللَّهُ عَنْهَا قَالَتْ: خَطَبَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ فَقَالَ: يَا مَعْشَرَ النِّسَاءِ! تَصَدَّقْنَ وَلَوْ مِنْ حُلِيِّكُنَّ، فَإِنَّكُنَّ أَثَرُ أَهْلِ جَهَنَّمَ يَوْمَ الْقِيَامَةِ.

سنن الترمذی: رقم الحدیث 635

خطبنا ہم سے خطاب کیا یا مَعْشَرَ النِّسَاءِ اے عورتوں کی جماعت تَصَدَّقْنَ زکوٰۃ دو و لَوْ مِنْ حُلِيِّكُنَّ اگرچہ اپنے زیور ہی سے کیوں نہ ہو فَإِنَّكُنَّ کیونکہ تم میں سے أَثَرُ زیادہ أَهْلِ جَهَنَّمَ جہنم والی یَوْمَ الْقِيَامَةِ قیامت کے دن

ترجمہ: حضرت عبد اللہ بن مسعود رضی اللہ عنہ کی اہلیہ حضرت زینب رضی اللہ عنہا کہتی ہیں کہ رسول اللہ صلی اللہ علیہ وسلم نے ہم سے خطاب کیا اور فرمایا: اے عورتوں کی جماعت! زکوٰۃ دیا کرو اگرچہ اپنے زیورات سے ہی کیوں نہ ہو۔ کیونکہ قیامت کے دن جہنم والوں میں تم ہی سب سے زیادہ ہوگی۔

**تشریح الحدیث:**

ان دونوں حدیثوں سے ثابت ہوا کہ خواتین کے استعمال کے زیورات پر بھی زکوٰۃ فرض ہے۔ یہی وجہ ہے کہ خیر القرون سے عصر حاضر تک کے جمہور علماء، فقہاء اور محدثین کرام رحمہم اللہ قرآن و سنت کی روشنی میں عورتوں کے سونے یا چاندی کے استعمالی زیور پر وجوب زکوٰۃ کے قائل ہیں، اگر وہ زیور نصاب کے مساوی یا زائد ہو اور اس پر ایک سال بھی گزر گیا ہو۔ لہذا خواتین کو زکوٰۃ کی ادائیگی میں سستی نہیں کرنی چاہیے۔

اللَّهُمَّ صَلِّ عَلَى مُحَمَّدٍ عَبْدِكَ وَرَسُولِكَ وَصَلِّ عَلَى  
الْمُؤْمِنِينَ وَالْمُؤْمِنَاتِ وَالْمُسْلِمِينَ وَالْمُسْلِمَاتِ

## فصل نمبر 5: کن لوگوں کو زکوٰۃ دینا جائز ہے؟

حدیث نمبر 1:

عَنْ زِيَادِ بْنِ الْحَارِثِ الصَّدَائِيِّ رَضِيَ اللَّهُ عَنْهُ قَالَ: أَتَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ فَبَايَعْتُهُ، وَذَكَرَ حَدِيثًا طَوِيلًا قَالَ: فَأَتَاهُ رَجُلٌ، فَقَالَ: أَعْطِنِي مِنَ الصَّدَقَةِ، فَقَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّ اللَّهَ لَمْ يَرْضَ بِحُكْمِ نَبِيِّ وَلَا غَيْرِهِ فِي الصَّدَقَاتِ حَتَّىٰ حَكَمَ فِيهَا هُوَ فَجَزَّأَهَا ثَمَانِيَةَ أَجْزَاءٍ فَإِنْ كُنْتَ مِنْ تِلْكَ الْأَجْزَاءِ أَعْطَيْتَكَ حَقَّكَ.

سنن ابی داؤد: رقم الحدیث 1630

اُتِيْتُ فِي آيَا فَبَايَعْتُهُ فِي ان كى بعت كى فَذَكَرَ فِي ان ذكر كى حَدِيثًا طَوِيلًا لمبى حدیث فَأَتَاهُ فِي ان كى پاس آيا رَجُلٌ كى آدمى فَقَالَ تو ان نے كہا اَعْطِنِي مجھے دى ان الصَّدَقَةِ زكوٰۃ كى مال ميں سے فَقَالَ پس فرما يالهُ ان كو ان بيشك لَمْ يَرْضَ مرضى پر نهىن چھوڑا بِحُكْمِ نَبِيِّ كسى نبى كى فيصلے پر فِي الصَّدَقَاتِ زكوٰۃ كى معالے ميں حَتَّىٰ يهاں تك كى حَكَمَ ان نے فيصله فرما ديا هُوَ وه اللہ تعالٰى فَجَزَّأَهَا پس ان كو تقسيم كيا هے ثَمَانِيَةَ أَجْزَاءٍ آٹھ اجزاء فَإِنْ كُنْتَ پس اگر تو هے مِنْ تِلْكَ الْأَجْزَاءِ ان حصوں ميں سے اَعْطَيْتَكَ ميں آپ كو دوں گا حَقَّكَ آپ كا حق

ترجمہ: حضرت زياد بن حارث صدائى رضى اللہ عنہ سے مروى هے كہ ميں رسول اللہ صلى اللہ عليه وسلم كى خدمت ميں حاضر هو اور ميں نے آپ صلى اللہ عليه وسلم سے بعت كى۔ راوى نے ان موقع پر كى طويل حدیث ذكر كى اور ان ميں كہا كہ آپ صلى اللہ عليه وسلم كى خدمت ميں كى شخص حاضر هو اور عرض كيا: زكوٰۃ كى مال ميں سے مجھے كچھ عنایت فرمايے۔ رسول اللہ صلى اللہ عليه وسلم نے ان سے فرمايا: اللہ تعالٰى نے زكوٰۃ كى مصارف كو نہ تو كسى نبى كى مرضى پر چھوڑا هے اور نہ كسى غير نبى كى مرضى پر، بلكه خود هى فيصله فرمايا هے اور ان كو آٹھ قسموں ميں تقسيم كر ديا هے۔ تو اگر تم ان قسموں ميں سے كسى ميں آتے هو تو ميں زكوٰۃ كى رقم ميں سے تمهیں تمهارا حصه دوں گا۔ (اگر نهىن آتے تو زكوٰۃ كى رقم ميں سے تمهیں نهىن دوں گا)

## تشریح الحدیث:

اس حدیث مبارک میں رسول اللہ صلی اللہ علیہ وسلم نے مصارفِ زکوٰۃ کے بارے میں اللہ تعالیٰ کے جس حکم کا حوالہ دیا ہے وہ اس آیت میں مذکور ہے:

إِنَّمَا الصَّدَقَتُ لِلْفُقَرَاءِ وَ الْمَسْكِينِ وَ الْعَبْدِينَ عَلَيْهَا وَ الْمُؤَلَّفَةِ قُلُوبُهُمْ وَ فِي الرِّقَابِ وَ الْغَرَمِينَ وَ فِي سَبِيلِ اللَّهِ وَ ابْنِ السَّبِيلِ ۗ فَرِيضَةً مِّنَ اللَّهِ ۗ وَ اللَّهُ عَلِيمٌ حَكِيمٌ

التوبة: 60

ترجمہ: صدقاتِ واجبہ تو صرف فقراء، مساکین اور صدقات پر مامور اہلکاروں کا حق ہیں اور ان کا جن کی تالیف قلب مقصود ہو۔ نیز غلاموں کی آزادی، مقروضوں کی امداد اور اللہ کی راہ اور مسافروں کے لیے ہیں۔ یہ اللہ تعالیٰ کی طرف سے مقرر کردہ فرض ہے اور اللہ تعالیٰ سب جاننے والا، کامل حکمت والا ہے۔

### پہلا اور دوسرا مصرف: فقراء اور مساکین

فقیر وہ ہوتا ہے جس کے پاس کچھ بھی نہ ہو۔  
مسکین وہ ہے جس کے پاس کچھ مال ہو لیکن بنیادی ضروریات پوری کرنے کے لیے کافی نہ ہو۔

### تیسرا مصرف: عاملینِ زکوٰۃ

وہ لوگ جنہیں زکوٰۃ جمع کرنے پر مقرر کیا گیا ہے۔ ان کی تنخواہوں کی ادائیگی زکوٰۃ کی رقم سے کی جاسکتی ہے۔

### چوتھا مصرف: مؤلفۃ القلوب

نو مسلموں کو اسلام پر پختہ کرنے کے لیے۔

### پانچواں مصرف: غلام

غلام آزاد کروانا۔

### چھٹا مصرف: مقروض

مقروض کو قرض کی ادائیگی یا دیگر ضروریات کے لیے زکوٰۃ دی جاسکتی ہے۔

## ساتواں مصرف: نبی سبیل اللہ

نبی سبیل اللہ سے اصل مراد مجاہدین ہیں۔ ”سبیل اللہ“ میں یہ بھی شامل ہے کہ جو شخص دینی علم حاصل کرنے کے لیے مکمل طور پر وقت دے، تو اسے بھی جیب خرچ، کپڑے، کھانا، پینا، رہائش اور کتب وغیرہ لے کر دی جا سکتی ہیں۔

## آٹھواں مصرف: ابن سبیل

اس سے مراد مسافر ہے، یعنی ایسا مسافر جس کے پاس زادِ راہ ختم ہو چکا ہے، تو اسے اپنی ضروریات پوری کرنے یا اپنے علاقے تک پہنچنے کے لیے زکوٰۃ سے امداد دی جا سکتی ہے۔ مذکورہ حدیث میں بھی جن صاحب نے نبی اکرم صلی اللہ علیہ وسلم سے درخواست کی کہ زکوٰۃ کے مال میں سے مجھے کچھ عنایت فرمادیجئے! تو آپ صلی اللہ علیہ وسلم نے یہی جواب دیا کہ اللہ تعالیٰ نے زکوٰۃ کے یہ آٹھ مصارف خود ہی مقرر فرمادیئے ہیں۔ اگر تم ان میں سے کسی مصرف میں داخل ہو تو میں دے سکتا ہوں، وگرنہ نہیں۔

## حدیث نمبر 2:

عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ: أُصِيبَ رَجُلٌ فِي عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي ثِمَارٍ ابْتَاعَهَا فَكَثُرَ دَيْنُهُ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: تَصَدَّقُوا عَلَيْهِ فَتَصَدَّقَ النَّاسُ عَلَيْهِ، فَلَمْ يَبْلُغْ ذَلِكَ وَفَاءَ دَيْنِهِ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِعُرْمَائِهِ: خُذُوا مَا وَجَدْتُمْ وَكَيْسَ لَكُمْ إِلَّا ذَلِكَ.

سنن الترمذی: رقم الحدیث 655

اُصِيبَ پہنچایا گیا (مراد یہ کہ فلاں شخص کا نقصان ہو گیا) رَجُلٌ ایک آدمی فِي عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ رسول اللہ صلی اللہ علیہ وسلم کے زمانے میں فِي ثِمَارٍ بھلوں میں ابْتَاعَهَا ان کو خرید اتھا فَكَثُرَ دَيْنُهُ اس پر قرض زیادہ ہو گیا فَقَالَ فرمایا رَسُولُ اللَّهِ صَلَّى اللَّهُ عَلَيْهِ وَسَلَّمَ رسول اللہ صلی اللہ علیہ وسلم تَصَدَّقُوا عَلَيْهِ اس کو صدقہ دو فَتَصَدَّقَ النَّاسُ پس لوگوں نے صدقہ دیا عَلَيْهِ اس کو فَلَمْ يَبْلُغْ ذَلِكَ وہ ادائیگی تک نہ پہنچا وَفَاءَ دَيْنِهِ اس کے مکمل قرضے کو فَقَالَ فرمایا رَسُولُ اللَّهِ صَلَّى اللَّهُ عَلَيْهِ وَسَلَّمَ رسول اللہ صلی اللہ علیہ وسلم لِعُرْمَائِهِ

اس کے قرض خواہوں سے **خُذُوا لَوْ مَا وَجَدْتُمْ** جو کچھ تمہیں مل رہا ہے **وَ** اور **لَيْسَ** نہیں ہے **لَكُمْ** تمہارے لیے **إِلَّا** مگر **ذَلِكَ** یہی

ترجمہ: حضرت ابو سعید خدری رضی اللہ عنہ کہتے ہیں کہ رسول اللہ صلی اللہ علیہ وسلم کے زمانے میں ایک شخص نے پھل خریدے تھے، کسی آفت و بیماری کی وجہ سے اسے اس قدر نقصان ہوا کہ اس پر قرض زیادہ چڑھ گیا۔ تو نبی اکرم صلی اللہ علیہ وسلم نے فرمایا: اسے صدقہ دو۔ چنانچہ لوگوں نے اسے صدقہ دیا مگر وہ اس کے قرض کی مقدار کو نہ پہنچا۔ تو نبی اکرم صلی اللہ علیہ وسلم نے اس کے قرض خواہوں سے فرمایا: جتنی مقدار میں مل رہا ہے، لے لو؛ اس کے علاوہ تمہارے لیے کچھ نہیں ہے۔

### تشریح الحدیث:

اس حدیث مبارک میں جس صحابی کو آپ صلی اللہ علیہ وسلم نے زکوٰۃ دینے کا فرمایا وہ مقروض تھا اس سے معلوم ہوا کہ مقروض کو زکوٰۃ دی جاسکتی ہے جیسا کہ زکوٰۃ کے مصارف میں بھی اس کا ذکر کیا جا چکا ہے۔ جب کوئی شخص کسی کو قرض دیتا ہے تو مقروض کے ذمے ہے کہ اس قرض کو واپس کرے۔ یہ قرض خواہ کا حق ہے۔ البتہ اگر کوئی آدمی ایسا مفلس (دیوالیہ) ہو جائے کہ قرض کی ادائیگی سے بالکل عاجز ہو جائے تو قرض خواہوں کو چاہیے کہ جو اس کے پاس میسر ہو وہ تو وصول کر لیں لیکن مزید ادائیگی کے لیے اسے پریشان نہ کریں اور نہ ہی ڈرائیں دھکمائیں بلکہ ایسی صورت میں اسے مزید مہلت دیں تاکہ وہ قرض کی ادائیگی کا بندوبست کر سکے۔ مقروض کے دیوالیہ ہو جانے کی وجہ سے قرض خواہوں کا حق بالکل ساقط نہیں ہوتا۔

باقی حدیث مبارک کے الفاظ "خُذُوا لَوْ مَا وَجَدْتُمْ وَلَيْسَ لَكُمْ إِلَّا ذَلِكَ" کہ تمہیں اس کے پاس جو ملے وہی لے لو، اس کے علاوہ تمہیں اور کچھ نہیں ملے گا؛ سے ہرگز یہ نہ سمجھا جائے کہ آپ صلی اللہ علیہ وسلم نے قرض دار کے مفلس ہونے کی وجہ سے اس کے ذمہ سے قرض خواہوں کا حق ساقط کر دیا ہے بلکہ آپ صلی اللہ علیہ وسلم کا مقصد یہ تھا کہ فی الوقت جو میسر ہے وہ لے، مزید کی ادائیگی کے لیے اسے مہلت دے دو، اب اس کے پاس چونکہ مزید کچھ ہے ہی نہیں اس لیے تمہیں موجود رقم سے زائد نہیں ملے گا۔

## فصل نمبر 6: کن لوگوں کو زکوٰۃ دینا جائز نہیں

حدیث نمبر 1:

عَنْ حُبَيْشِ بْنِ جُنَادَةَ السَّلُولِيِّ رَضِيَ اللَّهُ عَنْهُ قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ فِي حَبَّةِ الْوَدَاعِ وَهُوَ وَاقِفٌ بِعَرَفَةَ، أَنَّهُ أَعْرَابِيٌّ فَأَخَذَ بِطَرْفِ رِدَائِهِ فَسَأَلَهُ إِيَّاهُ فَأَعْطَاهُ وَذَهَبَ فَعِنْدَ ذَلِكَ حُرْمَتِ الْمَسْأَلَةِ. فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّ الْمَسْأَلَةَ لَا تَحِلُّ لِغَنِيِّ وَلَا لِذِي مِرَّةٍ سِوِيٍّ إِلَّا لِذِي فَقْرٍ مُدْقِعٍ أَوْ غُرْمٍ مُفْطِعٍ، وَمَنْ سَأَلَ النَّاسَ لِيُثْرِيَ بِهِ مَالَهُ كَانَ خُمُوشًا فِي وَجْهِهِ يَوْمَ الْقِيَامَةِ وَرَضْفًا يَأْكُلُهُ مِنْ جَهَنَّمَ، وَمَنْ شَاءَ فَلْيُقِلِّ وَمَنْ شَاءَ فَلْيُكْثِرْ.

سنن الترمذی: رقم الحدیث 653

سَمِعْتُ میں نے سنا یَقُولُ فرماتے ہوئے **فِي حَبَّةِ الْوَدَاعِ** حجۃ الوداع کے موقع پر **وَهُوَ** اور وہ **وَاقِفٌ** کھڑے ہوئے تھے **بِعَرَفَةَ** عرفہ میں **أَنَّهُ** میں **أَعْرَابِيٌّ** دیہاتی **فَأَخَذَ** پس اس نے پکڑا **بِطَرْفِ رِدَائِهِ** آپ کی چادر کا کنارہ **فَسَأَلَهُ** اور ان سے سوال کیا **إِيَّاهُ** اسی چادر کا **فَأَعْطَاهُ** پس آپ نے اس کو دے دیا **وَ** اور **ذَهَبَ** وہ چلا گیا **فَعِنْدَ ذَلِكَ** اس وقت **حُرْمَتِ الْمَسْأَلَةِ** سوال کرنا حرام ہو گیا **إِنَّ** بیشک **الْمَسْأَلَةَ** سوال کرنا **لَا تَحِلُّ** حلال نہیں ہے **لِغَنِيِّ** مالدار کے لیے **وَلَا لِذِي مِرَّةٍ** اور نہ صحیح سالم کے لیے **إِلَّا لِذِي فَقْرٍ مُدْقِعٍ** فقر والے کے لیے **مُدْقِعٍ** جان لیوا **أَوْ غُرْمٍ مُفْطِعٍ** یا قرض میں دبے شخص کے لیے **وَ** اور **مَنْ** جو **سَأَلَ النَّاسَ** لوگوں سے سوال کرے **لِيُثْرِيَ بِهِ مَالَهُ** تاکہ اپنا مال بڑھائے **كَانَ خُمُوشًا** داغ ہو گا **فِي وَجْهِهِ** اس کے چہرے میں **رَضْفًا** ایک پتھر ہو گا **يَأْكُلُهُ** وہ اسے کھا رہا ہو گا **مِنْ** سے **جَهَنَّمَ** جہنم **مَنْ** وہ شخص **شَاءَ** چاہے **فَلْيُقِلِّ** کم کر لے **فَلْيُكْثِرْ** زیادہ کر لے

ترجمہ: حضرت حبشی بن جنادہ سلولی رضی اللہ عنہ کہتے ہیں کہ رسول اللہ صلی اللہ علیہ وسلم حجۃ الوداع کے موقع پر عرفات میں کھڑے تھے تو میں نے آپ کو یہ فرماتے ہوئے سنا؛ جس وقت کہ آپ کے پاس ایک دیہاتی آیا اور آپ کی چادر کا کنارہ پکڑ کر آپ سے وہی چادر مانگ لی۔ آپ نے اسے چادر دے دی اور وہ چلا گیا۔ اس وقت سے (بلا ضرورت) سوال کرنا (مانگنا) حرام ہو گیا۔ تو نبی اکرم صلی اللہ علیہ وسلم نے فرمایا: کسی مالدار اور صحیح سالم آدمی کے

لیے مانگنا جائز نہیں ہے البتہ جان لیوا فقر والے کے لیے اور کسی بھاری تاوان میں دبے شخص کے لیے (مانگنے کی اجازت ہے) اور جو آدمی لوگوں سے محض اپنا مال بڑھانے کے لیے مانگتا ہے تو یہ مال قیامت کے دن اس کے چہرے پر خراش ہوگا اور وہ جہنم کا ایک گرم پتھر ہوگا جسے وہ کھا رہا ہوگا۔ تو جو چاہے کم کھائے اور جو چاہے زیادہ کھائے۔

### تشریح الحدیث:

اس حدیث مبارک سے معلوم ہوا کہ مالدار آدمی کا زکوٰۃ مانگنا جائز نہیں ہے اور نہ ہی مالدار آدمی کو زکوٰۃ دینا جائز ہے۔ زکوٰۃ کس کو دینا جائز ہے؟ اس حوالے سے ضابطہ یہ ہے کہ ہر ایسے مسلمان کو جس کی ملکیت میں ساڑھے باون تولے (612.36 گرام) چاندی یا اس کی مالیت کے بقدر سونا، نقد رقم، مال تجارت یا روزمرہ کی استعمال سے زائد اشیاء نہ ہوں تو وہ زکوٰۃ اور صدقات واجبہ کا مستحق ہے۔

جن آٹھ قسم کے لوگوں کو زکوٰۃ دینا جائز ہے ان کا ذکر گزر چکا ہے۔ اب ہم کچھ ایسے لوگوں کا ذکر کرتے

ہیں جن کو زکوٰۃ دینا جائز نہیں:

- 1: کافر کو زکوٰۃ دینا جائز نہیں۔
- 2: شوہر اور بیوی ایک دوسرے کو زکوٰۃ نہیں دے سکتے۔
- 3: اپنے آباء و اجداد یعنی ماں باپ، دادا دادی، نانا نانی وغیرہ اور اپنی آل اولاد یعنی بیٹا، بیٹی، پوتا پوتی، نواسہ نواسی وغیرہ کو زکوٰۃ دینا جائز نہیں۔ ان کے علاوہ باقی رشتہ داروں کو زکوٰۃ دے سکتے ہیں۔
- 4: مسجد میں زکوٰۃ کی رقم نہیں دے سکتے۔
- 5: مستحق ملازمین کو بطور تنخواہ زکوٰۃ کی رقم دینا جائز نہیں۔ ہاں تنخواہ کے عنوان کے علاوہ ویسے امداد کے طور پر دے دی جائے تو جائز ہے۔
- 6: ایسی NGO's اور ادارے جو شرعی حدود کا لحاظ نہیں کرتے، انہیں زکوٰۃ دینا جائز نہیں۔
- 7: مردہ کے ایصالِ ثواب کے لیے زکوٰۃ کی رقم دینا جائز نہیں بلکہ دوسری حلال رقم (صدقات واجبہ اور زکوٰۃ کے علاوہ) سے ایصالِ ثواب کرنا ہوگا ورنہ میت کو ثواب نہیں پہنچے گا۔
- 8: جو صاحبِ نصاب ہو، اس کو زکوٰۃ دینا جائز نہیں۔

## فصل نمبر 7: خاندانِ رسول کو زکوٰۃ نہیں دے سکتے

حدیث نمبر 1:

عَنْ عَبْدِ الْمُطَّلِبِ بْنِ رَبِيعَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّ هَذِهِ الصَّدَقَاتِ إِنَّمَا هِيَ أَوْسَاخُ النَّاسِ، وَإِنَّهَا لَا تَحِلُّ لِمُحَمَّدٍ، وَلَا لِآلِ مُحَمَّدٍ.

صحیح مسلم: رقم الحدیث 2482

اِنَّ بِيْشَكَ هٰذِهِ الصَّدَقَاتِ يَه صَدَقَاتِ اِنَّمَا هِيَ اَوْسَاخُ بِيْشَكَ يَه مِيْل كَيْجِيْل هِيْل اَلنَّاسِ لُوْغُوْنَ كِه وَاِنَّمَا اُوْر يَه لَا تَحِلُّ حَلَال نِهِيْل هِيْل لِمُحَمَّدٍ مُحَمَّد صلي اللہ عليہ وسلم كِه لِيَه وَا لَا اُوْر نِه يِل لَالِ مُحَمَّدٍ آلِ مُحَمَّد كِه لِيَه

ترجمہ: حضرت عبدالمطلب بن ربیعہ رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا: یہ صدقات لوگوں کے مال و دولت کا میل کچیل ہیں اور یہ محمد صلی اللہ علیہ وسلم اور آل محمد صلی اللہ علیہ وسلم کے لیے حلال نہیں ہیں۔

تشریح الحدیث:

اس حدیث مبارک میں دو باتیں بیان کی گئی ہیں:

- 1: زکوٰۃ و صدقات کو میل کچیل کہا گیا ہے وہ اس اعتبار سے کہ جس طرح میل کچیل نکل جانے کے بعد کپڑا ظاہری نظر میں صاف ہو جاتا ہے اسی طرح زکوٰۃ نکلنے کے بعد باقی مال بھی اللہ تعالیٰ کے نزدیک پاک ہو جاتا ہے۔
- 2: نبی اکرم صلی اللہ علیہ وسلم نے خود اپنے لیے اور قیامت تک اپنے خاندان بنی ہاشم کے لیے زکوٰۃ اور صدقات واجبہ کو ناجائز قرار دیا ہے۔ چنانچہ زکوٰۃ کی رقم حضرت نبی کریم صلی اللہ علیہ وسلم کے خاندان کے لیے حلال نہیں۔

فائدہ نمبر 1: سادات سے مراد خاندان بنو ہاشم ہے۔ یہ وہ لوگ ہیں جو حضرت علی رضی اللہ عنہ، حضرت عباس رضی اللہ عنہ، حضرت جعفر رضی اللہ عنہ، حضرت عقیل رضی اللہ عنہ اور حضرت حارث بن عبدالمطلب رضی اللہ عنہ کی اولاد اور ان کے نسب سے تعلق رکھتے ہوں۔ اس لیے ان کی مدد زکوٰۃ اور صدقات واجبہ کے علاوہ دیگر



رقوم صدقات سے کی جائے۔

فائدہ نمبر 2: اصل یہی ہے کہ نبی کریم صلی اللہ علیہ وسلم کے خاندان یعنی بنو ہاشم کو زکوٰۃ نہیں دے سکتے۔ عام طور پر جو مشہور ہے کہ صرف سید کو زکوٰۃ نہیں دے سکتے؛ یہ ادھوری بات ہے۔ سادات کے علاوہ نبی کریم صلی اللہ علیہ وسلم کے خاندان کے دیگر افراد کو بھی زکوٰۃ نہیں دی جاسکتی اور نہ ہی صدقات واجبہ دیے جاسکتے ہیں۔

فائدہ نمبر 3: اگر میاں بیوی میں سے کوئی ایک بنی ہاشم سے ہو اور دوسرا غیر بنی ہاشم سے ہو تو جو غیر بنی ہاشم سے ہو اس کو زکوٰۃ دی جاسکتی ہے۔ اگر باپ بنی ہاشم سے ہو تو اس کی اولاد بھی بنی ہاشم سے شمار ہوگی۔ اگر باپ غیر بنی ہاشم سے ہو، بیوی بنی ہاشم سے ہو تو اولاد غیر بنی ہاشم شمار ہوگی کیونکہ نسب میں باپ کا اعتبار ہوتا ہے، ماں کا نہیں۔

فائدہ نمبر 4: اس حدیث مبارک سے اس طرف اشارہ ملتا ہے کہ جہاں تک ہو سکے مال زکوٰۃ کے استعمال سے پرہیز کرنا چاہیے۔

### حدیث نمبر 2:

حَدَّثَنَا بَهْرُ بْنُ حَكِيمٍ، عَنْ أَبِيهِ، عَنْ جَدِّهِ رَضِيَ اللَّهُ عَنْهُ قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا أُتِيَ بِشَيْءٍ سَأَلَ أَصْدَقَهُ هِيَ أَمْ هَدِيَّةٌ؟ فَإِنْ قَالُوا: صَدَقَةٌ لَمْ يَأْكُلْ، وَإِنْ قَالُوا: هَدِيَّةٌ أَكَلَ.

سنن الترمذی: رقم الحدیث 656

اِذَا جَبَّ أُتِيَ لَانِي جَاتِي بِشَيْءٍ كَوْنِي جِز سَأَلَ آپ پوچھتے تھے أَصْدَقَةٌ هِيَ كَمَا يَهْدِيَةٌ هَدِيَةٌ لَمْ يَأْكُلْ وَهَن كَهَاتے أَكَلَ وَه كَهَالِيَتے

ترجمہ: حضرت بہر بن حکیم رحمہ اللہ کے دادا (حضرت معاویہ بن حیدہ قشیری رضی اللہ عنہ) کہتے ہیں کہ جب رسول اللہ صلی اللہ علیہ وسلم کے پاس کوئی چیز لانی جاتی تو آپ پہلے یہ پوچھتے تھے: یہ صدقہ ہے یا ہدیہ؟ اگر صحابہ کرام رضی اللہ عنہم کہتے کہ صدقہ ہے تو آپ نہ کھاتے اور اگر کہتے کہ ہدیہ ہے تو پھر تناول فرمالیتے۔

### تشریح الحدیث:

اس حدیث مبارک میں بھی رسول اللہ صلی اللہ علیہ وسلم نے اپنے لیے زکوٰۃ کو ناجائز قرار دیا ہے، البتہ ہدیہ لینا درست فرمایا ہے۔ یہی حکم آپ صلی اللہ علیہ وسلم کے خاندان کا ہے کہ انہیں بھی زکوٰۃ اور صدقہ دینا درست

نہیں البتہ ہدیہ دینا درست ہے۔ صدقہ اور ہدیہ میں فرق یہ ہے کہ صدقہ سے آخرت کا ثواب مقصود ہوتا ہے اور عام نگاہوں میں اس کا دینے والا باعزت اور لینے والا حاجت مند سمجھا جاتا ہے جب کہ ہدیہ سے مقصود جسے ہدیہ دیا جائے اس کا قرب حاصل کرنا اور اس کی عزت کرنا ہوتا ہے گو کہ ثواب ہدیہ دینے پر بھی ملتا ہے اگر ثواب کی نیت سے دیا جائے۔

## فصل نمبر 8: زکوٰۃ کی ادائیگی میں جلدی کرنا

حدیث نمبر 1:

عَنْ عَلِيٍّ رَضِيَ اللَّهُ عَنْهُ أَنَّ الْعَبَّاسَ رَضِيَ اللَّهُ عَنْهُ سَأَلَ النَّبِيَّ صَلَّى اللَّهُ عَلَيْهِ وَسَلَّمَ فِي تَعْجِيلِ الصَّدَقَةِ قَبْلَ أَنْ تَحُلَّ، فَرَحَّصَ لَهُ فِي ذَلِكَ قَالَ مَرَّةً: فَأُذِنَ لَهُ فِي ذَلِكَ.

سنن ابی داؤد: رقم الحدیث 1624

سَأَلَ اس نے سوال کیا **فِي تَعْجِيلِ الصَّدَقَةِ** زکوٰۃ کے جلدی ادا کرنے کے بارے میں **قَبْلَ أَنْ تَحُلَّ** سال گزرنے سے پہلے **فَرَحَّصَ لَهُ** انہوں نے اس کو رخصت دی **فِي ذَلِكَ** اس بارے میں **قَالَ** کہا **مَرَّةً** ایک مرتبہ **فَأُذِنَ لَهُ** اس کو اجازت دی

ترجمہ: حضرت علی رضی اللہ عنہ سے روایت ہے کہ حضرت عباس رضی اللہ عنہ نے رسول اللہ صلی اللہ علیہ وسلم سے زکوٰۃ کی جلدی ادائیگی (سال گزرنے سے پہلے) کے متعلق سوال کیا تو آپ صلی اللہ علیہ وسلم نے ان کو (بیٹھنے سے زکوٰۃ ادا کرنے کی) اجازت دی۔

راوی حدیث نے ”فَرَحَّصَ لَهُ فِي ذَلِكَ“ کے الفاظ کے جگہ ”فَأُذِنَ لَهُ فِي ذَلِكَ“ (آپ صلی اللہ علیہ وسلم نے اس بات کی انہیں اجازت مرحمت فرمائی) کے الفاظ نقل کیے ہیں۔

تشریح الحدیث:

اس حدیث مبارک سے یہ بات ثابت ہوتی ہے کہ اگر کوئی آدمی سال کے پورا ہونے سے پہلے زکوٰۃ ادا کرے تب بھی جائز ہے۔ جب سال مکمل ہو جائے تو اس وقت مکمل حساب کر لیا جائے۔ جتنی رقم زکوٰۃ کی بنتی ہے اگر

اس سے کم ادا کر چکا ہو تو باقی ماندہ ادا کر دے اور اگر زائد ادا کر چکا ہو تو اس کا حساب آئندہ سال کی زکوٰۃ کے ساتھ کر لیا جائے۔

## فصل نمبر 9: عشر

### حدیث نمبر 1:

عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: فِيمَا سَقَتِ السَّمَاءُ وَالْعُيُونُ الْعُشْرُ، وَفِيمَا سَقَى بِالنَّضْحِ نِصْفُ الْعُشْرِ.

سنن الترمذی: رقم الحدیث 639

فِيمَا اس (فصل، کھیتی) میں جسے سَقَتِ سیراب کرے السَّمَاءُ آسمان و اور الْعُيُونُ چشمے الْعُشْرُ دسواں حصہ سَقَى سیراب کیا گیا بِالنَّضْحِ کنویں سے پانی کھینچ کر نِصْفُ الْعُشْرِ آدھا عشر (بیسواں حصہ)

ترجمہ: حضرت ابو ہریرہ رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا: جس فصل کی نشوونما بارش یا قدرتی چشمے کے پانی سے کی گئی ہو، اس میں دسواں حصہ اللہ کے لیے ہے، اور جس کی نشوونما کنویں کے ڈول سے کھینچ کر کی گئی ہو تو اس میں بیسواں حصہ اللہ کے لیے ہے۔

### حدیث نمبر 2:

عَنْ سَالِمِ بْنِ عَبْدِ اللَّهِ عَنْ أَبِيهِ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: "فِيمَا سَقَتِ السَّمَاءُ وَالْعُيُونُ أَوْ كَانَ عَثْرِيًّا الْعُشْرُ وَمَا سَقَى بِالنَّضْحِ نِصْفُ الْعُشْرِ."

صحیح البخاری: رقم الحدیث 1483

فِيمَا اس (فصل، کھیتی) میں جسے سَقَتِ سیراب کرے السَّمَاءُ آسمان و الْعُيُونُ اور چشمے عَثْرِيًّا رطوبت والی زمین الْعُشْرُ دسواں حصہ سَقَى سیراب کیا گیا بِالنَّضْحِ کنویں کے پانی سے کھینچ کر نِصْفُ الْعُشْرِ آدھا عشر (یعنی بیسواں حصہ)

ترجمہ: حضرت ابن عمر رضی اللہ عنہما سے روایت ہے کہ نبی کریم صلی اللہ علیہ وسلم نے ارشاد فرمایا: جو کھیتی بارش

کے پانی یا قدرتی چشمے کے پانی سے سیراب ہو یا خود بخود سیراب ہو (مثلاً نہر وغیرہ کے کنارے پر واقع ہو جس کی وجہ سے پانی دینے میں محنت نہ کرنی پڑتی ہو اور نہ ہی پانی کا خرچ ادا کیا جاتا ہو) تو اس میں سے عشر (دسواں حصہ) لیا جائے، اور جس کھیتی میں کنویں (ٹیوب ویل، رہٹ، یا وہ نہری پانی جس کا آبپانہ ادا کیا جائے) سے پانی لیا جائے تو اس میں سے نصف عشر (بیسواں حصہ) لیا جائے۔

### تشریح الحدیث:

زکوٰۃ کی طرح عشر بھی مسلمانوں پر لازم ہے اور یہ زمینی پیداوار میں ہوتا ہے۔ مذکورہ بالا دونوں احادیث مبارکہ میں یہ بات بیان کی گئی ہے کہ زمین سے جو پیداوار اُگتی ہے اس میں سے ایک خاص مقدار اللہ کے راستے میں دی جائے گی جسے اصطلاح میں ”عشر“ کہا جاتا ہے۔

کاشت کے اعتبار سے زمینیں دو طرح کی ہیں:

- 1: ایسی زمین جس میں سیراب کرنے والے پانی پر محنت یا خرچہ نہیں ہوتا جیسے بارش، قدرتی چشمہ وغیرہ اس کی پیداوار سے دسواں حصہ بطور عشر کے نکالا جائے گا۔
  - 2: ایسی زمین جس میں سیراب کرنے والے پانی پر محنت یا خرچہ ہوتا ہے جیسے ٹیوب ویل، کنواں، تالاب اور حوض وغیرہ تو اس کی پیداوار سے بیسواں حصہ نکالا جائے گا۔
- فائدہ نمبر 1: عشر کے وجوب کی چند شرائط ملاحظہ ہوں:

- 1: مسلمان ہونا۔
- 2: زمین کا عشری ہونا۔ خراجی زمین پر عشر نہیں۔
- 3: زمین سے پیداوار کا ہونا۔ لہذا اگر کسی وجہ سے پیداوار نہیں ہوئی، مثلاً مالک نے کوتاہی برتی، یا اس نے کھیت کی خبر گیری نہیں کی، یا کسی آفت کے سبب فصل اُگی ہی نہیں تو ہر صورت میں عشر ساقط ہو جائے گا۔ ادا نہیں کیا جائے گا۔

- 4: پیداوار ایسی چیز ہو جس کو اگانے کا رواج ہو، اور لوگوں کی عادت یہ ہو کہ وہ اسے کاشت کر کے اس سے نفع بھی اٹھاتے ہوں۔ لہذا وہ گھاس جو خود بخود اُگ آئے یا بے کار قسم کے خود رو درخت اگر کسی زمین میں پیدا ہو جائیں تو

ان میں عشر نہ ہو گا۔ اگر زمین میں بانس یا گھاس وغیرہ آمدن کی غرض سے لگایا گیا ہو تو اس میں عشر ہو گا، اگر خود بخود کوئی درخت اگا ہے تو اس میں نہیں ہو گا۔

فائدہ نمبر 2: عشر میں سال کا پورا ہونا شرط نہیں اور نہ ہی اس میں نصاب شرط ہے بلکہ زمین سے جتنی مرتبہ اور جتنی مقدار میں بھی پیداوار حاصل ہو اس سے عشر ادا کیا جائے گا۔

## فصل نمبر 10: صدقہ فطر

### حدیث نمبر 1:

عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ: كُنَّا نُخْرَجُ إِذْ كَانَ فِيْنَا رَسُولُ اللَّهِ صَلَّى اللَّهُ عَلَيْهِ وَسَلَّمَ زَكَاةَ الْفِطْرِ عَنْ كُلِّ صَغِيرٍ وَكَبِيرٍ حُرٍّ وَمَمْلُوكٍ، صَاعًا مِنْ طَعَامٍ، أَوْ صَاعًا مِنْ أَقِطٍ، أَوْ صَاعًا مِنْ شَعِيرٍ، أَوْ صَاعًا مِنْ تَمْرٍ، أَوْ صَاعًا مِنْ زَبِيبٍ، فَلَمَّ نَزَلَ نُخْرِجُهُ حَتَّى قَدِمَ مُعَاوِيَةَ حَاجًّا أَوْ مُعْتَبِرًا، فَكَلَّمَ النَّاسَ عَلَى الْمِنْبَرِ، فَكَانَ فِيْنَا كَلَمَ بِهِ النَّاسَ، أَنْ قَالَ: إِنِّي أَرَى أَنَّ مَدَّيْنِ مِنْ سَمْرَاءِ الشَّامِ تَعْدِلُ صَاعًا مِنْ تَمْرٍ، فَأَخَذَ النَّاسُ بِذَلِكَ، فَقَالَ أَبُو سَعِيدٍ: فَأَمَّا أَنَا فَلَا أَزَالُ أُخْرِجُهُ أَبَدًا مَا عَشْتُ.

سنن ابی داؤد: رقم الحدیث 1616

قَالَ فرمایا کُنَّا ہم نُخْرَجُ نکالتے تھے إِذْ جب کہ كَانَ فِيْنَا ہمارے درمیان ہوتے تھے رَسُولُ اللَّهِ صَلَّى اللَّهُ عَلَيْهِ وَسَلَّمَ رسول اللہ صلی اللہ علیہ وسلم زَكَاةَ الْفِطْرِ صدقۃ الفطر عَنْ كُلِّ ہر ایک کی طرف سے صَغِيرٍ صَغِيرٍ چھوٹا ہو وَ اور كَبِيرٍ بڑا ہو حُرٍّ آزاد ہو وَ اور مَمْلُوكٍ غلام ہو صَاعًا مِنْ طَعَامٍ غلہ (گندم کے علاوہ) أَوْ صَاعًا مِنْ أَقِطٍ ایک صاع پنیر میں سے أَوْ صَاعًا مِنْ تَمْرٍ ایک صاع کھجور میں سے أَوْ یا صَاعًا مِنْ زَبِيبٍ ایک صاع کشمش میں سے فَلَمَّ نَزَلَ نُخْرِجُهُ پس ہم اسی طرح نکالتے رہے حَتَّى قَدِمَ یہاں تک کہ آئے مُعَاوِيَةَ حضرت معاویہ رضی اللہ عنہ حَاجًّا کے لیے أَوْ یا مُعْتَبِرًا عمرہ کے لیے فَكَلَّمَ النَّاسَ لوگوں سے گفتگو کی عَلَى الْمِنْبَرِ منبر پر فَكَانَ فِيْنَا پس اس میں سے جو كَلَّمَ بِهِ النَّاسَ انہوں نے لوگوں سے باتیں کیں أَنْ قَالَ یہ کہا إِنِّي أَرَى میری رائے یہ ہے أَنَّ بیشک مَدَّيْنِ دو مد من سَمْرَاءِ گندم کے الشَّامِ ملک

شام تَعْدِلُ برابر ہیں صَاعًا مِنْ تَنْهَرٍ کھجور کے ایک صاع کے فَأَخَذَ لے لیا النَّاسُ لوگوں نے بِذَلِكَ اسی کو فَلَا  
أَزَالَ میں مسلسل کرتا رہوں گا اُخْرِي جُءُ نکالتا رہوں گا أَبَدًا ہمیشہ مَا عِشْتُ جب تک میں زندہ رہوں گا

ترجمہ: حضرت ابو سعید خدری رضی اللہ عنہ کہتے ہیں کہ جب رسول اللہ صلی اللہ علیہ وسلم ہمارے درمیان موجود تھے، تو ہم لوگ ہر چھوٹے اور بڑے، آزاد اور غلام کی طرف سے غلہ، پنیر، جو، کھجور یا کشمش سے صدقہ فطر ایک صاع (کی مقدار میں) نکالتے تھے۔ پھر ہمارا صدقہ فطر کی ادائیگی میں یہی طرز عمل رہا یہاں تک کہ حضرت معاویہ رضی اللہ عنہ حج یا عمرہ کرنے آئے تو انہوں نے منبر پر (بطور خطبہ کے) لوگوں سے چند باتیں کیں، ان میں سے ایک بات یہ بھی تھی کہ میری رائے یہ ہے کہ یہ گندم جو ملک شام سے آتی ہے اس کے دو ما ایک صاع کھجور کے برابر ہیں، پھر لوگوں نے یہی طریقہ اختیار کر لیا، اور حضرت ابو سعید خدری رضی اللہ عنہ نے کہا: میں ایک ہی صاع نکالتا رہوں گا جب تک میں زندہ رہوں گا۔ (اس پر ہمیشگی اختیار کروں گا)

### تشریح الحدیث:

اس روایت سے معلوم ہوتا ہے کہ حضرت معاویہ رضی اللہ عنہ نے صدقۃ الفطر میں نصف صاع گندم دینے کی جو رائے پیش فرمائی تھی حضرت ابو سعید خدری رضی اللہ عنہ اس رائے کے برخلاف مکمل ایک صاع دیا کرتے تھے۔ یہاں یہ وضاحت پیش نظر رہنا ضروری ہے کہ حضرت معاویہ رضی اللہ عنہ نے جو نصف صاع گندم دینے کی رائے دی تھی وہ ان کا ذاتی اجتہاد نہیں تھا بلکہ اس موقف پر خود آنحضرت صلی اللہ علیہ وسلم کا یہ فرمان بھی مروی ہے:

أَدُّوا صَاعًا مِنْ بُرٍّ أَوْ قُمْحٍ بَيْنَ اثْنَيْنِ.

مسند احمد: 23663

ترجمہ: (صدقۃ الفطر کی ادائیگی میں) گندم کا ایک صاع دو افراد کو ادا کیا کرو۔  
نیز حضرت جابر بن عبد اللہ رضی اللہ عنہما کا حکم بھی یہی منقول ہے، فرماتے ہیں:  
صَدَقَةُ الْفِطْرِ عَلَى كُلِّ مُسْلِمٍ صَغِيرٍ وَكَبِيرٍ، عَبْدٍ أَوْ حُرٍّ مُدَّانٍ مِنْ قُمْحٍ.

سنن الدار قطنی: رقم الحدیث 3462

ترجمہ: صدقۃ الفطر ہر مسلمان پر (ادا کرنا ضروری ہے)، خواہ وہ چھوٹا ہو یا بڑا، غلام ہو یا آزاد (اور اس کی مقدار) گندم کے دو مد ہیں (یعنی آدھا صاع)۔

معلوم ہوا کہ یہ حضرت معاویہ رضی اللہ عنہ کی اپنی ذاتی رائے نہیں تھی بلکہ آپ صلی اللہ علیہ وسلم کے فرمان اور دیگر صحابہ رضی اللہ عنہم کی آراء سے مؤید تھی۔ اس لیے اگر کوئی شخص صدقۃ الفطر کی ادائیگی میں نصف صاع گندم دینا چاہے تو بالکل جائز ہے اور اگر اضافی طور پر مکمل ایک صاع دینا چاہے تب بھی درست ہے۔

### حدیث نمبر 2:

عَنِ ابْنِ عُمَرَ رَضِيَ اللَّهُ عَنْهُمَا قَالَ فَرَضَ رَسُولُ اللَّهِ صَلَّى اللَّهُ عَلَيْهِ وَسَلَّمَ زَكَاةَ الْفِطْرِ وَقَالَ: "أَغْنُوهُمْ فِي هَذَا الْيَوْمِ".

سنن الدار قطنی: رقم الحدیث 2157

قَالَ فرمایا فَرَضَ رَسُولُ اللَّهِ صَلَّى اللَّهُ عَلَيْهِ وَسَلَّمَ رسول اللہ نے متعین کیا زَكَاةَ الْفِطْرِ صدقہ فطر اَغْنُوهُمْ غریب کو غنی کرو فی میں هَذَا الْيَوْمِ اس دن

ترجمہ: حضرت عبد اللہ بن عمر رضی اللہ عنہما سے روایت ہے کہ رسول اللہ صلی اللہ علیہ وسلم نے زکوٰۃ فطر (یعنی صدقۃ الفطر) کو مقرر کر کے ارشاد فرمایا: غریب کو اس دن غنی کر دو! (یعنی صدقۃ الفطر ادا کر کے ان کی مالی معاونت کرو جس سے وہ مالدار ہو جائیں۔)

### تشریح الحدیث:

ان دونوں احادیث کے حوالے سے تین باتیں سمجھیں:

### 1: صدقہ فطر کا نصاب:

جس مرد یا عورت کی ملکیت میں ساڑھے سات تولہ سونا یا ساڑھے باون تولہ چاندی یا نقدی یا تجارت کا سامان یا ضرورت سے زائد سامان میں سے کوئی ایک چیز یا ان پانچوں چیزوں کا یا بعض کا مجموعہ ساڑھے باون تولہ چاندی کی قیمت کے برابر ہو تو ایسے مرد و عورت پر صدقۃ الفطر ادا کرنا واجب ہے۔

یاد رہے کہ وہ اشیاء جو ضرورت و حاجت کی نہ ہوں بلکہ محض نمود و نمائش کی ہوں یا گھروں میں رکھی ہوئی

ہوں اور سارا سال استعمال میں نہ آتی ہوں تو وہ بھی نصاب میں شامل ہوں گی۔

## 2: صدقۃ الفطر کس کی طرف سے ادا کیا جائے:

مردوں پر جس طرح اپنی طرف سے صدقہ فطر دینا ضروری ہے اس طرح اپنی نابالغ اولاد کی طرف سے بھی ادا کرنا ضروری ہے۔ والدین، بالغ اولاد اور بیوی کی طرف سے دینا واجب نہیں۔

## 3: صدقہ فطر کی مقدار:

احادیث میں صدقہ فطر؛ وزن کے اعتبار سے چار قسم کی چیزوں سے ادا کرنے کا ذکر ملتا ہے:

1: کشمش

2: چھوہارے / کھجور

3: جو

4: گندم

صدقہ فطر کھجور، کشمش یا جو کی صورت میں دیا جائے تو ایک صاع کی مقدار دینا چاہیے اور گندم کی صورت میں دیں تو نصف صاع دیا جائے گا۔ ایک صاع کی مقدار ساڑھے تین کلو اور نصف صاع کی مقدار پونے دو کلو ہے۔ بہتر یہ ہے کہ فطرانہ اپنی مالی حیثیت کے مطابق ادا کیا جائے۔ کشمش، کھجور، جو اور آخر میں گندم۔ جتنی اللہ کریم نے استطاعت دی ہو اسی کے مطابق فطرانہ ادا کیا جائے، صرف گندم کو معیار سمجھنا مناسب نہیں ہے۔

## حدیث نمبر 3:

عَنْ ابْنِ عُمَرَ رَضِيَ اللَّهُ عَنْهُمَا قَالَ: أَمَرَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ بِرَكَاةِ الْفِطْرِ أَنْ تُؤَدَّى قَبْلَ خُرُوجِ النَّاسِ إِلَى الصَّلَاةِ. قَالَ: فَكَانَ ابْنُ عُمَرَ رَضِيَ اللَّهُ عَنْهُمَا يُؤَدِّيهِمَا قَبْلَ ذَلِكَ بِالْيَوْمِ وَاللَّيْلَةِ.

سنن ابی داؤد: رقم الحدیث 1610

أَمَرَنَا هَمِينَ حَكْمَ دِيَارِ رَسُولِ اللَّهِ صَلَّى اللَّهُ عَلَيْهِ وَسَلَّمَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِرَكَاةِ الْفِطْرِ صَدَقَةَ الْفِطْرِ كَأَنْ تُؤَدَّى يَوْمَ يَخْرُجُ النَّاسُ إِلَى الصَّلَاةِ نَمَازَ (عِيدِ الْفِطْرِ) كِي طَرَفِ قَالِ رَاوِي كَهْتِي هِي ابْنُ عُمَرَ ابْنِ عُمَرَ رَضِيَ اللَّهُ عَنْهُمَا اِدَا كَرْتِي تَهِي قَبْلَ ذَلِكَ اِسْ سِي هِي بِالْيَوْمِ اِيكِ دِنِ



## وَالْيَوْمَيْنِ اوردون

ترجمہ: حضرت عبداللہ بن عمر رضی اللہ عنہما کہتے ہیں کہ رسول اللہ صلی اللہ علیہ وسلم نے ہمیں حکم دیا کہ لوگوں کے نماز (عید پڑھنے) کے لیے نکلنے سے پہلے صدقہ فطر ادا کر دیا جائے۔ راوی کہتے ہیں: کہ حضرت ابن عمر رضی اللہ عنہما کا طرز عمل یہ تھا کہ آپ (عید کے دن سے) ایک یا دو دن پہلے صدقہ فطر ادا کر دیا کرتے تھے۔

## تشریح الحدیث:

اس حدیث مبارک میں صدقہ فطر کی ادائیگی کا وقت بیان کیا گیا ہے کہ صدقہ فطر کی ادائیگی کا اصل وقت عید الفطر کے دن نماز عید سے پہلے ہے، البتہ رمضان کے شروع یا آخر میں کسی بھی وقت ادا کیا جاسکتا ہے۔ بہتر یہی ہے کہ رمضان میں ہی ادا کر دیا جائے تاکہ فقراء اور مساکین اپنی حاجات پوری کر سکیں۔

حضرت عبداللہ بن عباس رضی اللہ عنہما فرماتے ہیں:

إِنَّ مِنَ السُّنَّةِ أَنْ تُخْرَجَ صَدَقَةُ الْفِطْرِ قَبْلَ الصَّلَاةِ.

مصنف ابن ابی شیبہ: رقم الحدیث 5630

ترجمہ: سنت یہ ہے کہ آپ صدقہ فطر عید کی نماز سے پہلے ادا کر دیں۔

اللَّهُمَّ صَلِّ عَلَى مُحَمَّدٍ النَّبِيِّ وَأَزْوَاجِهِ أُمَّهَاتِ الْمُؤْمِنِينَ وَذُرِّيَّتِهِ  
وَأَهْلِ بَيْتِهِ كَمَا صَلَّيْتَ عَلَى آلِ إِبْرَاهِيمَ إِنَّكَ حَمِيدٌ مَجِيدٌ

اللَّهُمَّ رَبِّ هَذِهِ الدَّعْوَةِ الْقَائِمَةِ وَالصَّلَاةِ النَّافِعَةِ  
صَلِّ عَلَى مُحَمَّدٍ وَآرِضْ عَنِّي رِضًا لَا تَسْخَطُ بَعْدَهُ أَبَدًا

## التَّبرُّينِ الثَّالِثُ

### خالی جگہ پر کریں:

- 1: قرآن کریم میں کئی مقامات پر نماز اور..... کو اکٹھا ذکر کیا گیا ہے۔
- 2: پانچ وسق سے کم کھجوروں پر زکوٰۃ نہیں ہے اور پانچ اوقیہ سے کم..... میں زکوٰۃ نہیں ہے۔
- 3: زکوٰۃ اس وقت تک واجب نہیں ہوتی جب تک مال پر..... نہ گزر جائے۔
- 4: آپ صلی اللہ علیہ وسلم صدقہ کامل نہیں لیتے تھے اور..... لے لیتے تھے۔
- 5: جس زمین کو ٹیوب ویل سے سیراب کیا جاتا ہو اس میں..... حصہ عشر ہے۔
- 6: عشر میں سال کا پورا ہونا شرط نہیں اور نہ ہی اس میں..... شرط ہے۔
- 8: جو مال بڑھانے کی نیت سے مانگے تو یہ مال قیامت کے دن اس کے چہرے پر..... ہو گا۔
- 9: زکوٰۃ کی رقم نبی کریم صلی اللہ علیہ وسلم کے خاندان کے لیے..... نہیں ہے۔
- 10: صاحب نصاب مرد پر اپنی طرف سے اور اپنی..... کی طرف سے صدقہ فطر ادا کرنا ضروری ہے۔

### درست جواب کی نشاندہی کریں:

- 1: پانچ وسق کھجوروں کی مقدار من کے اعتبار سے بنتی ہے:  
20 من 30 من 40 من
- 2: ابن السبیل سے مراد ہے:  
طالب علم مسافر غریب
- 3: کوئی آدمی سال کے پورے ہونے سے پہلے زکوٰۃ ادا کرے تو حکم ہے:  
جائز ناجائز مستحب
- 4: جس فصل کی نشوونما بارش کے پانی سے کی گئی ہو اس میں اتنا حصہ عشر ہے:  
دسواں پندرہواں بیسواں

- 5: ایک صاع کی مقدار بنتی ہے:
- تین کلو ساڑھے تین کلو چار کلو
- 6: قرآن کریم میں زکوٰۃ کے مصارف بیان کیے گئے ہیں:
- 5 8 10
- 7: حدیث مبارک میں صدقات کو کہا گیا ہے، لوگوں کے مال و دولت کا:
- صاف ستھرا حصہ میل کچیل دونوں نہیں
- 8: مقدار سونے پر زکوٰۃ واجب ہے:
- 7 تولے ساڑھے سات تولے 8 تولے
- 9: ساڑھے باون تولے چاندی کے گرام بنتے ہیں:
- 512.36 612.36 712.36

### مختصر جواب لکھیں:

- 1: صاحب نصاب کسے کہتے ہیں؟
- 2: ”مال پر سال گزر جائے“ کا مطلب کیا ہے؟
- 3: زکوٰۃ کے مصارف بیان کریں۔
- 4: کن لوگوں کو زکوٰۃ دینا جائز نہیں؟
- 5: کیا شوہر اور بیوی ایک دوسرے کو زکوٰۃ دے سکتے ہیں؟
- 6: کیا مسجد میں زکوٰۃ کی رقم لگائی جاسکتی ہے؟
- 7: صدقہ فطر کا نصاب کیا ہے؟
- 8: زیورات کی زکوٰۃ نہ ادا کرنے پر وعید بیان کریں۔
- 9: فقیر اور مسکین میں فرق بیان کریں۔
- 10: مؤلفۃ القلوب سے کیا مراد ہے؟

## الْبَابُ الرَّابِعُ: الصَّوْمُ

### چوتھا باب: روزہ

اسلام کے پانچ بنیادی ارکان میں سے ایک رکن روزہ ہے جس کی اہمیت شریعت اسلامیہ میں بہت زیادہ بیان فرمائی گئی ہے۔

### اس باب میں آپ پڑھیں گے !!!

اس باب میں آپ درج ذیل عنوانات کے متعلق احادیث پڑھیں گے!

قضا و کفارہ کے مسائل

رؤیت ہلال

فضائل روزہ

سفر میں روزے کا حکم

کن چیزوں سے روزہ نہیں ٹوٹتا

کن چیزوں سے روزہ ٹوٹتا ہے

عاشوراء، ایام بیض اور شوال کے روزے

سحری میں تاخیر افطاری میں تعجیل

### اس باب میں آپ سیکھیں گے !!!

1: احادیث کا لفظی ترجمہ!

2: احادیث کا با محاورہ ترجمہ!

3: تشریح الحدیث!

4: ضروری فوائد!

5: مشقی سوالات!

## فصل نمبر 1: روزہ کی فضیلت

حدیث نمبر 1:

عَنْ سَهْلِ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: إِنَّ فِي الْجَنَّةِ بَابًا يُقَالُ لَهُ الرَّيَّانُ، يَدْخُلُ مِنْهُ الصَّائِمُونَ يَوْمَ الْقِيَامَةِ، لَا يَدْخُلُ مِنْهُ أَحَدٌ غَيْرُهُمْ، يُقَالُ: أَيْنَ الصَّائِمُونَ؟ فَيَقُومُونَ لَا يَدْخُلُ مِنْهُ أَحَدٌ غَيْرُهُمْ، فَإِذَا دَخَلُوا أُغْلِقَ فَلَمْ يَدْخُلْ مِنْهُ أَحَدٌ.

صحیح البخاری: رقم الحدیث 1896

إِنَّ بَيْشَ فِي الْجَنَّةِ جَنَّتٍ فِي بَابٍ أَيْكَ دَرَوَازِهِ يُقَالُ لَهُ الرَّيَّانُ اس كوریان کہا جاتا ہے یَدْخُلُ داخل ہوں گے مِنْهُ اس میں سے الصَّائِمُونَ روزے دار یَوْمَ الْقِيَامَةِ قیامت کے دن لَا یَدْخُلُ نہیں داخل ہو گا مِنْهُ اس میں سے أَحَدٌ کوئی ایک غَيْرُهُمْ ان کے علاوہ يُقَالُ کہا جائے گا أَيْنَ الصَّائِمُونَ کہاں ہیں روزے دار؟ فَيَقُومُونَ پس وہ کھڑے ہوں گے لَا یَدْخُلُ نہیں داخل ہو گا مِنْهُ اس میں أَحَدٌ کوئی ایک غَيْرُهُمْ ان کے علاوہ فَإِذَا دَخَلُوا پس جب وہ داخل ہو جائیں گے أُغْلِقَ اس کو بند کر دیا جائے گا فَلَمْ یَدْخُلْ پس نہیں داخل ہو گا

ترجمہ: حضرت سہل (بن سعد ساعدی) رضی اللہ عنہ سے روایت ہے کہ نبی اکرم صلی اللہ علیہ وسلم نے فرمایا: جنت کے دروازوں میں سے ایک خاص دروازہ ہے جس کو ”باب الریان“ کہا جاتا ہے۔ اس دروازے سے قیامت کے دن صرف روزہ داروں کا داخلہ ہو گا۔ روزہ داروں کے علاوہ کوئی دوسرا اس دروازے سے داخل نہیں ہو سکے گا۔ اس دن پکارا جائے گا کہ کہاں ہیں وہ بندے جو روزے رکھا کرتے تھے؟ وہ اس پکار پر چل پڑیں گے۔ ان کے سوا کسی اور کا اس دروازے سے داخلہ نہیں ہو سکے گا۔ جب وہ روزہ دار اس دروازے سے جنت میں پہنچ جائیں گے تو یہ دروازہ بند کر دیا جائے گا، پھر کسی اور کا اس سے داخلہ نہیں ہو سکے گا۔

تشریح الحدیث:

اس حدیث مبارک میں روزہ کی فضیلت کو بیان کیا گیا ہے کہ روزہ داروں کے لیے جنت میں داخلے کا ایک مخصوص دروازہ ہے جس کا نام ”باب الریان“ ہے۔ ریان کے لغوی معنی ہیں ”پوری پوری سیرابی“۔ گویا یہ بھرپور

سیرابی اس دروازے کی صفت ہے جس سے روزہ داروں کا داخلہ ہو گا۔ اس کی وجہ یہ ہو سکتی ہے کہ عام طور پر روزہ دار کو جس تکلیف کا احساس سب سے زیادہ ہوتا ہے وہ اس کا پیاسا رہنا ہے۔ اس لیے اس کو بدلے میں جو صلہ اور انعام دیا جائے گا اس میں بھی سب سے زیادہ نمایاں اور غالب پہلو سیرابی کا ہونا چاہیے۔ اسی مناسبت سے جنت میں روزہ داروں کے داخلہ کے لیے جو مخصوص دروازہ مقرر کیا گیا ہے اس کی خاص صفت سیرابی ہے۔

### حدیث نمبر 2:

عَنْ أَبِي صَالِحٍ الرَّيَّانِيِّ رَحِمَهُ اللَّهُ أَنَّهُ سَمِعَ أَبَا هُرَيْرَةَ رَضِيَ اللَّهُ عَنْهُ يَقُولُ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: قَالَ اللَّهُ: كُلُّ عَمَلٍ ابْنِ آدَمَ لَهُ إِلَّا الصِّيَامَ فَإِنَّهُ لِي وَأَنَا أَجْزِي بِهِ وَالصِّيَامُ جَنَّةٌ وَإِذَا كَانَ يَوْمُ صَوْمِ أَحَدِكُمْ فَلَا يَزِفُثُ وَلَا يَصْخَبُ فَإِنْ سَابَّهُ أَحَدٌ أَوْ قَاتَلَهُ فَلْيَقُلْ إِنِّي أَمْرُؤٌ صَائِمٌ وَالَّذِي نَفْسُ مُحَمَّدٍ بِيَدِهِ لَخُلُوفٌ فِيمَ الصَّائِمِ أَطْيَبُ عِنْدَ اللَّهِ مِنْ رِيحِ الْمِسْكِ، لِلصَّائِمِ فَرْحَتَانِ يَفْرَحُهُمَا إِذَا أَفْطَرَ فَرِحَ وَإِذَا لَقِيَ رَبَّهُ فَرِحَ بِصَوْمِهِ.

صحیح البخاری: رقم الحدیث 1904

قَالَ اللَّهُ اللہ تعالیٰ کا ارشاد ہے **كُلُّ عَمَلٍ ابْنِ آدَمَ** اس کے لیے **إِلَّا مگر الصِّيَامَ** روزے **فَائِدَةٌ** پس بیشک وہ **لِي** میرے لیے ہے **وَأَنَا أَجْزِي بِهِ** اور میں ہی اس کا بدلہ دوں گا **وَالصِّيَامُ** روزے **جَنَّةٌ** ڈھال **وَإِذَا كَانَ يَوْمُ** اور جس دن ہو **صَوْمِ أَحَدِكُمْ** تم میں سے کسی ایک کا روزہ **فَلَا يَزِفُثُ** نہ وہ بے ہودگی کرے **وَلَا يَصْخَبُ** اور نہ شور و غل کرے **فَإِنْ سَابَّهُ أَحَدٌ** پس اگر کوئی اسے گالی دے **أَوْ يَأْتَلَهُ** اس سے جھگڑا کرے **فَلْيَقُلْ** پس چاہیے کہ وہ اس کو کہہ دے **إِنِّي أَمْرُؤٌ صَائِمٌ** بیشک میں روزے دار آدمی ہوں **وَالَّذِي** قسم ہے اس ذات کی **نَفْسُ مُحَمَّدٍ بِيَدِهِ** جس کے قبضے میں محمد (صلی اللہ علیہ وسلم) کی جان ہے **لَخُلُوفٌ فِيمَ الصَّائِمِ** روزے دار کے منہ کی بو **أَطْيَبُ** زیادہ پاکیزہ ہے **عِنْدَ اللَّهِ** اللہ کے ہاں **مِنْ** سے **رِيحِ** خوشبو **الْمِسْكِ** مشک **لِلصَّائِمِ** روزے دار کے لیے **فَرْحَتَانِ** دو خوشیاں ہیں **يَفْرَحُهُمَا** جب وہ خوش ہوتا ہے **إِذَا أَفْطَرَ** جب روزہ افطار کرے **فَرِحَ** وہ خوش ہوتا ہے **وَإِذَا لَقِيَ** اور جب ملاقات کرے **رَبَّهُ** اپنے رب سے **فَرِحَ** خوش ہو گا **بِصَوْمِهِ** اپنے روزے کی وجہ سے

ترجمہ: حضرت ابو صالح زیات رحمہ اللہ کہتے ہیں کہ میں نے حضرت ابو ہریرہ رضی اللہ عنہ سے سنا کہ رسول اللہ صلی اللہ علیہ وسلم نے ارشاد فرمایا: کہ اللہ تعالیٰ ارشاد فرماتے ہیں: ابن آدم کا ہر اچھا عمل اس کے لیے ہے لیکن روزہ بندہ کی طرف سے خاص میرے لیے ایک عبادت ہے اور میں ہی اس کا اجر و ثواب دوں گا۔ روزہ ایک ڈھال ہے۔ لہذا جب تم میں سے کسی کا روزہ ہو تو وہ بے ہودہ اور فحش باتیں نہ کرے اور شور و غل نہ کرے اور اگر کوئی اس سے گالم گلوچ کرے یا اس سے جھگڑا کرنے لگے تو وہ کہہ دے کہ میں روزہ دار ہوں۔ روزہ دار کے لیے دو خوشیاں ہیں: ایک خوشی افطار کے وقت اور دوسری خوشی روزہ کی وجہ سے اپنے رب سے ملاقات کے وقت۔

### تشریح الحدیث:

اس حدیث مبارک میں روزہ کی فضیلت کو بیان کیا گیا ہے۔ روزہ کی عبادت اس لحاظ سے باقی تمام عبادات سے ممتاز اور جدا ہے کہ اس عبادت کا اجر خود اللہ تعالیٰ عطا فرمائیں گے۔ اس لیے تو فرمایا کہ روزہ کی عبادت خاص میرے لیے ہے اور اس کا اجر میں خود دیتا ہوں۔

حدیث کے آخر میں روزہ دار کو رسول اللہ صلی اللہ علیہ وسلم نے یہ نصیحت فرمائی ہے کہ جب کسی کا روزہ ہو تو وہ فحش اور گندی باتیں اور شور و شغب بالکل نہ کرے، زبان کو جھوٹ، غیبت، بہتان، چغلی، الزام تراشی، گالم گلوچ، گانے اور فضول گوئی سے پاک رکھے اور زبان کے نشتر سے کسی کا دل نہ دکھائے، کسی کی ہتک عزت، بے عزتی اور رسوائی نہ کرے۔ اور اگر کوئی دوسرا آدمی اس سے الجھنا بھی چاہے تب بھی یہ کوئی سخت بات نہ کہے بلکہ صرف اتنا کہہ کر اس سے الگ ہو جائے کہ بھائی! میرا روزہ ہے۔

ڈھال ہونے کا مطلب یہ ہے کہ جیسے آدمی ڈھال سے اپنی حفاظت کرتا ہے اسی طرح روزہ سے بھی اپنے دشمن یعنی شیطان سے حفاظت ہوتی ہے اور روزہ کی ڈھال کو پھاڑ ڈالنے کا مطلب یہ ہے کہ روزہ کی حالت میں جھوٹ، غیبت اور اس قسم کے ناجائز کام کیے جائیں۔ لہذا روزہ کے حقیقی فوائد اور ثمرات اس وقت حاصل ہوں گے جب انسان ان گناہ کی چیزوں اور لالچوں سے بچا رہے۔

## فصل نمبر 2: رویت ہلال

### حدیث نمبر 1:

حَدَّثَنَا مُحَمَّدُ بْنُ زَيْدٍ، قَالَ: سَمِعْتُ أَبَا هُرَيْرَةَ رَضِيَ اللَّهُ عَنْهُ، يَقُولُ: قَالَ النَّبِيُّ صَلَّى اللَّهُ عَلَيْهِ وَسَلَّمَ، أَوْ قَالَ: قَالَ أَبُو الْقَاسِمِ صَلَّى اللَّهُ عَلَيْهِ وَسَلَّمَ: صُومُوا لِرُؤُوسِنَا وَأَفْطِرُوا لِرُؤُوسِنَا، فَإِنْ غُيِبَ عَلَيْكُمْ فَأَكْمِلُوا عِدَّةَ شَعْبَانَ ثَلَاثِينَ.

صحیح البخاری: رقم الحدیث 1909

صُومُوا تم روزہ رکھو لِرُؤُوسِنَا چاند کو دیکھ کر وَاَفْطِرُوا تم افطار کرو لِرُؤُوسِنَا چاند کو دیکھ کر فَإِنْ پس اگر غُيِبَ وہ چھپ جائے / دکھائی نہ دے عَلَيْكُمْ تمہیں فَأَكْمِلُوا تو تم مکمل کرو عِدَّةَ گنتی شَعْبَانَ شعبان ثَلَاثِينَ تیس دن ترجمہ: ہمیں محمد بن زیاد رحمہ اللہ نے روایت بیان کی، وہ کہتے ہیں کہ میں نے حضرت ابو ہریرہ رضی اللہ عنہ سے سنا، وہ کہتے ہیں کہ کہ نبی کریم صلی اللہ علیہ وسلم نے فرمایا، یا یوں کہتے ہیں کہ ابو القاسم صلی اللہ علیہ وسلم (یہ نبی اکرم صلی اللہ علیہ وسلم کی کنیت ہے) نے ارشاد فرمایا: چاند دیکھ کر روزے رکھو اور چاند دیکھ کر روزے ختم کرو، اور اگر (انیتس تاریخ کو) چاند دکھائی نہ دے تو شعبان کے مہینہ کی تیس دن کی گنتی پوری کرو۔

### حدیث نمبر 2:

عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ ذَكَرَ رَمَضَانَ فَقَالَ: لَا تَصُومُوا حَتَّى تَرَوْا الْهَلَالَ وَلَا تُفْطِرُوا حَتَّى تَرَوْهُ فَإِنْ أُغْيِبَ عَلَيْكُمْ فَأَقْدُرُوا لَهُ.

صحیح مسلم: رقم الحدیث 2498

عَنْ سے النَّبِيِّ صَلَّى اللَّهُ عَلَيْهِ وَسَلَّمَ نبی اکرم صلی اللہ علیہ وسلم ذَكَرَ تذکرہ کیا رَمَضَانَ رمضان المبارک فَقَالَ پس اس نے فرمایا لَا تَصُومُوا روزہ نہ رکھو حَتَّى یہاں تک کہ تَرَوْا تم دیکھ لو الْهَلَالَ چاند وَلَا تُفْطِرُوا اور نہ افطار کرو حَتَّى یہاں تک کہ تَرَوْهُ چاند کو دیکھ لو فَإِنْ پس اگر أُغْيِبَ عَلَيْكُمْ تم کو چاند نہ دیکھائی دے فَأَقْدُرُوا لَهُ تو اس کا حساب پورا کرو



ترجمہ: حضرت عبد اللہ بن عمر رضی اللہ عنہما نے نبی اکرم صلی اللہ علیہ وسلم سے روایت کیا ہے کہ آپ صلی اللہ علیہ وسلم نے ایک موقع پر رمضان کا تذکرہ فرمایا تو آپ صلی اللہ علیہ وسلم نے ارشاد فرمایا: رمضان کا روزہ اس وقت تک نہ رکھو جب تک چاند نہ دیکھ لو اور رمضان کے روزے ختم نہ کرو جب تک کہ شوال کا چاند نہ دیکھو لو اور اگر چاند دکھائی نہ دے تو اس کا حساب پورا کرو۔ (یعنی انیس کو چاند نظر نہ آئے تو تیس دن پورے کر لو)

### تشریح الحدیث:

ان دونوں حدیثوں میں رمضان المبارک کے روزے شروع اور ختم کرنے کا ضابطہ اور معیار بیان کیا گیا ہے اور وہ چاند کا دیکھنا ہے۔ اگر شعبان کے 29 دن پورے ہونے کے بعد چاند نظر آجائے تو رمضان المبارک کے روزے شروع کر دیے جائیں اور اگر 29 ویں کو چاند نظر نہ آئے تو مہینہ کے تیس دن پورے کر کے روزے شروع کیے جائیں۔ اسی طرح رمضان المبارک کے روزے بھی چاند دیکھنے کے اعتبار سے 29 یا 30 رکھے جائیں گے۔

### فائدہ نمبر 1:

یہ حدیث روزہ کے بارے میں عام ہے خواہ کوئی بھی روزہ ہو۔ اس حدیث کی رو سے ہر روزہ میں اپنے اپنے ملک کی رویت کا اعتبار ہو گا نہ کہ محض سعودی عرب کی رویت کا۔ چنانچہ رمضان المبارک کا روزہ بھی اپنے اپنے ملک کی رویت کے اعتبار سے ہو گا کہ جب رمضان المبارک کا چاند نظر آئے تو روزہ رکھ لیا جائے اور جب شعبان کا چاند نظر آئے تو روزہ رکھنا ختم کر لیا جائے یعنی عید کر لی جائے اسی طرح جس دن سعودی عرب میں ذوالحجہ کی 9 تاریخ ہو تو وہاں عرفہ کا روزہ رکھ لیا جائے اور جس دن دیگر ممالک میں 9 ذوالحجہ ہو تو اسی دن ان ممالک میں عرفہ کا روزہ رکھ لیا جائے۔

### فائدہ نمبر 2:

بعض لوگ کہتے ہیں کہ جن مہینوں میں سخت گرمی ہوتی ہے مثلاً پاکستان میں مئی، جون، جولائی وغیرہ میں شدید گرمی ہوتی ہے تو اگر ان مہینوں میں رمضان کا مہینہ آجائے تو کیوں نہ ایسا کیا جائے کہ جن مہینوں میں سردی پڑتی ہے رمضان المبارک کو ان مہینوں میں منتقل کر دیا جائے۔ اس طرح روزے سردی میں آجائیں گے تو مخلوق کے

لیے روزے رکھنا بھی آسان ہو جائے گا اور گرمی کی شدت سے گھبرا کر روزہ نہ رکھنے والے افراد بھی آسانی سے روزہ رکھ لیں گے۔ لیکن یہ نظریہ شریعت اور عقل دونوں کی رو سے باطل ہے۔ ارشاد باری تعالیٰ ہے:

إِنَّ عِدَّةَ الشُّهُورِ عِنْدَ اللَّهِ اثْنَا عَشَرَ شَهْرًا فِي كِتَابِ اللَّهِ يَوْمَ خَلَقَ السَّمَوَاتِ وَالْأَرْضَ مِنْهَا أَرْبَعَةٌ حُرُمٌ ۗ ذَلِكَ الدِّينُ الْقَيِّمُ ۚ فَلَا تَظْلِمُوا فِيهِنَّ أَنْفُسَكُمْ ۚ وَقَاتِلُوا الْمُشْرِكِينَ كَافَّةً كَمَا يُقَاتِلُونَكُمْ كَافَّةً ۗ وَاعْلَمُوا أَنَّ اللَّهَ مَعَ الْمُتَّقِينَ

سورة التوبہ: 36

ترجمہ: بلاشبہ جس دن سے اللہ تعالیٰ نے آسمان وزمین کو پیدا کیا ہے تب سے مہینوں کی تعداد اللہ تعالیٰ کے ہاں اس کی کتاب میں بارہ مہینے ہی ہے۔ ان میں سے چار مہینے حرمت والے ہیں۔ یہی سیدھا پختہ دین ہے، لہذا تم ان مہینوں کی بابت اپنے اوپر ظلم نہ کرنا۔ اور تم سب مل کر مشرکین سے ایسے ہی لڑو جیسے وہ سب مل کر تم سے لڑتے ہیں، اور جان لو کہ اللہ تعالیٰ متقین کے ساتھ ہے۔

اللہ تعالیٰ نے یہ فرمایا کہ مہینوں کی تعداد میرے (اللہ تعالیٰ کے) نزدیک بارہ ہے ان میں سے چار (ذیقعدہ، ذوالحجہ، محرم اور رجب) حرمت و احترام والے ہیں۔

مشرکین کی ایک بڑی عادت یہ تھی کہ ان حرمت والے مہینوں میں رد و بدل کر دیتے۔ بارہ مہینوں کی گنتی تو پوری کرتے لیکن مہینوں کی ترتیب اپنی مرضی سے رکھتے۔ کبھی ذیقعدہ کے بعد شوال کو لے آتے اور کبھی محرم کے بعد ربیع الاول کو۔ اللہ تعالیٰ نے فرمایا کہ مہینوں کا مقصد صرف عدد اور گنتی پوری کرنا نہیں بلکہ ہر مہینے میں اس سے متعلقہ احکامات پر عمل پیرا ہونا ہے۔ اللہ تعالیٰ نے فرمایا کہ مہینوں کو آگے پیچھے کرنے اور اپنی جگہ سے ہٹا دینے سے ان کفار کی گمراہی اور بڑھتی ہے۔ یعنی صرف گنتی پوری کر لینا اللہ تعالیٰ کے حکم کی تعمیل نہیں ہے بلکہ جس مہینے میں جو حکم دیا گیا ہے اسی مہینے میں اس پر عمل کرنا لازمی اور فرض ہے۔ اگر ان لوگوں کے راستے پر چلا جائے تو یقیناً اسلامی مہینوں میں رد و بدل کرنا پڑے گا جو کہ قرآن کریم کی رو سے کفر بلکہ کفر میں مزید اضافے کا ذریعہ ہے۔ ارشاد باری تعالیٰ ہے:

إِنَّمَا النَّسِيءُ زِيَادَةٌ فِي الْكُفْرِ يُضَلُّ بِهِ الَّذِينَ كَفَرُوا يُحْلِلُونَهُ عَامًا وَ يُحَرِّمُونَهُ عَامًا لِيَبْوَاطُوا عِدَّةَ مَا

حَرَّمَ اللَّهُ فَيَجِلُّوْا مَا حَرَّمَ اللَّهُ ۚ زَيْنٌ لَهُمْ سُوءُ أَعْمَالِهِمْ ۗ وَاللَّهُ لَا يَهْدِي الْقَوْمَ الْكَافِرِينَ

سورة التوبة: 37

ترجمہ: مہینوں کو آگے پیچھے کر دینا کفر میں مزید اضافہ ہے، جس سے کفار کو گمراہ کیا جاتا ہے۔ کہ وہ اس مہینے کو کسی سال حلال کر لیتے ہیں اور کسی سال حرام قرار دے دیتے ہیں تاکہ ان مہینوں کی بس گنتی پوری کر لیں جنہیں اللہ تعالیٰ نے حرام قرار دیا ہے۔ نتیجہً وہ اللہ تعالیٰ کے حرام کیے ہوئے مہینے کو حلال کر لیتے ہیں۔ ان کے برے اعمال ان کے لیے خوشنما کر دیے گئے ہیں، اور اللہ تعالیٰ کافروں کو (زبردستی) راہ نہیں دکھاتا۔

اسلام نے جس طرح نماز باجماعت سے اجتماعیت و یک جہتی کا درس دیا ہے اسی طرح پوری دنیا میں رمضان المبارک کے مہینے میں بھی دیگر بے شمار فوائد کے ساتھ ساتھ ایک فائدہ اجتماعیت و یک جہتی کو فروغ دینا بھی ہے۔ اگر رمضان المبارک کے مہینے کو اپنے من پسند ایام میں منتقل کر دیا جائے تو پھر پوری دنیا کی اجتماعیت متاثر ہوگی۔ ہر علاقے والے سردی کے مہینوں میں رمضان المبارک کے روزے رکھیں گے تو اس طرح کسی جگہ جنوری فروری میں رمضان ہو گا تو کسی جگہ جون جولائی میں، اس طرح رمضان المبارک کا مقدس مہینہ بازیچہ اطفال بن جائے گا۔

## فصل نمبر 3: افطار میں جلدی اور سحری میں تاخیر کرنا

حدیث نمبر 1:

عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: لَا يَزَالُ الدِّينُ ظَاهِرًا مَا عَجَّلَ النَّاسُ الْفِطْرَ، لِأَنَّ الْيَهُودَ وَالنَّصَارَى يُؤَخِّرُونَ.

سنن ابی داؤد: رقم الحدیث 2353

قَالَ فرمایا لَا يَزَالُ دین ظاہرًا غالب مَا جب تک عَجَّلَ جلدی کرتے رہیں گے النَّاسُ لوگ الْفِطْرَ افطار لِأَنَّ کیونکہ الْيَهُودَ اور النَّصَارَى نصاریٰ يُؤَخِّرُونَ تاخیر کرتے ہیں

ترجمہ: حضرت ابو ہریرہ رضی اللہ عنہ سے مروی ہے کہ نبی اکرم صلی اللہ علیہ وسلم نے ارشاد فرمایا: دین اس وقت تک غالب رہے گا جب تک لوگ افطار میں جلدی کرتے رہیں گے کیونکہ یہود و نصاریٰ افطار میں تاخیر کرتے ہیں۔

## حدیث نمبر 2:

عَنْ سَهْلِ بْنِ سَعْدٍ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: لَا يَزَالُ النَّاسُ بِخَيْرٍ مَا عَجَّلُوا الْفِطْرَ.

صحیح البخاری: رقم الحدیث 1957

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي مَا لَا يَزَالُ يَمُوتُ فِيهِ النَّاسُ لَوْ بَخِيْرٌ خَيْرٌ مِنْ مَا جَبَّ تَحْتَهُ عَجَّلُوا جَلْدِي كَرْتِي رِي فِي الْفِطْرِ افطار

ترجمہ: حضرت سہل بن سعد رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: جب تک میری امت کے لوگ افطار میں جلدی کرتے رہیں گے وہ خیر پر رہیں گے۔

## تشریح الحدیث:

دونوں حدیثوں میں ایک ہی مضمون ذکر کیا گیا ہے کہ سحری میں تاخیر اور افطاری میں جلدی کی جائے۔ ممکن ہے کہ اس کی ایک حکمت یہ بھی ہو کہ اس میں مسلمانوں کے لیے سہولت ہے اور اس کے برعکس افطار میں تاخیر اور سحری میں جلدی کرنے میں چونکہ اللہ کے بندوں کے لیے مشقت ہے۔ نیز افطار میں تاخیر اور سحری میں جلدی کرنا یہود و نصاریٰ کا طریقہ ہے تو اس سے بچا جائے۔

افطار میں جلدی کا مطلب یہ نہیں ہے کہ آفتاب غروب ہونے سے پہلے روزہ افطار کر لیا جائے بلکہ جب آفتاب غروب ہونے کا یقین ہو جائے تو پھر اس سے تاخیر نہ کی جائے۔ اسی طرح سحری میں تاخیر کا مطلب یہ ہے کہ صبح صادق سے بہت پہلے سحری نہ کھالی جائے بلکہ جب صبح صادق کا وقت قریب ہو تو اس وقت کھایا جائے۔ آخری وقت میں سحری کھانا نبی اکرم صلی اللہ علیہ وسلم کا معمول تھا۔

## فصل نمبر 4: سفر میں روزہ کا حکم

## حدیث نمبر 1:

عَنْ عَائِشَةَ رَضِيَ اللَّهُ عَنْهَا زَوْجِ النَّبِيِّ صَلَّى اللَّهُ عَلَيْهِ وَسَلَّمَ أَنَّ حَمْرَةَ بْنَ عَمْرِو الْأَسْلَمِيِّ قَالَ لِلنَّبِيِّ

صَلَّى اللَّهُ عَلَيْهِ وَسَلَّمَ: أَصُومُ فِي السَّفَرِ؟ وَكَانَ كَثِيرَ الصِّيَامِ فَقَالَ: إِنْ شِئْتَ فَصُمْ وَإِنْ شِئْتَ فَأَفْطِرْ.  
صحیح البخاری: رقم الحدیث 1943

**أَصُومُ** کیا میں روزہ رکھ لوں **فِي** میں **السَّفَرِ** سفر **وَكَانَ** اور وہ تھے **كَثِيرَ الصِّيَامِ** بہت زیادہ روزے رکھنے والے  
**فَقَالَ** پس فرمایا **إِنْ** اگر **شِئْتَ** تم چاہو **فَصُمْ** تو روزہ رکھ لو **إِنْ** اگر **شِئْتَ** تم چاہو **فَأَفْطِرْ** تو چھوڑ دو

ترجمہ: ام المؤمنین حضرت عائشہ صدیقہ رضی اللہ عنہا سے روایت ہے کہ حضرت حمزہ بن عمرو سلمی رضی اللہ عنہ نے نبی اکرم صلی اللہ علیہ وسلم سے پوچھا: میں سفر میں روزے رکھ لیا کروں؟ چونکہ یہ صحابی بہت روزے رکھا کرتے تھے تو آپ صلی اللہ علیہ وسلم نے ارشاد فرمایا: چاہو تو روزہ رکھو اور چاہو تو نہ رکھو۔

### تشریح الحدیث:

عام طور پر سفر میں مشقت ہوتی ہے تو شریعت مطہرہ نے یہ رخصت انسانوں کی آسانی کے لیے اور ان کو تنگی سے بچانے کے لیے دی ہے تاکہ تنگی اور حرج لازم نہ آئے۔ اس لیے اگر کوئی شخص سفر میں ہونے کے باوجود روزے میں اپنے لیے کوئی خاص تکلیف اور دشواری محسوس نہ کرتا ہو جیسا کہ ہمارے زمانے میں اچھی گاڑیوں کی وجہ سے عموماً سفر میں مشکل نہیں ہوتی تو وہ روزہ رکھ بھی سکتا ہے اور رخصت پر عمل کرتے ہوئے روزہ چھوڑ بھی سکتا ہے۔ لیکن افضل یہی ہے کہ اس طرح کے آسان سفر میں روزہ نہ چھوڑا جائے تاکہ رمضان کے روزے کی فضیلت حاصل ہو جائے۔ نبی اکرم صلی اللہ علیہ وسلم کا طرز عمل چونکہ امت کے لیے اسوہ اور نمونہ ہے۔ اس لیے آپ صلی اللہ علیہ وسلم نے کبھی سفر میں روزے رکھے ہیں اور کبھی چھوڑے بھی ہیں تاکہ امتی اپنے حالات کے مطابق جس طریقے پر عمل کرنا چاہیں عمل کر سکیں۔

قرآن مجید میں سفر اور بیماری کی حالت میں روزے کی رخصت دی گئی ہے۔ اللہ تعالیٰ کا فرمان ہے:

شَهْرُ رَمَضَانَ الَّذِي أُنزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ مِّنَ الْهُدَىٰ وَالْفُرْقَانِ ۚ فَمَنْ شَهِدَ مِنْكُمُ الشَّهْرَ فَلْيَصُمْهُ ۗ وَمَنْ كَانَ مَرِيضًا أَوْ عَلَىٰ سَفَرٍ فَعِدَّةٌ مِّنْ أَيَّامٍ أُخَرَ ۗ يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ ۗ وَلِتُكْمِلُوا الْعِدَّةَ وَلِتُكَبِّرُوا اللَّهَ عَلَىٰ مَا هَدَاكُمْ ۗ وَلَعَلَّكُمْ تَشْكُرُونَ

ترجمہ: رمضان کا مہینہ وہ مہینہ ہے جس میں قرآن نازل کیا گیا جو لوگوں کے لیے سراسر ہدایت ہے اور سیدھا راستہ دکھانے والی اور حق و باطل کے درمیان فرق ظاہر کرنے والی روشن دلیلوں پر مشتمل ہے۔ تو تم میں سے جو کوئی اس مہینے میں موجود ہو وہ ضرور اس کے روزہ رکھے۔ اور جو شخص مریض ہو یا سفر پر ہو تو بعد میں گنتی پوری کر لے۔ اللہ تعالیٰ تمہارے لیے آسانی پیدا کرنا چاہتا ہے، دشواری پیدا نہیں کرنا چاہتا، تاکہ تم گنتی پوری کر سکو اور تاکہ تم اس بات پر اللہ تعالیٰ کی بڑائی بیان کرو کہ اس نے تمہیں ہدایت دی اور تاکہ تم شکر گزار بنو۔

### حدیث نمبر 2:

عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ، قَالَ: عَزَوْنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ لِسِتِّ عَشْرَةَ مَضَتْ مِنْ رَمَضَانَ، فَبِنَّا مَنْ صَامَ وَمِنَّا مَنْ أَفْطَرَ، فَلَمْ يَعِْبِ الصَّائِمُ عَلَى الْمُفْطِرِ، وَلَا الْمُفْطِرُ عَلَى الصَّائِمِ.

صحیح مسلم: رقم الحدیث 2615

عَزَوْنَا ہم جہاد کے لیے نکلے مَعَ ساتھ لِسِتِّ عَشْرَةَ سولہ مَضَتْ گزر گئے مِنْ رَمَضَانَ رمضان المبارک کو فَبِنَّا ہم میں سے کچھ مَنْ صَامَ جس نے روزہ رکھا وَاورِ مِنَّا ہم میں سے کچھ مَنْ أَفْطَرَ جس نے روزہ افطار کیا فَلَمْ يَعِْبِ اعتراض نہ کیا الصَّائِمُ روزے دار عَلَى الْمُفْطِرِ افطار کرنے والے پر وَلَا اور نہ الْمُفْطِرُ افطار کرنے والے نے

ترجمہ: حضرت ابو سعید خدری رضی اللہ عنہ سے روایت ہے کہ ہم سولہویں رمضان کو رسول اللہ صلی اللہ علیہ وسلم کے ساتھ جہاد کے لیے نکلے تو ہم میں سے بعض نے روزے رکھے اور بعض نے (سفر میں رخصت کی وجہ سے) قضاء کیے۔ تو نہ روزے رکھنے والوں نے قضاء کرنے والوں پر اعتراض کیا اور نہ ہی قضاء کرنے والوں نے روزے رکھنے والوں پر اعتراض کیا۔

### تشریح الحدیث:

اس حدیث مبارک سے یہ ادب معلوم ہوتا ہے کہ اگر کسی آدمی نے رخصت پر عمل کرتے ہوئے روزہ نہ رکھا تو جس نے روزہ رکھا ہو وہ اس پر زبان سے طعن نہ کرے اور نہ ہی دل میں اسے برا خیال کرے۔

## فصل نمبر 5: جن چیزوں سے روزہ ٹوٹ جاتا ہے

حدیث نمبر 1:

عَنْ أَبِي هُرَيْرَةَ رَضِيَ اللَّهُ عَنْهُ، عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: مَنْ ذَرَعَهُ الْفَيْءُ فَلَا قَضَاءَ عَلَيْهِ، وَمَنْ اسْتَقَاءَ فَعَلَيْهِ الْقَضَاءُ.

سنن ابن ماجہ: رقم الحدیث 1676

مَنْ جس شخص ذَرَعَهُ الْفَيْءُ اس کو قے آجائے فَلَا قَضَاءَ قضاء نہیں ہے عَلَيْهِ اس پر مَنْ وہ شخص اسْتَقَاءَ قے کرے فَعَلَيْهِ پس اس پر ہے الْقَضَاءُ قضاء

ترجمہ: حضرت ابو ہریرہ رضی اللہ عنہ کہتے ہیں کہ نبی اکرم صلی اللہ علیہ وسلم نے فرمایا: جسے (خود بخود منہ بھر کے) قے آجائے اس پر روزے کی قضاء لازم نہیں اور جو جان بوجھ کر قے کرے تو اس پر روزہ کی قضا (لازم) ہے۔

تشریح الحدیث:

اس حدیث مبارک میں یہ بیان کیا گیا ہے کہ اگر آدمی جان بوجھ کر (منہ بھر کے) قے کر لے تو اس کا روزہ ٹوٹ جائے گا اور اس کے ذمے روزہ کی قضا لازم ہوگی اور کفارہ نہیں ہوگا۔

روزہ کی حالت میں قے کرنے کے حوالے سے چند مسائل سمجھ لیجئے:

- 1: اپنے آپ ہی قے آگئی تو روزہ نہیں ٹوٹا، خواہ تھوڑی سی قے ہوئی ہو یا زیادہ۔ البتہ اگر اپنے اختیار سے قے کی اور منہ بھر کے تھی تو روزہ جاتا رہا اور اگر اس سے تھوڑی ہو تو خود کرنے سے بھی نہیں ٹوٹا۔
- 2: تھوڑی سی قے آئی پھر آپ ہی آپ حلق میں لوٹ گئی تب بھی روزہ نہیں ٹوٹا البتہ اگر قصداً لوٹا لیا تو روزہ ٹوٹ گیا۔

- 3: اگر کسی کو قے آگئی اور وہ یہ سمجھا کہ میرا روزہ ٹوٹ گیا اس گمان پر پھر قصداً کھالیا اور روزہ توڑ دیا تو بھی قضا واجب ہے البتہ کفارہ واجب نہیں۔

## فصل نمبر 6: جن چیزوں سے روزہ نہیں ٹوٹتا

حدیث نمبر 1:

عَنْ أَبِي سَعِيدٍ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ثَلَاثٌ لَا يُفْطِرُنَ الصَّائِمَ: الْحِجَامَةُ، وَالنِّقْيُ، وَالِإِحْتِلَامُ.

سنن الترمذی: رقم الحدیث 719

ثلاث تین چیزیں لا یفطرُن نہیں توڑتیں الصائم روزہ دار الحجامۃ چھنے لگوانا النقیۃ قے، الی الاحتلام احتلام

ترجمہ: حضرت ابو سعید خدری رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: یہ تین چیزیں روزہ دار کے روزے کو نہیں توڑتیں: چھنے لگوانا، قے ہو جانا اور احتلام۔

تشریح الحدیث:

اس حدیث مبارک میں تین ایسے امور ذکر کیے گئے ہیں جن سے روزہ نہیں ٹوٹتا۔

1: چھنے لگوانا، جسے جامہ کہا جاتا ہے۔

2: قے ہو جانا، اس کی تفصیل پچھلی حدیث میں گزر چکی ہے۔

3: احتلام ہو جانا۔ اگر روزہ دار کو احتلام ہو جائے تو اس سے روزہ نہیں ٹوٹے گا البتہ غسل کرتے وقت کلی

کرنے میں یہ احتیاط کرے کہ پانی حلق میں نہ جائے اور نہ ہی ناک میں پانی ڈالتے وقت نرم ہڈی تک پانی پہنچے۔

حدیث نمبر 2:

عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ: جَاءَ رَجُلٌ إِلَى النَّبِيِّ صَلَّى اللَّهُ عَلَيْهِ وَسَلَّمَ قَالَ: اِشْتَكَّتْ عَيْنِي، أَفَأَكْتَجِلُ وَأَنَا صَائِمٌ؟ قَالَ: نَعَمْ.

سنن الترمذی: رقم الحدیث 726

جاءَ آیا رَجُلٌ ایک آدمی قَالَ اس نے کہا اِشْتَكَّتْ تکلیف ہے عَيْنِي میری آنکھ میں أَفَأَكْتَجِلُ کیا میں سرمہ لگا



لوں؟ **و اور اُنکا میں صَائِمٌ روزے دار قَالَ آپ نے فرمایا نَعَمْ جی ہاں**

ترجمہ: حضرت انس رضی اللہ عنہ سے روایت ہے کہ ایک شخص نبی کریم صلی اللہ علیہ وسلم کی خدمت میں حاضر ہوا اور دریافت کیا کہ میری آنکھ میں تکلیف ہے تو کیا میں روزہ کی حالت میں سرمہ لگا سکتا ہوں؟ آپ صلی اللہ علیہ وسلم نے فرمایا: جی ہاں!

**تشریح الحدیث:**

اس حدیث مبارک سے معلوم ہوا کہ آنکھ میں سرمہ لگانے سے روزہ نہیں ٹوٹتا۔ اسی طرح آنکھ میں دوا ڈالیں تب بھی روزہ نہیں ٹوٹے گا۔

**حدیث نمبر 3:**

عَنْ عَبْدِ اللَّهِ بْنِ عَامِرِ بْنِ رَبِيعَةَ عَنْ أَبِيهِ رَضِيَ اللَّهُ عَنْهُ قَالَ: رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ مَا لَا أُحْصِي يَتَسَوَّكُ وَهُوَ صَائِمٌ.

سنن الترمذی: رقم الحدیث 725

**رَأَيْتُ میں نے دیکھا مَا لَا أُحْصِي جو میں شمار نہیں کر سکتا يَتَسَوَّكُ مسواک کرتے ہوئے وَهُوَ صَائِمٌ اور وہ روزے کی حالت میں تھے**

ترجمہ: حضرت عامر بن ربیعہ رضی اللہ عنہ سے روایت ہے کہ میں نے نبی کریم صلی اللہ علیہ وسلم کو اتنی دفعہ جسے میں شمار نہیں کر سکتا؛ روزہ کی حالت میں مسواک کرتے ہوئے دیکھا ہے۔

**تشریح الحدیث:**

اس حدیث مبارک سے معلوم ہوا کہ روزہ کی حالت میں مسواک سے دانت صاف کرنا درست ہے خواہ سوکھی مسواک ہو یا تازہ۔ حتیٰ کہ اگر اسی وقت کی توڑی ہوئی نیم کی مسواک ہے اور اس کا کڑوا پن منہ میں معلوم ہوتا ہو تب بھی مکروہ نہیں۔

## فصل نمبر 7: روزہ کی قضا اور کفارہ

حدیث نمبر 1:

عَنْ أَبِي هُرَيْرَةَ رَضِيَ اللَّهُ عَنْهُ، قَالَ: أُنِيَ رَجُلٌ مِنَ النَّبِيِّ صَلَّى اللَّهُ عَلَيْهِ وَسَلَّمَ، فَقَالَ: هَلَكْتُ. فَقَالَ: مَا شَأْنُكَ؟ قَالَ: "وَقَعْتُ عَلَى امْرَأَتِي فِي رَمَضَانَ. قَالَ: فَهَلْ تَجِدُ مَا تُعْتِقُ رَقَبَةً؟ قَالَ: لَا. قَالَ: فَهَلْ تَسْتَطِيعُ أَنْ تَصُومَ شَهْرَيْنِ مُتَتَابِعَيْنِ؟ قَالَ: لَا. قَالَ: فَهَلْ تَسْتَطِيعُ أَنْ تُطْعِمَ سِتِّينَ مَسْكِينًا؟ قَالَ: لَا. قَالَ: اجْلِسْ. فَأُنِيَ النَّبِيُّ صَلَّى اللَّهُ عَلَيْهِ وَسَلَّمَ بِعَرَقٍ فِيهِ تَمْرٌ، فَقَالَ: تَصَدَّقْ بِهِ. فَقَالَ: يَا رَسُولَ اللَّهِ، مَا بَيْنَ لَابَتَيْهَا أَهْلٌ بَيْنَ أَفْقَرٍ مِنَّا. فَضَحِكَ رَسُولُ اللَّهِ صَلَّى اللَّهُ عَلَيْهِ وَسَلَّمَ حَتَّى بَدَتْ ثَنَائِيَاهُ، قَالَ: فَأَطْعَمَهُ إِيَّاهُمْ"، وَقَالَ مُسَدَّدٌ فِي مَوْضِعٍ آخَرَ: أَنْبَأْتُهُ.

سنن ابی داؤد: رقم الحدیث 2390

اُنِيَ رَجُلٌ ایک آدمی آیا فَقَالَ وہ کہنے لگا هَلَكْتُ میں ہلاک ہو گیا قَالَ آپ نے پوچھا وَمَا شَأْنُكَ تمہیں کیا ہوا؟ وَقَعْتُ میں نے صحبت کی عَلَى امْرَأَتِي اپنی بیوی کے ساتھ فِي رَمَضَانَ رمضان میں قَالَ آپ نے پوچھا فَهَلْ تَجِدُ کیا تیرے پاس گنجائش ہے مَا تُعْتِقُ کہ تو آزاد کرے رَقَبَةً ایک غلام فَهَلْ تَسْتَطِيعُ کیا تو طاقت رکھتا ہے أَنْ تَصُومَ یہ کہ تو روزے رکھے شَهْرَيْنِ دو ماہ مُتَتَابِعَيْنِ لگاتار أَنْ تُطْعِمَ یہ کہ تو کھانا کھلائے سِتِّينَ مَسْكِينًا ساٹھ مسکینوں کو اجلس بیٹھ جاؤ فَأُنِيَ پس لایا گیا بِعَرَقٍ ایک ٹوکرا فِيهِ اس میں تَمْرٌ کھجوریں تَصَدَّقْ بہ یہ صدقہ کرو وَمَا بَيْنَ لَابَتَيْهَا ان دونوں علاقوں کے درمیان نہیں ہے أَفْقَرٌ زیادہ محتاج مِنَّا ہم سے فَضَحِكَ پس ہنس پڑے حَتَّى یہاں تک کہ بَدَتْ ثَنَائِيَاهُ آپ کے سامنے کے دانت ظاہر ہو گئے قَالَ آپ نے فرمایا فَخَذَهُ اس کو لے جاؤ فَأَطْعَمَهُ یہ کھلاؤ

ترجمہ: حضرت ابو ہریرہ رضی اللہ عنہ کہتے ہیں کہ نبی کریم صلی اللہ علیہ وسلم کے پاس ایک شخص نے آکر کہا: یا رسول اللہ! میں تو ہلاک ہو گیا، آپ نے پوچھا: تمہیں کیا ہوا؟ (کس چیز نے تمہیں ہلاک کر دیا ہے؟) اس نے عرض کیا: میں رمضان میں اپنی بیوی سے صحبت کر بیٹھا۔ آپ نے پوچھا: کیا تم ایک غلام آزاد کر سکتے ہو؟ اس نے کہا: نہیں، آپ نے پوچھا: کیا مسلسل دو ماہ کے روزے رکھ سکتے ہو؟ اس نے کہا: نہیں، تو آپ نے پوچھا: کیا ساٹھ مسکینوں کو کھانا

کھلا سکتے ہو؟ اس نے کہا: نہیں، تو آپ نے فرمایا: بیٹھ جاؤ۔ اتنے میں آپ صلی اللہ علیہ وسلم کے پاس ایک بڑا ٹوکرا لایا گیا جس میں کھجوریں تھیں۔ آپ نے فرمایا: اسے لے جا کر صدقہ کر دو۔ اس نے عرض کیا: ان دونوں ملے ہوئے علاقوں کے درمیان کی بستی (مدینہ) میں مجھ سے زیادہ محتاج کوئی بھی نہیں۔ تو رسول اللہ صلی اللہ علیہ وسلم ہنس پڑے۔ یہاں تک کہ آپ کے سامنے والے دانت دکھائی دینے لگے۔ آپ نے فرمایا: اسے لے لو اور جا کر اپنے گھر والوں ہی کو کھلا دو۔ مسدد کی روایت میں دوسرے مقام پر ”ثَنَائِيَاةٌ“ کی جگہ ”اَنْبِيَاةٌ“ کے الفاظ ہیں۔

### تشریح الحدیث:

اس حدیث مبارک سے دو باتیں ثابت ہوتی ہیں:

- 1: جان بوجھ کر جماع کرنے سے روزہ ٹوٹ جاتا ہے۔ یہی حکم جان بوجھ کر کھانے پینے کا ہے۔
- 2: اس صورت میں کفارہ لازم ہوگا، کفارے کا مطلب یہ ہے کہ لگاتار بغیر ناغے کے دو ماہ کے روزے رکھے۔ ان دو ماہ کے دوران اگر کوئی روزہ چھوڑ دیا تو دوبارہ پھر سے شروع کرے۔ اگر بڑھاپے یا دائمی بیماری کی وجہ سے روزے رکھنا ممکن نہ ہو تو ساٹھ مسکینوں کو دو وقت کا کھانا کھلا دے۔
- فائدہ نمبر 1: اگرچہ اس حدیث مبارک میں غلام کے آزاد کرنے کا ذکر بھی ہے لیکن ہمارے زمانہ میں چونکہ غلام نہیں ہیں لہذا اب دو ہی حکم ہوں گے، مسلسل ساٹھ روزے رکھنا یا ساٹھ مسکینوں کو دو وقت کا کھانا کھلانا۔
- فائدہ نمبر 2: حدیث مبارک میں مذکور اس صحابی کا کفارہ میں دی جانے والی کھجور کو کھانا یا تو اس صحابی کی خصوصیت ہے یا اس کے مخصوص حالات کے پیش نظر تھا کہ اس وقت وہ اسے کھالے اور کفارہ اس پر فرض رہے گا، جب کبھی وہ مالدار ہوگا تو کفارہ ادا کرے گا۔
- فائدہ نمبر 3: کفارہ صرف رمضان المبارک کے روزے کو رمضان المبارک میں جان بوجھ کر کسی ایسی چیز سے توڑنے پر واجب ہوتا ہے جو غذا یا دوا کے طور پر کھائی جاتی ہے۔ رمضان المبارک کے علاوہ کسی اور مہینے میں کوئی بھی روزہ توڑنے پر صرف قضا واجب ہوتی ہے کفارہ نہیں۔
- فائدہ نمبر 4: روزہ جان بوجھ کر توڑنے سے کفارے کے علاوہ ایک روزہ قضا کا بھی الگ سے واجب ہوتا ہے۔

## فصل نمبر 8: شوال کے چھ روزے

حدیث نمبر 1:

عَنْ أَبِي أَيُّوبَ الْأَنْصَارِيِّ رَضِيَ اللَّهُ عَنْهُ أَنَّهُ حَدَّثَهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: مَنْ صَامَ رَمَضَانَ ثُمَّ أَتْبَعَهُ سِتًّا مِنْ شَوَّالٍ كَانَ كَصِيَامِ الدَّهْرِ.

صحیح مسلم: رقم الحدیث 2758

مَنْ جس شخص نے صَامَ روزہ رکھا ثُمَّ پھر أَتْبَعَهُ اس کے بعد رکھے سِتًّا مِنْ شَوَّالٍ شوال کے چھ روزے کاں وہ ہو جائے گا كَصِيَامِ الدَّهْرِ پورے سال کے روزوں کی طرح

ترجمہ: حضرت ابو ایوب انصاری رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: جس نے رمضان کے روزے رکھے، پھر اس کے بعد شوال کے چھ روزے رکھے تو یہ (ثواب میں) پورے زمانے کے روزے رکھنے کی طرح ہے۔

حدیث نمبر 2:

عَنْ أَبِي أَيُّوبَ الْأَنْصَارِيِّ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: مَنْ صَامَ رَمَضَانَ وَسِتًّا مِنْ شَوَّالٍ فَقَدْ صَامَ الدَّهْرَ.

مسند احمد: رقم الحدیث 23446

مَنْ جس شخص نے صَامَ روزے رکھے رَمَضَانَ رمضان واور سِتًّا چھ مِنْ شَوَّالٍ شوال کے فَقَدْ يَقِينًا صَامَ اس نے روزے رکھے الدَّهْرَ زمانہ بھر

ترجمہ: حضرت ابو ایوب انصاری رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: جس آدمی نے رمضان کے روزے رکھے اور شوال کے چھ روزے رکھے تو گویا اس نے سارے زمانے کے روزے رکھے۔

تشریح الحدیث:

ان دونوں حدیثوں میں رمضان المبارک کے روزوں کے بعد شوال کے چھ روزے رکھنے کی فضیلت بیان

کی گئی ہے۔ چنانچہ دونوں حدیثوں میں شوال کے چھ روزے رکھنے کے ثواب کو ”پورے زمانے کے روزے“ کے ثواب کے برابر قرار دیا گیا ہے۔ اس کی وجہ یہ ہے کہ مسلمان جب رمضان المبارک کے پورے مہینے کے روزے رکھتا ہے تو بقاعدہ ”الْحَسَنَةُ بِعَشْرِ أَمْثَالِهَا“ ایک نیکی کا کم از کم اجر دس گنا ہے۔ اس ایک مہینے کے روزے دس مہینوں کے برابر بن جاتے ہیں۔ اس کے بعد شوال کے چھ روزے رکھے جائیں تو یہ دو مہینے کے روزوں برابر ہو جاتے ہیں، گویا رمضان اور اس کے بعد چھ روزے شوال میں رکھنے والا پورے سال کے روزوں کے اجر کا مستحق بن جاتا ہے۔ پھر اگر مسلمان کی زندگی کا یہی معمول بن جائے کہ وہ رمضان کے ساتھ ساتھ شوال کے روزوں کو بھی مستقل رکھتا رہے تو یہ ایسے ہے جیسے اس نے پوری زندگی روزوں کے ساتھ گزاری ہو۔

فائدہ: اگر کسی کے ذمہ رمضان کے روزے ہوں تو بہتر ہے کہ پہلے ان روزوں کی قضا کرے، بعد میں شوال کے بقیہ دنوں میں ان چھ روزوں کو رکھے۔ نیز شوال کے یہ چھ روزے عید کے فوراً بعد لگاتار رکھنا ضروری نہیں ہیں بلکہ عید کے دن کے بعد جب بھی چاہے رکھ سکتے ہیں۔ البتہ چھ روزوں کی تعداد شوال ہی میں مکمل ہو۔

## فصل نمبر 9: یوم عاشوراء کے روزے

حدیث نمبر 1:

عَنِ ابْنِ عَبَّاسٍ رَضِيَ اللَّهُ عَنْهُمَا قَالَ: مَا رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ يَتَحَرَّى صِيَامَ يَوْمٍ فَضَّلَهُ عَلَى غَيْرِهِ إِلَّا هَذَا الْيَوْمَ، يَوْمَ عَاشُورَاءَ، وَهَذَا الشَّهْرَ يَعْنِي شَهْرَ رَمَضَانَ.

صحیح البخاری: رقم الحدیث 2006

مَا رَأَيْتُ میں نے نہیں دیکھا يَتَحَرَّى تلاش کرتے ہوں (مراد اہتمام کرنا ہے) صِيَامَ روزہ يَوْمٍ دن فَضَّلَهُ جس کی فضیلت بتائی ہو عَلَى پر غَيْرُهُ اس کے علاوہ يَوْمَ عَاشُورَاءَ عاشوراء کا دن هَذَا يَوْمَ الشَّهْرِ مہینہ شَهْرَ رَمَضَانَ رمضان کا مہینہ

ترجمہ: حضرت عبد اللہ بن عباس رضی اللہ عنہما سے روایت ہے کہ میں نے نبی کریم صلی اللہ علیہ وسلم کو نہیں دیکھا کہ آپ کسی فضیلت والے دن کے روزے کا بہت زیادہ اہتمام اور فکر کرتے ہوں سوائے اس دن یعنی یوم عاشوراء کے

اور سوائے اس ماہ مبارک یعنی رمضان کے۔

### تشریح الحدیث:

جس طرح فرض نماز کے ساتھ نوافل کا اہتمام ہوتا ہے اسی طرح رمضان المبارک کے فرض روزوں کے علاوہ نفلی روزوں کا بھی اہتمام کرنا چاہیے۔ آپ صلی اللہ علیہ وسلم نے بھی نفلی روزوں کا اہتمام فرمایا ہے۔ نفلی روزے کے کئی مواقع ہیں:

- 1: عاشوراء (10 محرم کو روزہ رکھنا)
- 2: ایام بیض (قمری مہینے کی تیرہویں، چودھویں اور پندرہویں کو روزہ رکھنا)
- 3: شوال کے چھ روزے

اس حدیث مبارک میں راوی فرما رہے ہیں کہ نفلی روزوں میں جس قدر اہتمام آپ یوم عاشوراء کے روزے کا کرتے تھے اتنا اہتمام کسی دوسرے نفلی روزے کا نہ کرتے تھے۔

### حدیث نمبر 2:

عَنِ ابْنِ عَبَّاسٍ رَضِيَ اللَّهُ عَنْهُمَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَدِمَ الْمَدِينَةَ فَوَجَدَ الْيَهُودَ صِيَامًا، يَوْمَ عَاشُورَاءَ، فَقَالَ لَهُمْ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَا هَذَا الْيَوْمُ الَّذِي تَصُومُونَ؟ قَالُوا: هَذَا يَوْمٌ عَظِيمٌ، أَنْجَى اللَّهُ فِيهِ مُوسَى وَقَوْمَهُ، وَغَرَّقَ فِرْعَوْنَ وَقَوْمَهُ، فَصَامَهُ مُوسَى شُكْرًا، فَنَحْنُ نَصُومُهُ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: فَتَحْنُ أَحَقُّ وَأَوْلَى بِمُوسَى مِنْكُمْ فَصَامَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ، وَأَمَرَ بِصِيَامِهِ.

صحیح مسلم: رقم الحدیث 2658

اَنَّ بِيَشْكَ قَدِمَ آءَ الْمَدِينَةَ مَدِينَهُ مَنْوَرَهُ فَوَجَدَ دِيكْهُ الْيَهُودَ يَهُودِ صِيَامًا رُزَهُ رُكْهُتَهُ هُوَ يَوْمَ عَاشُورَاءَ دَسْ مَحْرَمْ كَادَنْ فَقَالَ لَهُمْ پِسْ آءِ نَ نَ ان سَ فَرَمَايَا هَذَا يَ كَمَا هَ الْيَوْمُ دَنْ الَّذِي جَسْ مِيسْ تَصُومُونَ تَمْ نَ رُزَهُ رُكْهُ هَ قَالُوا وَهُ كَبَنَ لَ هَذَا يَوْمٌ يَ دَنْ عَظِيمٌ بَهْتْ بَرَّ الْأَنْجَى نَجَاتِ دِي فِيهِ اسْ مِيسْ وَ اُورْ قَوْمَهُ انْ كِي قَوْمِ كُوْ وَ اُورْ غَرَّقَ غَرَقَ كَمَا فَصَامَهُ پِسْ انْهُوْ نَ اسْ دَنْ كَارُزَهُ رُكْهُ شُكْرًا بِطُورِ شُكْرَانِ كَ فَتَحْنُ پِسْ هَمْ

بھی نَصَوْمُهُ اس دن کاروزہ رکھتے ہیں فَتَحْنُ پس ہم أَحَقُّ زیادہ حق دار ہیں وَاوَّلِي زیادہ تعلق والے ہیں فَصَامَهُ پس اس دن کاروزہ رکھا وَاوَّامَرَ حکم دیا بِصِيَامِهِ اس دن کے روزہ رکھنے کا

ترجمہ: حضرت عبد اللہ بن عباس رضی اللہ عنہما سے روایت ہے کہ رسول اللہ صلی اللہ علیہ وسلم مکہ مکرمہ سے ہجرت فرما کر مدینہ منورہ تشریف لائے تو آپ نے یہود کو یوم عاشورہ کاروزہ رکھتے دیکھا۔ آپ صلی اللہ علیہ وسلم نے ان سے پوچھا: یہ کون سا خاص دن ہے کہ تم اس دن کاروزہ رکھتے ہو؟ انہوں نے کہا: ہمارے ہاں یہ بڑی عظمت والا دن ہے۔ اس لیے کہ اس دن میں اللہ تعالیٰ نے حضرت موسیٰ علیہ السلام اور ان کی قوم بنی اسرائیل کو نجات دی تھی اور فرعون اور اس کے لشکر کو پانی میں غرق کیا تھا۔ تو حضرت موسیٰ علیہ السلام نے اللہ تعالیٰ کے اس انعام کے شکر میں اس دن کاروزہ رکھا تھا اس لیے ہم بھی اس دن کاروزہ رکھتے ہیں۔ نبی اکرم صلی اللہ علیہ وسلم نے ارشاد فرمایا: اللہ کے پیغمبر حضرت موسیٰ علیہ السلام سے ہمارا تعلق تم سے زیادہ ہے اور ہم اس کے زیادہ حقدار ہیں۔ پھر نبی اکرم صلی اللہ علیہ وسلم نے خود بھی عاشورہ کاروزہ رکھا اور امت کو بھی اس دن کے روزے کا حکم دیا۔

### تشریح الحدیث:

اس حدیث مبارک میں عاشورہ کے دن کی فضیلت کی وجوہات میں سے ایک وجہ یہ بیان فرمائی ہے کہ اس دن حضرت موسیٰ علیہ السلام اور ان کی قوم کو اللہ تعالیٰ نے نجات عطا فرمائی تھی اور فرعون اور اس کے لشکر کو پانی میں غرق کیا تھا۔ یہود اسی وجہ سے اس دن کو روزہ رکھتے تو آپ صلی اللہ علیہ وسلم نے بھی مدینہ منورہ میں آکر اس دن کے روزے کا زیادہ اہتمام فرمایا اور مسلمانوں کو بھی حکم دیا کہ وہ بھی اس دن روزہ رکھا کریں۔

### حدیث نمبر 3:

عَنْ عَبْدِ اللَّهِ بْنِ عَبَّاسٍ رَضِيَ اللَّهُ عَنْهُمَا يَقُولُ حِينَ صَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَوْمَ عَاشُورَاءَ وَأَمَرَ بِصِيَامِهِ قَالُوا: يَا رَسُولَ اللَّهِ! إِنَّهُ يَوْمٌ تُعْظِمُهُ الْيَهُودُ وَالنَّصَارَى فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: فَإِذَا كَانَ الْعَامُ الْمُقْبِلُ إِنْ شَاءَ اللَّهُ صُنَّا الْيَوْمَ التَّاسِعَ قَالَ فَلَمْ يَأْتِ الْعَامُ الْمُقْبِلُ حَتَّى تُوْفِيَ رَسُولُ اللَّهِ صَلَّى اللَّهُ عَلَيْهِ وَسَلَّمَ.

حِينَ جَسَ وَتِ صَامَ رُزَه رَكْهَائِمَ عَاشُورَاءَ عَاشُورَاءَ كَادِنَ وَ اَوْرَ اَمْرَ حَكْمَ دِيَا بِصِيَامِهِ اَسْ دِنَ رُزَه رَكْنِي كَا تُعْظِمُهُ اَسْ كِي تَعْظِيمَ كَرْتِي هِيْنَ فَاِذَا اِپْسَ جَبْ كَانَ هُوَ اَلْعَامُ الْمُقْبِلُ اَسْنَدَه سَالِ صُبْنَا هِم رُزَه رَكْنِي كَا اَلْيَوْمَ التَّاسِعَ نُو مَحْرَمَ كَا فَاَلَمْ يَأْتِ اِپْسَ نَهِيْنَ اَيَا اَلْعَامُ الْمُقْبِلُ اَسْنَدَه سَالِ حَتَّى يِهَا اَسْ تَكْ كِه تُوْفِيْ فُوتَ هُوَ كُنْ

ترجمہ: حضرت عبد اللہ بن عباس رضی اللہ عنہما سے روایت ہے کہ جب رسول اللہ صلی اللہ علیہ وسلم نے دسویں محرم کا روزہ رکھا اور صحابہ کرام رضی اللہ عنہم اجمعین کو بھی اس دن روزہ رکھنے کا حکم فرمایا تو صحابہ کرام رضی اللہ عنہم اجمعین نے عرض کی: اے اللہ کے رسول! اس دن کو یہود و نصاریٰ بڑی تعظیم و اہمیت دیتے ہیں۔ (یعنی آپ ہمیں یہود و نصاریٰ کی مخالفت کا حکم دیتے ہیں اور عاشوراء کے روزہ جیسی عبادت میں ان کی مخالفت کے بجائے موافقت ہو رہی ہے۔) تو آپ صلی اللہ علیہ وسلم نے فرمایا کہ آئندہ سال اگر اللہ نے چاہا تو ہم نوں تاریخ کا روزہ (بھی ساتھ) رکھیں گے۔ سیدنا عبد اللہ بن عباس رضی اللہ عنہما فرماتے ہیں کہ اگلا سال آنے سے پہلے ہی رسول اللہ صلی اللہ علیہ وسلم انتقال فرما گئے۔

### تشریح الحدیث:

رمضان المبارک کے روزوں کی فرضیت کے بعد حضور صلی اللہ علیہ وسلم نے دیکھا کہ یہود اس دن روزہ رکھتے ہیں۔ پوچھنے پر انہوں نے بتایا کہ یہ ہماری نجات کا دن ہے۔ آپ صلی اللہ علیہ وسلم کا معمول تھا کہ جو کام خلاف شریعت نہ ہوں اور ان سے اہل کتاب کو قریب کرنے کا موقع میسر ہو سکتا ہو تو آپ وہ عمل فرمالتے تھے جیسے بیت المقدس کی طرف منہ کر کے نماز پڑھنا۔ کچھ عرصہ یوں ہی چلتا رہا جب ان سے قرب کا امکان ختم ہو گیا تب رسول اللہ صلی اللہ علیہ وسلم نے یہود کی مخالفت کا حکم دیا۔ اس پر صحابہ کرام رضی اللہ عنہم نے عرض کی: اے اللہ کے رسول! آپ نے عاشوراء کے روزہ کی ترغیب بھی دی ہے اور یہود کی مخالفت کا حکم بھی دیا، اس دن تو یہود روزہ رکھتے ہیں تو ہم کیا کریں؟ آپ صلی اللہ علیہ وسلم نے فرمایا آئندہ ہم اس کے ساتھ ایک روزہ اور ملا لیں گے تاکہ یہود کی مخالفت ہو جائے۔ آئندہ سال آنے سے پہلے آپ صلی اللہ علیہ وسلم کی وفات ہو گئی لیکن اس فرمان پیغمبر صلی اللہ علیہ وسلم سے عاشوراء کے دن کے ساتھ ایک دن کا مزید روزہ رکھنا ثابت ہوا۔ لہذا اس محرم کے ساتھ نو محرم یا گیارہ محرم کا ایک روزہ ملا لیا جائے۔



## فصل نمبر 10: ایام بیض کے روزے

حدیث نمبر 1:

عَنْ مُوسَى بْنِ طَلْحَةَ، قَالَ: سَمِعْتُ أَبَا ذَرٍّ، يَقُولُ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: يَا أَبَا ذَرٍّ! إِذَا صُمْتَ مِنَ الشَّهْرِ ثَلَاثَةَ أَيَّامٍ فَصُمْ ثَلَاثَ عَشْرَةَ، وَأَرْبَعَ عَشْرَةَ، وَخَمْسَ عَشْرَةَ.

سنن الترمذی: رقم الحدیث 761

یَا أَبَا ذَرٍّ! اے ابوذر! إِذَا صُمْتَ جب تو روزہ رکھے مِنَ الشَّهْرِ مہینے میں ثَلَاثَةَ أَيَّامٍ تین دن فَصُمْ پس روزہ رکھ ثَلَاثَ عَشْرَةَ تیرہ اَرْبَعَ عَشْرَةَ چودہ خَمْسَ عَشْرَةَ پندرہ

ترجمہ: حضرت موسیٰ بن طلحہ رحمہ اللہ سے روایت ہے کہ میں نے حضرت ابوذر غفاری رضی اللہ عنہ سے سنا وہ کہتے ہیں کہ رسول اللہ صلی اللہ علیہ وسلم نے (مجھ سے) فرمایا: اے ابوذر! جب تم مہینے کے تین روزے رکھو تو (چاند کی) تیر ہوں، چودھوں اور پندرہوں کے روزے رکھا کرو۔

حدیث نمبر 2:

عَنْ مُعَاذَةَ الْعَدَوِيَّةِ رَحِمَهَا اللَّهُ أَنهَا سَأَلَتْ عَائِشَةَ رَضِيَ اللَّهُ عَنْهَا زَوْجَ النَّبِيِّ صَلَّى اللَّهُ عَلَيْهِ وَسَلَّمَ أَكَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَصُومُ مِنْ كُلِّ شَهْرٍ ثَلَاثَةَ أَيَّامٍ؟ قَالَتْ: نَعَمْ، فَقُلْتُ لَهَا: مِنْ أَيِّ أَيَّامِ الشَّهْرِ كَانَ يَصُومُ؟ قَالَتْ: لَمْ يَكُنْ يُبَيِّنُ مِنْ أَيِّ أَيَّامِ الشَّهْرِ يَصُومُ.

صحیح مسلم: رقم الحدیث 2744

سَأَلْتُ اس نے سوال کیا أَكَانَ يَصُومُ کیا روزے رکھتے تھے مِنْ كُلِّ شَهْرٍ ہر مہینے میں ثَلَاثَةَ أَيَّامٍ تین دن نَعَمْ جی ہاں فَقُلْتُ میں نے کہا لَهَا ان کو مِنْ أَيِّ أَيَّامِ الشَّهْرِ مہینے کے دنوں میں سے کس دن میں كَانَ يَصُومُ روزہ رکھتے تھے لَمْ يَكُنْ يُبَيِّنُ اس کی پرواہ نہیں کرتے مِنْ أَيِّ أَيَّامِ الشَّهْرِ کہ مہینے کا جو بھی دن ہو يَصُومُ وہ روزہ رکھ لیتے

ترجمہ: حضرت معاذہ عدویہ رحمہا اللہ سے روایت ہے کہ انہوں نے ام المؤمنین سیدہ عائشہ صدیقہ رضی اللہ عنہا

سے پوچھا: کیا رسول اللہ صلی اللہ علیہ وسلم ہر مہینے تین روزے رکھتے تھے؟ انہوں نے فرمایا: جی ہاں! آپ صلی اللہ علیہ وسلم ہر مہینے تین روزے رکھتے تھے۔ حضرت معاذہ نے پوچھا: مہینے کی کن تاریخوں میں روزہ رکھتے تھے؟ انہوں نے فرمایا: اس بات کی پرواہ نہیں فرماتے تھے کہ مہینہ کے کن دنوں میں روزہ رکھیں۔

### تشریح الحدیث:

پہلی روایت میں نبی اکرم صلی اللہ علیہ وسلم کا معمول ایام بیض کے روزوں کے بارے میں ذکر کیا گیا ہے۔ ایام بیض کہا جاتا ہے قمری مہینہ کے اعتبار سے تیرھویں، چودھویں اور پندرھویں تاریخ کو روزہ رکھنا۔ رسول اللہ صلی اللہ علیہ وسلم خود بھی اس کا اہتمام فرماتے اور صحابہ کرام رضوان اللہ علیہم اجمعین کو بھی اس کی ترغیب دیا کرتے تھے۔

دوسری حدیث سے معلوم ہوتا ہے کہ مہینہ میں کسی بھی تین دن کو روزے رکھ لیے جائیں تب بھی فضیلت حاصل ہو جائے گا۔

بیض کا معنی ہے: سفیدی، اُجالا۔ ان تین دنوں میں چاند کی روشنی خوب ہوتی ہے اسی لیے انہیں ایام بیض کہا جاتا ہے۔

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى  
آلِ إِبْرَاهِيمَ وَبَارِكْ عَلَى مُحَمَّدٍ وَعَلَى آلِ مُحَمَّدٍ كَمَا  
بَارَكْتَ عَلَى آلِ إِبْرَاهِيمَ فِي الْعَالَمِينَ إِنَّكَ حَبِيدٌ مَّجِيدٌ

## التَّائِبِينَ الرَّابِعُ

### خالی جگہ پر کریں:

- 1: ”باب الریان“ سے قیامت کے دن صرف..... کا داخلہ ہوگا۔
- 2: روزہ دار کی دو خوشیاں: ایک خوشی..... کے وقت اور دوسری اپنے رب سے ملاقات کے وقت۔
- 3: چاند دیکھ کر روزے رکھو اور..... دیکھ کر روزے چھوڑ دو۔
- 4: دین اس وقت تک غالب رہے گا جب تک لوگ افطار میں..... کرتے رہیں گے۔
- 5: تین چیزوں سے روزہ نہیں ٹوٹتا۔ کھینچنے لگوانا،..... اور احتلام۔
- 6: جس نے رمضان کے ساتھ..... کے چھ روزے رکھے تو گویا اس نے پورا سال روزے رکھے۔
- 7: ریان کا معنی ہے.....
- 8: افطار میں تاخیر اور سحری میں جلدی کرنا..... کا طریقہ ہے۔

### درست جواب کی نشاندہی کریں:

- 1: ”میرے لیے ہے اور اس کا اجر میں خود دوں گا“ یہ اس عبادت کے متعلق فرمایا گیا ہے:
- |      |      |       |
|------|------|-------|
| نماز | روزہ | زکوٰۃ |
|------|------|-------|
- 2: یوم عاشورا سے مراد ہے:

کیم محرم	10 محرم	15 محرم
----------	---------	---------

  - 3: اللہ تعالیٰ نے حضرت موسیٰ علیہ السلام اور ان کی قوم بنی اسرائیل کو فرعون سے دن نجات دی تھی:

کیم محرم	10 محرم	12 ربیع الاول
----------	---------	---------------

  - 4: ایام بیض سے مراد:

تیرھویں، چودھویں، پندرھویں	بارھویں، تیرھویں، چودھویں
----------------------------	---------------------------

- 5: جان بوجھ کر روزہ توڑنے کا کفارہ ہے:
- 30 روزے      40 روزے      60 روزے
- 6: رمضان المبارک کے علاوہ کسی اور مہینے میں کوئی بھی روزہ توڑنے پر ہو گا:
- قضا      کفارہ      قضا اور کفارہ دونوں
- 7: اگر روزہ دار کو احتلام ہو جائے تو اس سے:
- روزہ ٹوٹے گا      روزہ نہیں ٹوٹے گا
- 8: اَكْتَحِلُ کا معنی ہے:
- چھپنے لگانا      تیل لگانا      سرمہ لگانا
- 9: جس آدمی نے جان بوجھ کر منہ بھرتے کی تو اس کا روزہ ٹوٹ جائے گا۔ بتائیے اس کے ذمہ لازم ہے:
- قضا      کفارہ      قضا اور کفارہ دونوں

### مختصر جواب لکھیں:

- 1: روزہ کی فضیلت بیان کریں۔
- 2: روزہ کے ڈھال ہونے کا مطلب کیا ہے؟
- 3: کیا آنکھ میں سرمہ لگانے سے روزہ ٹوٹ جاتا ہے؟
- 4: ایام بیض کے روزوں کی فضیلت بیان کریں۔
- 5: کیا رمضان کو خود سے سردیوں میں منتقل کیا جاسکتا ہے؟
- 6: عاشوراء کے روزوں کی فضیلت بیان کریں۔
- 7: روزہ رکھنے اور عید کرنے کا معیار کیا ہے؟
- 8: سوال کے چھ روزوں کی فضیلت بیان کریں۔
- 9: حدیث مبارک میں مذکور وہ تین چیزیں بیان کریں جن سے روزہ نہیں ٹوٹتا۔
- 10: جان بوجھ کر روزہ توڑنے کا کفارہ کیا ہے؟

## الْبَابُ الْخَامِسُ: الْحَجُّ

### پانچواں باب: حج

اسلام کے پانچ بنیادی ارکان میں سے ایک اہم رکن حج بھی ہے جس کی اہمیت شریعت اسلامیہ میں بہت زیادہ بیان فرمائی گئی ہے۔

### اس باب میں آپ پڑھیں گے!!!

اس باب میں آپ درج ذیل عنوانات کے متعلق احادیث پڑھیں گے!

تلبیہ	احرام	میقات	حج کی فرضیت و فضیلت
طواف	حلق و قصر	رمی جمرات	وقوف عرفہ
		زیارتِ روضۃِ اطہر	صفامرہ کی سعی

### اس باب میں آپ سیکھیں گے!!

- 1: احادیث کا لفظی ترجمہ!
- 2: احادیث کا با محاورہ ترجمہ!
- 3: تشریح الحدیث!
- 4: ضروری فوائد!
- 5: مشقی سوالات!

## فصل نمبر 1: حج کی فرضیت

حدیث نمبر 1:

عَنْ عَلِيِّ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ مَلَكَ زَادًا وَرَاحِلَةً تَبَلَّغَهُ إِلَى بَيْتِ اللَّهِ وَلَمْ يَحُجَّ فَلَا عَلَيْهِ أَنْ يَمُوتَ يَهُودِيًّا، أَوْ نَصْرَانِيًّا، وَذَلِكَ أَنَّ اللَّهَ تَبَارَكَ وَتَعَالَى يَقُولُ: وَاللَّهُ عَلَى النَّاسِ حِجُّ الْبَيْتِ مَنِ اسْتَطَاعَ إِلَيْهِ سَبِيلًا

سنن الترمذی: رقم الحدیث 812

مَنْ جو شخص مَلَكَ مالک ہو زَادًا سامان رَاحِلَةً سواری تَبَلَّغَهُ جو اس کو پہنچادے اِلَى بَيْتِ اللَّهِ بیت اللہ تک لَمْ يَحُجَّ وہ حج نہ کرے فَلَا عَلَيْهِ پس اس پر کوئی فرق نہیں پڑتا اَنْ يَمُوتَ یہ کہ وہ مرے يَهُودِيًّا يَهُودِيًّا اَوْ يَا نَصْرَانِيًّا نصرانی واور ذَلِكْ یہ اَنْ بے شک وَاللَّهُ اور اللہ تعالیٰ کے لیے عَلَى النَّاسِ لوگوں پر حِجُّ الْبَيْتِ بیت اللہ کا حج ہے مَنِ اسْتَطَاعَ جو طاقت رکھے اِلَيْهِ سَبِيلًا اس کی طرف جانے کی

ترجمہ: حضرت علی رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: جس کے پاس سفر حج کا ضروری سامان ہو اور اس کو سواری میسر ہو جو بیت اللہ تک اس کو پہنچا سکے اور پھر وہ حج نہ کرے تو کوئی فرق نہیں پڑتا کہ وہ یہودی ہو کر مرے یا نصرانی ہو کر۔ اور اس کی وجہ یہ ہے کہ اللہ تعالیٰ کا ارشاد ہے: اور لوگوں کے ذمے اللہ تعالیٰ کا یہ حق ہے کہ جو اس گھر تک جانے کی استطاعت رکھتا ہو، وہ اس کا حج کرے۔

تشریح الحدیث:

شریعت کے احکام میں ایک اہم فریضہ حج کی ادائیگی ہے۔ حج اسلام کا پانچواں رکن ہے جو بیت اللہ میں متعین دنوں میں ایک مخصوص طریقے سے ادا کیا جاتا ہے۔ یہ ایک عاشقانہ عبادت ہے جسے ہر سال لاکھوں لوگ ادا کرتے ہیں۔ حج ہر ایسے مسلمان عاقل بالغ پر زندگی میں ایک بار فرض ہے جو حج پر جانے کے وقت حاجاتِ اصلیہ کے علاوہ اتنے سرمایہ کا مالک ہو جس سے اس کے بیت اللہ تک آنے جانے اور واپس آنے تک اہل و عیال کا خرچ پورا ہو سکے اور رستہ بھی محفوظ ہو۔ اس حدیث مبارک میں ان لوگوں کے لیے بڑی سخت و عید بیان فرمائی گئی ہے جو حج

کرنے کی استطاعت رکھنے کے باوجود بھی حج نہ کریں۔

فائدہ: حدیث میں مذکور اللہ تعالیٰ کے ارشاد سے یہ آیت مبارکہ مراد ہے:

﴿وَلِلَّهِ عَلَى النَّاسِ حُجُّ الْبَيْتِ مَنِ اسْتَطَاعَ إِلَيْهِ سَبِيلًا ۗ وَمَنْ كَفَرَ فَإِنَّ اللَّهَ غَنِيٌّ عَنِ الْعَالَمِينَ﴾

آل عمران: 97

ترجمہ: اور لوگوں کے ذمے اللہ تعالیٰ کا یہ حق ہے کہ جو اس گھر تک جانے کی استطاعت رکھتا ہو، وہ اس کا حج کرے۔ اگر کوئی نہ مانے تو اللہ تعالیٰ سارے جہانوں سے بے نیاز ہے۔

**حدیث نمبر 2:**

عَنِ ابْنِ عُمَرَ رَضِيَ اللَّهُ عَنْهُمَا قَالَ: جَاءَ رَجُلٌ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ: يَا رَسُولَ اللَّهِ مَا يُوجِبُ الْحَجَّ؟ قَالَ: الزَّادُ وَالرَّاحِلَةُ.

سنن الترمذی: رقم الحدیث 813

جَاءَ آيَارُجُلٌ اِيك اِي النَّبِيِّ صَلَّى اللَّهُ عَلَيْهِ وَسَلَّمَ نبي صلي الله عليه وسلم كے پاس فَقَالَ پس كهنے لگا يَا رَسُولَ اللَّهِ اے الله كے رسول مَا يُوجِبُ كيا چيز واجب كرتي هے الْحَجَّ حج كو؟ قَالَ آپ نے فرمایا الزَّادُ سَمان و اور الرَّاحِلَةُ سوارى

ترجمہ: حضرت عبد اللہ بن عمر رضی اللہ عنہما سے مروی ہے کہ ایک شخص نبی کریم صلی اللہ علیہ وسلم کی خدمت میں حاضر ہوا اور اس نے پوچھا کہ کیا چیز حج کو واجب کرتی ہے؟ (وجوب حج کی شرط کیا ہے؟) آپ صلی اللہ علیہ وسلم نے ارشاد فرمایا: سامان سفر اور سواری۔

**تشریح الحدیث:**

اس حدیث مبارک میں حج کی فرضیت کے لیے نبی اکرم صلی اللہ علیہ وسلم نے دو چیزیں بیان فرمائی ہیں: سامان سفر اور سواری۔ قرآن کریم نے بھی "مَنِ اسْتَطَاعَ إِلَيْهِ سَبِيلًا" کی شرط ذکر کی ہے۔ چنانچہ حج ہر ایسے عاقل بالغ مسلمان پر زندگی میں ایک بار فرض ہوتا ہے جو حج پر جانے کے وقت حاجات اصلیہ کے علاوہ اتنے سرمایہ کا مالک ہو جس سے اس کے بیت اللہ تک آنے جانے اور واپس آنے تک اہل و عیال کا خرچ پورا ہو سکے۔

حج کی فرضیت کے حوالے سے چند مسائل سمجھ لیجئے:

- 1: حج فرض ہو جانے کے بعد اس کی ادائیگی میں تاخیر کرنا جائز نہیں حتیٰ کہ اولاد کی شادی اور مکانات کی تعمیر وغیرہ پر بھی حج کی ادائیگی مقدم ہے۔
- 2: عورت پر حج فرض ہونے کے لیے اپنا خرچ اور محرم کا ساتھ ضروری ہے۔
- 3: اگر حج فرض ہونے کے بعد نہ کیا اور پھر حج کرنے کے بقدر مال نہ رہا تو بھی حج فرض ہی رہے گا۔

## فصل نمبر 2: میقات

### حدیث نمبر 1:

عَنْ عَبْدِ اللَّهِ بْنِ عَبَّاسٍ رَضِيَ اللَّهُ عَنْهُمَا قَالَ: وَقَّتْ رَسُولُ اللَّهِ صَلَّى اللَّهُ عَلَيْهِ وَسَلَّمَ لِأَهْلِ الْمَدِينَةِ ذَا الْحُلَيْفَةِ وَلِأَهْلِ الشَّامِ الْجُحْفَةَ وَلِأَهْلِ نَجْدٍ قَرْنَ وَبَلْعَنِي أَنَّهُ وَقَّتْ لِأَهْلِ الْيَمَنِ يَلْمَمَ.

صحیح البخاری: رقم الحدیث 1525

**وَقَّتْ** میقات مقرر کیا **لِأَهْلِ الْمَدِينَةِ** مدینہ والوں کے لیے **ذَا الْحُلَيْفَةِ** ذوالحلیفہ **الْجُحْفَةَ** جحفہ **لِأَهْلِ نَجْدٍ** نجد والوں کے لیے **قَرْنَ** قرن **بَلْعَنِي** مجھے یہ بات پہنچی ہے **لِأَهْلِ الْيَمَنِ** یمن والوں کے لیے **يَلْمَمَ** یلملم ترجمہ: حضرت عبد اللہ بن عباس رضی اللہ عنہما کہتے ہیں کہ رسول اللہ صلی اللہ علیہ وسلم نے اہل مدینہ کے لیے ذوالحلیفہ، اہل شام کے لیے جحفہ اور اہل نجد کے لیے قرن کو میقات مقرر کیا اور مجھے یہ بات پہنچی ہے کہ آپ صلی اللہ علیہ وسلم نے اہل یمن کے لیے یلملم کو میقات مقرر کیا۔

### حدیث نمبر 2:

عَنْ جَابِرِ رَضِيَ اللَّهُ عَنْهُ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ، فَقَالَ: مُهَلُّ أَهْلِ الْمَدِينَةِ، مِنْ ذِي الْحُلَيْفَةِ، وَالطَّرِيقُ الْآخَرُ الْجُحْفَةُ، وَمُهَلُّ أَهْلِ الْعِرَاقِ مِنْ ذَاتِ عَرِيقٍ، وَمُهَلُّ أَهْلِ نَجْدٍ مِنْ قَرْنٍ، وَمُهَلُّ أَهْلِ الْيَمَنِ مِنْ يَلْمَمَ.

صحیح مسلم: رقم الحدیث 2810



**مُهَلُّ مِيقَاتِ أَهْلِ الْمَدِينَةِ** مدینہ والوں کا **ذِي الْحَلِيفَةِ** ذوالحلیفہ و **اور الظَّرِيقُ الْآخَرُ** دوسرے راستے والوں کا **الْجُحْفَةُ** جحفہ و **اور مُهَلُّ مِيقَاتِ أَهْلِ الْعِرَاقِ** عراق والوں کا **مِنْ ذَاتِ عِرْقٍ** ذات عرق ہے و **اور مُهَلُّ مِيقَاتِ أَهْلِ نَجْدٍ** نجد والوں کا **مِنْ قَرْنٍ** قرن ہے و **اور مُهَلُّ مِيقَاتِ أَهْلِ الْيَمَنِ** یمن والوں کا **مِنْ يَكْنَمَ** یلمم ہے

ترجمہ: حضرت جابر رضی اللہ عنہ سے روایت ہے وہ رسول اللہ صلی اللہ علیہ وسلم سے نقل کرتے ہیں کہ آپ صلی اللہ علیہ وسلم نے فرمایا: اہل مدینہ کا میقات ذوالحلیفہ ہے، اور دوسرے راستے سے جانے والوں کا میقات جحفہ ہے اور اہل عراق کا میقات ذات عرق ہے اور اہل نجد کا میقات قرن المنازل ہے اور اہل یمن کا میقات یلمم ہے۔

### تشریح الحدیث:

ان دونوں روایتوں میں میقات کو بیان کیا گیا ہے۔ ”میقات“ اس مقام کو کہتے ہیں جہاں سے حاجی یا عمرہ کرنے والا حج یا عمرہ کی نیت سے احرام باندھتا ہے۔ اس مقام سے بغیر احرام کے مکہ مکرمہ کی طرف جانا جائز نہیں۔ مختلف علاقے والوں کے لیے مختلف میقات ہیں جن کی تفصیل حدیث میں موجود ہے۔ دوسری حدیث مبارک میں پانچ میقاتوں کا ذکر ہے۔ جن کی تفصیل یہ ہے:

1: **يَكْنَمَ... یمن والوں کے لیے ہے۔**

2: **ذَاتُ عِرْقٍ... عراق والوں کے لیے ہے۔**

3: **جُحْفَةُ... شام والوں کے لیے ہے۔**

4: **ذُو الْحَلِيفَةِ... مدینہ والوں کے لیے ہے۔**

5: **قَرْنُ الْمَنَازِلِ... نجد والوں کے لیے ہے۔**

پہلی روایت میں جحفہ کو اہل شام کا میقات بتایا گیا ہے اور اس روایت میں جحفہ کو ”دوسرے راستے والوں کا“ میقات کہا گیا ہے، جس کا مطلب بظاہر یہ ہے کہ اہل مدینہ بھی اگر دوسرے راستے سے یعنی جحفہ کی طرف سے مکہ معظمہ جائیں تو وہ جحفہ سے بھی احرام باندھ سکتے ہیں اور ان کے علاوہ جو دوسرے علاقوں کے لوگ مثلاً اہل شام؛ جحفہ کی طرف سے آئیں وہ بھی جحفہ سے احرام باندھیں۔ بعض شارحین نے ”دوسرے طریقہ والوں سے“ مراد اہل شام ہی لیے ہیں۔

ہندوستان اور پاکستان سے جانے والوں کے لیے میقات ”میللم“ ہے جو جدہ سے پہلے آتا ہے۔ اگر کسی شخص نے میقات سے احرام نہیں باندھا بلکہ بغیر احرام کے میقات سے گزر گیا ہو تو اس صورت میں اس پر دم واجب ہو گا۔ اس شخص پر لازم ہے کہ فوراً واپس کسی میقات پر چلا جائے، وہاں سے احرام باندھ کر مکہ مکرمہ آجائے تو اس طرح کرنے سے اس کے ذمہ سے دم ساقط ہو جائے گا۔

## فصل نمبر 3: احرام

### حدیث نمبر 1:

عَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا أَنَّ رَجُلًا سَأَلَ رَسُولَ اللَّهِ صَلَّى اللَّهُ عَلَيْهِ وَسَلَّمَ: مَا يَلْبَسُ الْمُحْرِمُ مِنَ الثِّيَابِ؟ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: لَا تَلْبَسُوا الْقُمُصَ، وَلَا الْعِمَائِمَ، وَلَا السَّرَاوِيَلَاتِ، وَلَا الْبَرَائِيسَ، وَلَا الْخِفَافَ، إِلَّا أَحَدًا لَا يَجِدُ التَّعْلِينَ، فَلْيَلْبَسِ الْخُفَّيْنِ، وَلْيَقْطَعْهُمَا أَسْفَلَ مِنَ الْكَعْبَيْنِ، وَلَا تَلْبَسُوا مِنَ الثِّيَابِ شَيْئًا مَسَّهُ الرَّعْفَرَانُ وَلَا الْوَرُسُ.

صحیح مسلم: رقم الحدیث 2791

سَأَلَ رَسُولَ اللَّهِ صَلَّى اللَّهُ عَلَيْهِ وَسَلَّمَ رَسُولَ اللَّهِ صَلَّى اللَّهُ عَلَيْهِ وَسَلَّمَ سَمَاعٌ كَيْفَ يَلْبَسُ الْمُحْرِمُ مِمَّا يَلْبَسُ مِنَ الثِّيَابِ؟ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: لَا تَلْبَسُوا الْقُمُصَ، وَلَا الْعِمَائِمَ، وَلَا السَّرَاوِيَلَاتِ، وَلَا الْبَرَائِيسَ، وَلَا الْخِفَافَ، إِلَّا أَحَدًا لَا يَجِدُ التَّعْلِينَ، فَلْيَلْبَسِ الْخُفَّيْنِ، وَلْيَقْطَعْهُمَا أَسْفَلَ مِنَ الْكَعْبَيْنِ، وَلَا تَلْبَسُوا مِنَ الثِّيَابِ شَيْئًا مَسَّهُ الرَّعْفَرَانُ وَلَا الْوَرُسُ.

ترجمہ: حضرت عبد اللہ بن عمر رضی اللہ عنہما سے روایت ہے بیان فرماتے ہیں کہ ایک شخص نے رسول اللہ صلی اللہ علیہ وسلم سے پوچھا کہ مُحْرِم (حج یا عمرہ کا احرام باندھنے والا) کون کون سے کپڑے پہن سکتا ہے؟ رسول اللہ صلی اللہ علیہ وسلم نے فرمایا: نہ تو کرا ت قمیض پہنو اور نہ سر پر عمامہ اور نہ شلوار پاجامہ پہنو اور نہ ٹوپی پہنو اور نہ پاؤں میں موزے

پہنو، البتہ اگر کسی آدمی کے پاس پہننے کے لیے جو تانہ ہو تو وہ موزے پہن لے اور ان کو ٹخنوں کے نیچے سے کاٹ کے جو تاسا بنا لے، ایسا بھی کوئی کپڑا نہ پہنو جس کو زعفران یا ورس لگا ہو۔

### تشریح الحدیث:

اس حدیث مبارک میں محرم کے احرام میں پہننے جانے والے لباس کو بیان کیا گیا ہے۔ محرم کے احرام والے لباس میں یہ چند چیزیں نہیں ہونی چاہئیں:

- 1: قمیض
- 2: شلوار
- 3: پاجامہ
- 4: عمامہ
- 5: موزے
- 6: ہر ایسا کپڑا جس کو زعفران یا کوئی اور خوشبو لگی ہو۔

فائدہ نمبر 1:

احرام باندھنے سے پہلے جسم کو خوشبو لگانا جائز ہے خواہ اس کا اثر بعد میں باقی بھی رہے۔ البتہ احرام کی چادروں کو خوشبو لگانے کے بارے میں یہ تفصیل ہے کہ اگر ایسی خوشبو لگائی جائے جس کا عین (جسم اور جُثہ) بعد میں بھی باقی رہے تو جائز نہیں ہاں ایسی خوشبو جس کا عین بعد میں باقی نہ رہے بلکہ محض اس کی مہک ہی باقی رہے تو وہ جائز ہے۔

فائدہ نمبر 2:

اس حدیث میں قمیض، شلوار، عمامہ وغیرہ صرف ان چند کپڑوں کا نام لیا ہے جن کا اس وقت رواج تھا یہی حکم ان تمام کپڑوں کا ہے جو مختلف زمانوں میں اور مختلف قوموں اور ملکوں میں ان مقاصد کے لیے استعمال ہوتے ہیں یا آئندہ استعمال ہوں گے جن مقاصد کے لیے قمیض، شلوار، عمامہ وغیرہ استعمال ہوتے تھے لہذا یہ سب ناجائز ہوں گے۔

## حدیث نمبر 2:

عَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا أَنَّهُ سَمِعَ رَسُولَ اللَّهِ صَلَّى اللَّهُ عَلَيْهِ وَسَلَّمَ نَهَى النِّسَاءَ فِي إِحْرَامِهِنَّ عَنِ الْقَفَازِينَ وَالنِّقَابِ، وَمَا مَسَّ الْوَرُسُ وَالزُّعْفَرَانُ مِنَ الثِّيَابِ، وَلَتَلْبَسُ بَعْدَ ذَلِكَ مَا أَحَبَّتْ مِنَ الْوَانِ الثِّيَابِ مُعْصَفَرًا أَوْ خَزًّا أَوْ حُلِيًّا أَوْ سَرَاوِيلَ أَوْ قَبِيصًا أَوْ خُفًّا.

سنن ابی داؤد: رقم الحدیث 1827

نہی اس نے روکا النِّسَاءَ عورتوں کو فی إِحْرَامِهِنَّ ان کی احرام کی حالت میں عَنِ الْقَفَازِينَ دستانے پہننے سے النِّقَابِ نقاب مَسَّ جس کو لگا ہوا ہو الْوَرُسُ ورس الزُّعْفَرَانُ زعفران مِنَ الثِّيَابِ کپڑوں میں سے وَلَتَلْبَسُ اور پہن سکتی ہے بَعْدَ ذَلِكَ اس کے بعد مَا أَحَبَّتْ جو پسند کرے مِنَ الْوَانِ الثِّيَابِ رنگدار کپڑوں میں مُعْصَفَرًا زرد رنگ والے خَزًّا ریشمی کپڑے حُلِيًّا زیور سَرَاوِيلَ شلوار أَوْ ياقبِيصًا قمیص أَوْ ياقبِيصًا موزہ

ترجمہ: حضرت عبد اللہ بن عمر رضی اللہ عنہما سے مروی ہے کہ میں نے رسول اللہ صلی اللہ علیہ وسلم سے سنا آپ صلی اللہ علیہ وسلم نے عورتوں کو احرام کی حالت میں دستانے پہننے اور چہرے پر نقاب ڈالنے اور ان کپڑوں کے استعمال سے جن کو زعفران یا ورس لگی ہو منع فرمایا۔ ہاں البتہ ان کے علاوہ جو رنگین کپڑے وہ چاہیں پہن سکتی ہیں جیسے زرد رنگ والے کپڑے یا ریشمی کپڑے۔ اسی طرح وہ چاہیں تو زیور بھی پہن سکتی ہیں اور شلوار اور قمیص اور موزے بھی پہن سکتی ہیں۔

## تشریح الحدیث:

اس حدیث مبارک میں خواتین کا احرام بیان کیا گیا ہے، خواتین سلے ہوئے کپڑے پہن سکتی ہیں، قمیص، شلوار وغیرہ سلے ہوئے کپڑے پہننے کی ممانعت صرف مردوں کو ہے، عورتوں کو پردہ کی وجہ سے ان سب کپڑوں کے استعمال کی اجازت ہے عورت کے لیے ایسا نقاب کرنا ممنوع ہے جس میں کپڑا اس کے چہرے کو لگے۔ اس کے لیے بازار سے ہیٹ (کیپ) نما نقاب مل جاتا ہے جس میں پردہ بھی قائم رہتا ہے اور کپڑا چہرے کو بھی نہیں چھوتا۔

اس حدیث میں عورت کو دستانے پہننے سے منع کیا گیا ہے۔ اس منع سے مراد خلاف اولیٰ ہے یعنی بہتر یہ ہے کہ دستانے بھی نہ پہننے لیکن اگر کوئی عورت دستانے پہن لے تو گناہ نہیں۔

## فصل نمبر 4: تلبیہ

### حدیث نمبر 1:

عَنِ ابْنِ عُمَرَ رَضِيَ اللَّهُ عَنْهُمَا، أَنَّ تَلْبِيَةَ النَّبِيِّ صَلَّى اللَّهُ عَلَيْهِ وَسَلَّمَ كَانَتْ: لَبَّيْكَ اللَّهُمَّ لَبَّيْكَ، لَبَّيْكَ لَا شَرِيكَ لَكَ لَبَّيْكَ، إِنَّ الْحَمْدَ وَالنِّعْمَةَ لَكَ وَالْمُلْكَ، لَا شَرِيكَ لَكَ.

سنن الترمذی: رقم الحدیث 825

اَنَّ بے شک تَلْبِيَةَ تلبیہ پڑھنا النَّبِيِّ صَلَّى اللَّهُ عَلَيْهِ وَسَلَّمَ نبی اکرم صلی اللہ علیہ وسلم

ترجمہ: حضرت عبد اللہ بن عمر رضی اللہ عنہما سے روایت ہے کہ رسول اللہ صلی اللہ علیہ وسلم کا تلبیہ یہ تھا، (آپ صلی اللہ علیہ وسلم اس طرح تلبیہ پڑھتے تھے):

لَبَّيْكَ اللَّهُمَّ لَبَّيْكَ، لَبَّيْكَ لَا شَرِيكَ لَكَ لَبَّيْكَ، إِنَّ الْحَمْدَ وَالنِّعْمَةَ لَكَ وَالْمُلْكَ، لَا شَرِيكَ لَكَ.

### حدیث نمبر 2:

عَنْ خَلَادِ بْنِ السَّائِبِ عَنْ أَبِيهِ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ: أَتَانِي جِبْرَائِيلُ، فَأَمَرَنِي أَنْ أَمُرَ أَصْحَابِي أَنْ يَزْفَعُوا أَصْوَاتَهُمْ بِالْإِهْلَالِ.

سنن ابن ماجہ: رقم الحدیث 2922

اَتَانِي میرے پاس آئے فَأَمَرَنِي مجھے حکم دیا أَنْ أَمُرَ یہ کہ میں حکم دوں أَصْحَابِي میرے ساتھی أَنْ يَزْفَعُوا أَصْوَاتَهُمْ یہ کہ وہ اپنی آوازوں کو بلند کریں بِالْإِهْلَالِ تلبیہ پڑھتے ہوئے

ترجمہ: حضرت خلاد بن سائب رحمہ اللہ تابعی اپنے والد سائب بن خلاد انصاری رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے فرمایا: میرے پاس حضرت جبرائیل علیہ السلام آئے اور انہوں نے اللہ تعالیٰ کی طرف سے مجھے حکم پہنچایا کہ میں اپنے صحابہ کرام کو حکم دوں کہ تلبیہ بلند آواز سے پڑھیں۔

### تشریح الحدیث:

ان دونوں روایتوں میں تلبیہ پڑھنے کا ذکر ہے۔ اس لیے حجاج اور عمرہ کرنے والے حضرات و خواتین کو

ذوق و شوق سے تلبیہ کا اہتمام کرنا چاہیے جس حد تک ممکن ہو اس کی کثرت کی جائے۔  
تلبیہ کے الفاظ کا ترجمہ یہ ہے:

میں حاضر ہوں اے اللہ! تیرے حضور حاضر ہوں، حاضر ہوں، تیرا کوئی شریک ساتھی نہیں، میں تیرے حضور حاضر ہوں، ساری حمد و ستائش تیرے ہی شایانِ شان ہے اور ساری نعمتیں تیری ہی ہیں، اور ساری کائنات میں فرماں روائی بھی بس تیری ہی ہے، تیرا کوئی شریک نہیں۔

## فصل نمبر 5: وقوفِ عرفہ

### حدیث نمبر 1:

عَنْ عَائِشَةَ رَضِيَ اللَّهُ عَنْهَا قَالَتْ: كَانَتْ قُرَيْشٌ تَقِفُ بِالْمُزْدَلِفَةِ وَيُسَمُّونَ الْحُمْسَ وَسَائِرَ الْعَرَبِ تَقِفُ بِعَرَفَةَ فَأَمَرَ اللَّهُ تَبَارَكَ وَتَعَالَى نَبِيَّهُ صَلَّى اللَّهُ عَلَيْهِ وَسَلَّمَ أَنْ يَقِفَ بِعَرَفَةَ ثُمَّ يَدْفَعُ مِنْهَا. فَأَنْزَلَ اللَّهُ عَزَّ وَجَلَّ: ﴿ثُمَّ أَفِيضُوا مِنْ حَيْثُ أَفَاضَ النَّاسُ﴾

سنن النسائي: رقم الحديث 3015

تَقِفُ ٹھہرتے تھے بِالْمُزْدَلِفَةِ مزدلفہ میں يُسَمُّونَ وہ نام رکھا کرتے تھے الْحُمْسَ شجاع سَائِرَ الْعَرَبِ عرب کے سارے لوگ تَقِفُ ٹھہرتے تھے بِعَرَفَةَ عرفہ میں فَأَمَرَ اللَّهُ تَعَالَى اللہ تعالیٰ نے حکم دیا نَبِيَّهُ صَلَّى اللَّهُ عَلَيْهِ وَسَلَّمَ اپنے نبی صلی اللہ علیہ وسلم کو أَنْ يَقِفَ یہ کہ وہ ٹھہریں بِعَرَفَةَ عرفہ میں ثُمَّ پھر يَدْفَعُ مِنْهَا وہاں سے لوٹیں فَأَنْزَلَ اللَّهُ پس اللہ نے اتارا أَفِيضُوا تم لوٹو مِنْ حَيْثُ جس جگہ سے أَفَاضَ النَّاسُ لوگ لوٹتے ہیں

ترجمہ: ام المؤمنین سیدہ عائشہ صدیقہ رضی اللہ عنہا کہتی ہیں کہ قریش مزدلفہ میں ہی ٹھہرتے تھے اور لوگ انہیں بہادر و شجاع کہتے تھے جب کہ سارے عرب کے لوگ عرفات میں ٹھہرتے تھے۔ (جب اسلام آیا تو) اللہ تعالیٰ نے اپنے نبی کریم صلی اللہ علیہ وسلم کو حکم دیا کہ وہ عرفات میں ٹھہریں پھر وہاں سے (مزدلفہ) لوٹیں۔ اللہ تعالیٰ نے آیت اتاری: ثُمَّ أَفِيضُوا مِنْ حَيْثُ أَفَاضَ النَّاسُ کہ پھر تم وہیں سے ہو کر واپس آیا کرو جہاں سے دوسرے لوگ واپس آتے ہیں۔

## تشریح الحدیث:

حج کے ارکان میں سے ایک اہم رکن وقوفِ عرفہ ہے جس میں حجاج کرام کو نویں ذی الحجہ کو میدانِ عرفات میں جانا ضروری ہوتا ہے۔ اس حدیث مبارک میں مشرکین کی قباحت کو بیان کیا گیا ہے کہ وہ مزدلفہ سے واپس مکہ آجاتے اور عرفات میں نہیں جاتے تھے حالانکہ وقوفِ عرفہ پر حج کا دار و مدار ہے۔ تو انہیں حکم دیا جا رہا ہے کہ جہاں سے لوگ واپس لوٹتے ہیں یعنی میدانِ عرفات سے تمہیں بھی وہیں سے واپس لوٹنا چاہیے۔ یہی حکم قرآن کریم میں بھی مذکور ہے:

ثُمَّ أَفِيضُوا مِنْ حَيْثُ أَفَاضَ النَّاسُ وَاسْتَغْفِرُوا اللَّهَ إِنَّ اللَّهَ غَفُورٌ رَحِيمٌ

البقرة: 199

ترجمہ: پھر تم وہیں سے واپس آیا کرو جہاں سے دوسرے لوگ واپس آتے ہیں، اور اللہ تعالیٰ سے بخشش مانگا کرو، یقیناً اللہ تعالیٰ غفور و رحیم ہے۔

## حدیث نمبر 2:

عَنْ عَطَاءٍ رَحِمَهُ اللَّهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: مَنْ أَدْرَكَ عَرَفَةَ قَبْلَ أَنْ يَطْلُعَ الْفَجْرُ فَقَدْ أَدْرَكَ الْحَجَّ، وَمَنْ فَاتَتْهُ عَرَفَةُ فَاتَتْهُ الْحَجُّ.

مصنف ابن ابی شیبہ: رقم الحدیث 13851

مَنْ جس شخص نے **أَدْرَكَ** پالیا **عَرَفَةَ** عرفہ کو **قَبْلَ أَنْ يَطْلُعَ الْفَجْرُ** فجر کے طلوع ہونے سے پہلے **فَقَدْ** پس تحقیق **أَدْرَكَ الْحَجَّ** اس نے حج کو پالیا اور مَنْ جس شخص سے **فَاتَتْهُ عَرَفَةُ** عرفہ فوت ہو گیا **فَاتَتْهُ الْحَجُّ** اس سے حج فوت ہو گیا

ترجمہ: حضرت عطاء رحمہ اللہ سے روایت ہے کہ نبی اکرم صلی اللہ علیہ وسلم نے فرمایا: جو آدمی صبح صادق سے پہلے عرفات میں پہنچ جائے تو اس کا حج ہو گیا اور جس سے وقوفِ عرفہ رہ گیا اس کا حج نہیں ہوا۔

## تشریح الحدیث:

نویں ذی الحجہ کو میدانِ عرفات میں حجاج کا ٹھہرنا ”وقوفِ عرفہ“ کہلاتا ہے۔ یہ حج کا سب سے اہم ترین رکن

ہے۔ اگر یہ ایک لحظہ کے لیے بھی نصیب ہو گیا تو حج ادا ہو گیا اور اگر کسی وجہ سے حاجی 9 ذی الحجہ کے دن اور اس کے بعد والی رات کے کسی حصے میں بھی عرفات میں نہ پہنچ سکا تو اس کا حج فوت ہو گیا۔ چونکہ وقوفِ عرفات پر حج کا دار و مدار ہے اس لیے اس میں اتنی وسعت رکھی گئی ہے کہ اگر کوئی آدمی نویں ذی الحجہ کے دن میں عرفات نہ پہنچ سکے جو وقوف کا اصلی وقت ہے بلکہ اگلی رات کے کسی حصے میں بھی طلوعِ فجر سے پہلے پہلے وہاں پہنچ جائے تو اس کا وقوف ادا ہو جائے گا اور وہ حج سے محروم نہ سمجھا جائے گا۔

فائدہ: وقوفِ عرفہ کا وقت زوال کے بعد شروع ہو جاتا ہے، اس لیے زوال کے بعد وقوف شروع کریں۔ اللہ تعالیٰ کی طرف متوجہ رہیں۔ وقوف کھڑے ہو کر کرنا مستحب ہے اور بیٹھ کر کرنا جائز ہے۔ عرفات میں ہی ظہر اور عصر کی نماز پڑھی جاتی ہے۔

## فصل نمبر 6: رمی جمرات

### حدیث نمبر 1:

عَنْ سَالِمٍ عَنِ ابْنِ عُمَرَ رَضِيَ اللَّهُ عَنْهُمَا أَنَّهُ كَانَ يَزِي الْجَمْرَةَ الدُّنْيَا بِسَبْعِ حَصِيَّاتٍ، يُكَبِّرُ عَلَى إِثْرِ كُلِّ حَصَاةٍ، ثُمَّ يَتَقَدَّمُ حَتَّى يُسْهَلَ، فَيَقُومُ مُسْتَقْبِلَ الْقِبْلَةِ، فَيَقُومُ طَوِيلًا، وَيَدْعُو وَيَرْفَعُ يَدَيْهِ، ثُمَّ يَزِي الْوُسْطَى، ثُمَّ يَأْخُذُ ذَاتَ الشِّمَالِ فَيَسْتَهَلُّ، وَيَقُومُ مُسْتَقْبِلَ الْقِبْلَةِ فَيَقُومُ طَوِيلًا، وَيَدْعُو وَيَرْفَعُ يَدَيْهِ، وَيَقُومُ طَوِيلًا، ثُمَّ يَزِي جَمْرَةَ ذَاتِ الْعَقَبَةِ مِنْ بَطْنِ الْوَادِي، وَلَا يَقِفُ عِنْدَهَا، ثُمَّ يَنْصَرِفُ، فَيَقُولُ هَكَذَا رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ يَفْعَلُهُ.

صحیح البخاری: رقم الحدیث 1751

كَانَ يَزِي الْجَمْرَةَ جَمْرَهُ كُنْكَرِي مَارْتِ بِسَبْعِ حَصِيَّاتٍ سَاتِ كُنْكَرِيَا يُكَبِّرُ تَكْبِيرِ كَهْتِ تَحْتِ عَلٰى اِثْرِ كُلِّ حَصَاةٍ هَرِ كُنْكَرِي كِ بَعْدِ يَتَقَدَّمُ اَكْغِ هَوْتِ يُسْهَلُ نَزْمِ هَمَوَارِ زَمِينَ مِیْنِ چَلِے جَاتِے فَيَقُومُ پَسِ وَه كَهْرُے هَوْتِ مُسْتَقْبِلَ الْقِبْلَةِ قَبْلَهُ رُو هُو كَرِ فَيَقُومُ طَوِيلًا كَانِي وَتِ كَهْرُے رَهْتِ وَ اَوْرِ يَدْعُو دَعَا كَرْتِ وَ اَوْرِ يَرْفَعُ يَدَيْهِ اِپْنِ هَاتْهَوں كُو اُٹْهَاتِے ثُمَّ پْهَرِ يَزِي كُنْكَرِيَا مَارْتِ الْوُسْطَى دَر مِیَانِ وَاَلِے جَمْرَهُ كُو ثُمَّ پْهَرِ يَأْخُذُ ذَاتَ الشِّمَالِ بَايَسِ جَانِبِ هُو جَاتِے فَيَسْتَهَلُّ پَسِ نَزْمِ هَمَوَارِ زَمِينَ مِیْنِ چَلِے جَاتِے يَقُومُ كَهْرُے هُو جَاتِے مُسْتَقْبِلَ الْقِبْلَةِ قَبْلَهُ



روہو کر **فَيَقْفُومُ طَوِيلًا** کافی دیر کھڑے رہتے **يَدْعُو** دعا کرتے **بِزَفْعِ يَدَيْهِ** اپنے دونوں ہاتھ اٹھاتے **طَوِيلًا** کافی دیر **جَمْرَةَ ذَاتِ الْعَقْبَةِ** جمرہ ذات العقبة کو **مِنْ بَطْنِ الْوَادِي** بطن وادی سے **وَ** اور **لَا يَقِفُ عِنْدَهَا** اس کے پاس کھڑے نہ ہوتے **ثُمَّ** پھر **يَنْصَرِفُ** لوٹ جاتے **كَذَا** اسی طرح **رَأَيْتُ** میں نے دیکھا **يَفْعَلُهُ** وہ کرتے تھے

ترجمہ: حضرت سالم بن عبد اللہ رحمہ اللہ اپنے والد ماجد حضرت عبد اللہ بن عمر رضی اللہ عنہما کے متعلق بیان کرتے ہیں کہ رمی جمرات کے بارے میں ان کا معمول یہ تھا کہ وہ پہلے جمرہ پر سات کنکریاں مارتے اور ہر کنکری پر اللہ اکبر کہتے۔ اس کے بعد آگے نرم ہموار زمین میں اتر کر قبلہ رخ کھڑے ہوتے اور ہاتھ اٹھا کہ دعا مانگتے پھر درمیان والے جمرہ پر بھی اسی طرح سات کنکریاں مارتے اور ہر کنکری پر تکبیر کہتے۔ پھر بائیں جانب نشیب میں اتر کر قبلہ رخ کھڑے ہوتے اور دیر تک کھڑے رہتے اور ہاتھ اٹھا کہ دعا مانگتے پھر آخری جمرہ ذات العقبة پر بطن وادی سے سات کنکریاں مارتے اور ساتھ اللہ اکبر کہتے اور اس جمرہ کے پاس کھڑے نہ ہوتے بلکہ واپس ہو جاتے اور ساتھ یہ بھی بتاتے تھے کہ میں نے نبی اکرم صلی اللہ علیہ وسلم کو اسی طرح کرتے ہوئے دیکھا ہے۔

### تشریح الحدیث:

حج کے واجبات میں سے ایک واجب تینوں جمرات کی رمی کرنا ہے۔ پہلے جمرہ اولیٰ کی، پھر جمرہ وسطیٰ کی اور آخر میں جمرہ عقبہ کی۔ تو اس حدیث مبارک میں حضرت عبد اللہ بن عمر رضی اللہ عنہما نبی اکرم صلی اللہ علیہ وسلم کا تینوں جمرات کی رمی کرنے میں عمل مبارک بیان فرما رہے ہیں۔ اس لیے مسنون یہ ہے کہ جب جمرہ اولیٰ کی رمی سے فارغ ہو جائیں تو ذرا آگے بڑھ کر قبلہ رخ کھڑے ہوں اور ہاتھ اٹھا کر دعا کریں۔ اس کے بعد جمرہ وسطیٰ کی رمی کریں اور اسی طرح ذرا آگے بڑھ کر قبلہ رخ کھڑے ہو کر ہاتھ اٹھا کر دعا کریں۔ اس کے بعد جمرہ عقبہ پر جائیں اور رمی کریں لیکن اس رمی کے بعد وہاں دعا کے لیے نہ ٹھہریں بلکہ بغیر دعا مانگے واپس اپنے مقام پر آجائیں۔

### حدیث نمبر 2:

عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ أَنَّهُ أَنْتَهَى إِلَى الْجَمْرَةِ الْكُبْرَى جَعَلَ الْبَيْتَ عَنْ يَسَارِهِ وَمِنِّي عَنْ يَمِينِهِ وَرَفِي بِسَبْعٍ وَقَالَ هَكَذَا رَمَى الَّذِي أَنْزَلَتْ عَلَيْهِ سُورَةُ الْبَقَرَةِ صَلَّى اللَّهُ عَلَيْهِ وَسَلَّمَ.

صحیح البخاری: رقم الحدیث 1748

أَنَّهُ بَيْنَكَ وَانْتَهَى بِنَجْحٍ إِلَى الْجُمْرَةِ الْكُبْرَى جمرہ کبریٰ کے پاس جَعَلَ رُكْحًا الْبَيْتِ بَيْتَ اللَّهِ كَوْعَنْ يَسَارِهِ ان کی بائیں جانب وَاورْمَنَى مَنِ عَنِ يَمِينِهِ ان کے دائیں جانب وَاورْمَلَى اس نے کنکریاں ماریں بِسَبْعِ سَاتٍ وَاور قَالَ فرمایا هَكَذَا اسی طرح رُمَى کی اَلَّذِي اس ذات نے اُنْزِلَتْ نازل کی گئی عَلَيْهِ جس پر سُورَةُ الْبَقَرَةِ سورة البقرہ

ترجمہ: حضرت عبد اللہ بن مسعود رضی اللہ عنہ سے روایت ہے کہ وہ رمی کے لیے جمرہ کبریٰ کے پاس پہنچے، پھر اس طرح اس کی طرف رخ کر کے کھڑے ہوئے کہ بیت اللہ یعنی مکہ ان کے بائیں جانب تھا اور منیٰ دائیں جانب اور جمرہ پر انہوں نے سات کنکریاں ماریں۔ اس کے بعد فرمایا کہ اسی طرح رمی کی تھی اس ذات نے جس پر سورہ بقرہ نازل ہوئی تھی یعنی آپ صلی اللہ علیہ وسلم نے۔

### تشریح الحدیث:

اس حدیث مبارک میں بھی حضرت عبد اللہ بن مسعود رضی اللہ عنہ نے رسول اللہ صلی اللہ علیہ وسلم کے رمی کرنے کے طریقے کو بیان کیا ہے۔ ساتھ بطور تاکید کے فرمایا کہ اس مقدس ذات نے جن پر سورہ بقرہ نازل ہوئی تھی اس طرح رمی کی تھی۔ مراد یہ تھا کہ سورہ البقرہ جس میں حج کے احکام اور مناسک کا بیان ہے وہ جس نبی پر نازل ہوئی انہوں نے اس طرح رمی کی تھی تو میں انہی کی سنت پر کامل طریقے سے عمل کر رہا ہوں۔

## فصل نمبر 7: حلق یا قصر

### حدیث نمبر 1:

عَنْ يَحْيَى بْنِ حُصَيْنٍ رَحِمَهُ اللَّهُ عَنْ جَدَّتِهِ: أَنَّهَا سَمِعَتِ النَّبِيَّ صَلَّى اللَّهُ عَلَيْهِ وَسَلَّمَ فِي حَجَّةِ الْوُدَاعِ دَعَا لِمُحَلِّقِينَ ثَلَاثًا وَلِلْمُقَصِّرِينَ مَرَّةً.

صحیح مسلم: رقم الحدیث 3150

سَبْعُتْ میں نے سَادَعَا دعا کی لِمُحَلِّقِينَ سر منڈانے والوں کے لیے ثَلَاثًا تین مرتبہ وَاور لِمُقَصِّرِينَ بال کٹوانے والوں کے لیے مَرَّةً ایک مرتبہ

ترجمہ: حضرت یحییٰ بن حصین رحمہ اللہ اپنی دادی محترمہ سے نقل کرتے ہیں کہ انھوں نے حجۃ الوداع کے موقع پر نبی صلی اللہ علیہ وسلم سے سنا، آپ صلی اللہ علیہ وسلم نے سر منڈانے والوں کے لیے تین مرتبہ اور بال کتروانے والوں کے لیے ایک مرتبہ دعا کی ہے۔

### تشریح الحدیث:

”حلق“ کہتے ہیں سر کے سارے بال منڈوانے کو اور ”قصر“ کہتے ہیں لمبے بالوں کو انگلی کے پورے کے برابر کاٹنے کو۔ اس حدیث مبارک میں آپ صلی اللہ علیہ وسلم نے حلق کرانے والوں کے لیے تین مرتبہ دعا فرمائی اور بال کتروانے والوں کے لیے ایک مرتبہ۔ اس سے حلق کی افضلیت سمجھ آتی ہے۔ اس لیے فقہاء کرام فرماتے ہیں کہ حلق کروانا افضل اور قصر کروانا جائز ہے۔

فائدہ نمبر 1: عورتوں کے لیے حکم یہ ہے کہ وہ تمام بال ایک جگہ جمع کر کے انگلی کے پورے کے برابر کاٹ لیں۔ ہر ہر بال کو کاٹیں، صرف آخر میں لٹکے ہوئے بالوں کو کاٹنے پر اکتفا نہ کریں۔

فائدہ نمبر 2: عمرہ میں جب صفا و مروہ کی سعی کے لیے جائے تو اس کے بعد حلق یا قصر کروایا جاتا ہے اور حج میں جب 10 ذوالحجہ کو جمرہ عقبہ کی رمی کر لیں اور اس کے بعد قربانی (جس کا حکم متمتع اور قارن کو ہے) کر لیں تو حلق یا قصر کر لیا جائے۔

### حدیث نمبر 2:

عَنْ أَنَسِ بْنِ مَالِكٍ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ رَفَى جِمْرَةَ الْعَقَبَةِ يَوْمَ النَّحْرِ، ثُمَّ رَجَعَ إِلَى مَنْزِلِهِ بَيْتِي، فَدَعَا بِذَبْحٍ فَذَبَحَ ثُمَّ دَعَا بِالْحَلَّاقِ، فَأَخَذَ بِشِقِّ رَأْسِهِ الْأَيْمَنِ فَحَلَقَهُ، فَجَعَلَ يَقْسِمُ بَيْنَ مَنْ يَلْبِيهِ الشَّعْرَةَ وَالشَّعْرَتَيْنِ، ثُمَّ أَخَذَ بِشِقِّ رَأْسِهِ الْأَيْسَرِ فَحَلَقَهُ ثُمَّ قَالَ: هَذَا هُنَا أَبُو طَلْحَةَ؟ فَدَفَعَهُ إِلَى أَبِي طَلْحَةَ.

سنن ابی داؤد: رقم الحدیث 1981

رفی رمی کی جِمْرَةَ الْعَقَبَةِ جمرہ عقبہ کی یَوْمَ النَّحْرِ قربانی والے دن ثُمَّ پھر رَجَعَ لُوْطُ إِلَى مَنْزِلِهِ اپنی رہائش گاہ کی طرف بَيْتِي منی میں فدَعَا پس منگوایا بِذَبْحٍ اپنی ہدی کو فَذَبَحَ پس ذبح کیا ثُمَّ پھر دَعَا بلایا بِالْحَلَّاقِ

سر مونڈنے والے کو فَأَخَذَ بَالِ كَالْتِ شِقِّ رَأْسِهِ الْأَيْمَنِ سر کے دائیں جانب والا حصہ فَحَلَقَهُ اس کو مونڈا  
فَجَعَلَ پس شروع ہوئے يَقْسِمُ تقسیم کرتے بَيْنَ درمیان مَنْ يَلِيهِ جو ان کے قریب تھے الشَّعْرَةَ ایک بال و  
اور الشَّعْرَتَيْنِ دودو بال بِشِقِّ رَأْسِهِ الْأَيْسَرِ سر کے بائیں جانب والے حصے کو فَحَلَقَهُ پس اس کو مونڈا ثُمَّ پھر  
قَالَ فرمایا هُنَا يِهَاهُ هُنَا ہیں فَدَفَعَهُ پس ان کو دے دیے

ترجمہ: حضرت انس بن مالک رضی اللہ عنہ سے روایت ہے کہ رسول اللہ صلی اللہ علیہ وسلم نے قربانی والے دن  
جرہ عقبہ کی رمی کی، پھر آپ منیٰ میں اپنی قیام گاہ میں تشریف لے گئے پھر قربانی کے جانور منگو کر انہیں ذبح کیا۔  
اس کے بعد سر مونڈنے والے کو بلایا۔ اس نے آپ صلی اللہ علیہ وسلم کے سر کے داہنے حصے کو پکڑا اور بال  
مونڈے۔ پھر ایک ایک دودو بال (بطور تبرک کے) ان لوگوں (صحابہ کرام رضی اللہ عنہم) میں تقسیم کیے جو آپ  
کے قریب بیٹھے ہوئے تھے۔ پھر اس (حلاق) نے آپ صلی اللہ علیہ وسلم کے سر کے بائیں حصے کو پکڑا اور بال  
مونڈے اور آپ صلی اللہ علیہ وسلم نے (استفہامیہ انداز میں) فرمایا: ”ابو طلحہ یہاں ہیں؟“ اور وہ سب بال ابو طلحہ کو  
دے دیے۔

### تشریح الحدیث:

اس حدیث مبارک سے یہ بات معلوم ہوتی ہے کہ حلق یا قصر کرانے میں دائیں طرف سے ابتداء کرنا سنت  
ہے۔ نیز یہ کہ دائیں طرف میں منڈوانے والے کا اعتبار ہے کہ وہ اپنے سر کو دائیں طرف سے منڈوانا شروع کرے۔  
فائدہ نمبر 1: نبی اکرم صلی اللہ علیہ وسلم کے اس حلاق (سر مونڈنے والے) کا نام حضرت معمر بن عبد اللہ  
رضی اللہ عنہ تھا۔

فائدہ نمبر 2: آپ صلی اللہ علیہ وسلم نے اپنے بال حضرت ابو طلحہ انصاری رضی اللہ عنہ کو دیے اور فرمایا کہ یہ  
بال لوگوں میں تقسیم کر دو۔ اس سے جہاں نبوت کے بالوں کی قدر و قیمت کا اندازہ ہوتا ہے وہیں یہ بھی معلوم ہوتا  
ہے کہ کسی عظیم شخصیت کی جانب سے کوئی چیز ملے تو اسے اپنی سعادت سمجھتے ہوئے لے لینا چاہیے۔

فائدہ نمبر 3: اس حدیث سے تبرکات کا ثبوت بھی ہوتا ہے کہ صحابہ کرام رضی اللہ عنہم نے وہ بال اپنے پاس  
محفوظ کر لیے۔

## فصل نمبر 8: طواف کرنا

### حدیث نمبر 1:

عَنْ عَائِشَةَ وَابْنِ عَبَّاسٍ رَضِيَ اللَّهُ عَنْهُمَا أَنَّ النَّبِيَّ صَلَّى اللَّهُ عَلَيْهِ وَسَلَّمَ أَخَّرَ طَوَافَ الزِّيَارَةِ إِلَى اللَّيْلِ.  
سنن ابن ماجه: رقم الحديث 3059

أَخَّرَ مَوْخِرًا طَوَافَ الزِّيَارَةِ طَوَافَ زِيَارَتِ كُوَيْلِ اللَّيْلِ رَاتٍ تَك

ترجمہ: حضرت عائشہ صدیقہ رضی اللہ عنہا اور حضرت ابن عباس رضی اللہ عنہما سے روایت ہے کہ نبی اکرم صلی اللہ علیہ وسلم نے طواف زیارت کو دسویں ذی الحجہ کی رات تک موخر کیا۔

### تشریح الحدیث:

ارکان حج میں ایک اہم رکن طواف ہے۔ طواف کہتے ہیں بیت اللہ کے ارد گرد مخصوص طریقے سے چکر لگانا۔ طواف تین طرح کے ہوتے ہیں:

- 1- طوافِ قدوم: بیت اللہ میں پہنچنے پر پہلا طواف کرنا "طوافِ قدوم" کہلاتا ہے یہ طواف کرنا سنت ہے۔
- 2- طوافِ زیارت: حج کا وہ طواف جو حلق یا قصر کے بعد 10 ذوالحجہ سے لے کر 12 ذوالحجہ تک غروبِ آفتاب سے پہلے کرنا ضروری ہوتا ہے "طوافِ زیارت" کہلاتا ہے یہ طواف کرنا فرض ہے۔
- 3- طوافِ وداع: بیت اللہ سے واپسی کے موقع پر جو طواف کیا جاتا ہے وہ "طوافِ وداع" کہلاتا ہے یہ طواف کرنا واجب ہے۔

اس حدیث مبارک کا مطلب یہ ہے کہ طواف زیارت کے لیے افضل دن یوم النحر یعنی دس ذوالحجہ کا دن ہے لیکن رسول اللہ صلی اللہ علیہ وسلم نے اجازت دی ہے کہ اس دن کے ختم ہونے کے بعد رات کو بھی طواف زیارت کیا جاسکتا ہے اور اس لیے 11 اور 12 ذوالحجہ کو کرنا بھی جائز ہے۔

### حدیث نمبر 2:

عَنْ عَائِشَةَ رَضِيَ اللَّهُ عَنْهَا قَالَتْ: أَحْرَمْتُ مِنَ التَّنْعِيمِ بِعُمْرَةٍ فَدَخَلْتُ فَفَضَّيْتُ عُمْرَتِي وَانْتَهَرْتَنِي

رَسُولُ اللَّهِ صَلَّى اللَّهُ عَلَيْهِ وَسَلَّمَ بِالْأَبْطَحِ حَتَّى فَرَعْتُ، وَأَمَرَ النَّاسَ بِالرَّحِيلِ قَالَتْ: وَأَتَى رَسُولُ اللَّهِ صَلَّى اللَّهُ عَلَيْهِ وَسَلَّمَ الْبَيْتَ فَطَافَ بِهِ ثُمَّ خَرَجَ.

سنن ابی داؤد: رقم الحدیث 2005

أَحْرَمْتُ میں نے احرام باندھا مِنَ التَّنْعِيمِ مقام تنعیم سے بِعُمْرَةٍ عمرہ کا فَدَخَلْتُ میں داخل ہوئی فَكَقَضَيْتُ عُمْرَتِي میں نے عمرہ کے ارکان ادا کیے وَانْتَظَرَنِي رَسُولُ اللَّهِ صَلَّى اللَّهُ عَلَيْهِ وَسَلَّمَ رسول اللہ صلی اللہ علیہ وسلم نے میرا انتظار کیا بِالْأَبْطَحِ مقام ابطح میں حَتَّى یہاں تک کہ فَرَعْتُ میں عمرہ سے فارغ ہوئی وَ اور أَمَرَ حکم دیا النَّاسَ لوگ بِالرَّحِيلِ جانے کا قَالَتْ حضرت عائشہ فرماتی ہیں وَ اور أَتَى وہ آئے الْبَيْتِ بیت اللہ فَطَافَ بِهِ پس اس کا طواف کیا ثُمَّ پھر خَرَجَ نکلے

ترجمہ: حضرت عائشہ صدیقہ رضی اللہ عنہا سے روایت ہے کہ میں نے مقام تنعیم جا کر عمرہ کا احرام باندھا اور عمرہ کے ارکان ادا کیے اور رسول اللہ صلی اللہ علیہ وسلم نے مقام ”ابطح“ میں میرا انتظار فرمایا۔ جب میں عمرہ سے فارغ ہو چکی تو آپ نے لوگوں کو جانے کا حکم فرمایا اور آپ طواف وداع کے لیے بیت اللہ کے پاس آئے اور طواف کیا اور اس کے بعد نکل پڑے۔

### تشریح الحدیث:

اس حدیث مبارک میں طواف وداع کا ذکر ہے کہ جب حاجی وطن واپسی کا یا مدینہ منورہ جانے کا ارادہ کرے تو طواف وداع کر لے۔ جیسا کہ اس واقعہ میں ہے کہ جب ام المومنین حضرت عائشہ صدیقہ رضی اللہ عنہا عمرہ سے فارغ ہو کے آئیں تو آپ صلی اللہ علیہ وسلم نے قافلے کو روانہ ہونے کا حکم فرمایا اور یہ قافلہ ابطح سے مسجد حرام آیا آپ علیہ السلام اور آپ کے صحابہ کرام رضوان اللہ علیہم اجمعین نے طواف وداع کیا اور پھر مدینہ منورہ کے لیے روانہ ہو گئے۔

”ابطح“ ایک جگہ کا نام ہے جو منیٰ اور مکہ کے درمیان ہے۔

## فصل نمبر 9: صفا اور مروہ کی سعی

### حدیث نمبر 1:

عَنْ كَثِيرِ بْنِ جُهَّانَ، أَنَّ رَجُلًا، قَالَ لِعَبْدِ اللَّهِ بْنِ عُمَرَ بَيْنَ الصَّفَا وَالْمَرْوَةِ: يَا أَبَا عَبْدِ الرَّحْمَنِ، إِنِّي أَرَاكَ تَمْشِي وَالنَّاسُ يَسْعَوْنَ، قَالَ: "إِنْ أَمْشِ، فَقَدْ رَأَيْتَ رَسُولَ اللَّهِ صَلَّى اللَّهُ عَلَيْهِ وَسَلَّمَ يَمْشِي، وَإِنْ أَسْعَ، فَقَدْ رَأَيْتَ رَسُولَ اللَّهِ صَلَّى اللَّهُ عَلَيْهِ وَسَلَّمَ يَسْعَى، وَأَنَا شَيْخٌ كَبِيرٌ."

سنن ابی داود: رقم الحدیث 1904

رَأَيْتُ میں نے دیکھا يَمْشِي چلتے تھے فِي السَّعْيِ سعی میں فَقُلْتُ لَهُ تو میں نے ان سے کہا اَتَمْشِي کیا آپ چلتے ہیں فِي السَّعْيِ سعی میں بَيْنَ الصَّفَا وَالْمَرْوَةِ صفا اور مروہ کے درمیان قَالَ فرمانے لگے لَدُنَّ سَعَيْتُ اگر میں دوڑوں رَأَيْتُ میں نے دیکھا يَسْعَى دوڑتے ہوئے وَ اور لَدُنَّ مَشَيْتُ اگر میں چلوں لَقَدْ رَأَيْتُ تو میں نے دیکھا يَمْشِي چلتے ہوئے وَ اور أَنَا میں شَيْخٌ كَبِيرٌ بہت بوڑھا

ترجمہ: حضرت کثیر بن جہان رحمہ اللہ کہتے ہیں کہ ایک آدمی نے حضرت عبد اللہ بن عمر رضی اللہ عنہما کو صفا اور مروہ کے درمیان (سعی میں عام چال چلتے دیکھ کر) پوچھا: اے ابو عبد الرحمن! (یہ حضرت ابن عمر رضی اللہ عنہما کی کنیت ہے) میں آپ کو صفا و مروہ کی سعی میں عام چال چلتے دیکھ رہا ہوں جب کہ لوگ تو دوڑتے ہیں (تو اس کی کیا وجہ ہے؟) تو انہوں نے کہا: اگر میں عام چال چلوں تو میں نے رسول اللہ صلی اللہ علیہ وسلم کو عام چال چلتے بھی دیکھا ہے اور اگر میں دوڑوں تو میں نے رسول اللہ صلی اللہ علیہ وسلم کو دوڑتے بھی دیکھا ہے (دونوں طریقے سنت سے ثابت ہیں) اور (چونکہ اب) میں کافی بوڑھا ہو چکا ہوں۔ (اس لیے عام چال چل رہا ہوں)

### حدیث نمبر 2:

عَنِ ابْنِ عَبَّاسٍ رَضِيَ اللَّهُ عَنْهُمَا قَالَ: إِثْمًا سَعَى رَسُولُ اللَّهِ صَلَّى اللَّهُ عَلَيْهِ وَسَلَّمَ بِالْبَيْتِ وَبَيْنَ الصَّفَا وَالْمَرْوَةِ لِيُرِيَ الْمُشْرِكِينَ قُوَّتَهُ.

سنن الترمذی: رقم الحدیث 863

سَعَى رَسُولُ اللَّهِ صَلَّى اللَّهُ عَلَيْهِ وَسَلَّمَ رَسُولَ اللَّهِ صَلَّى اللَّهُ عَلَيْهِ وَسَلَّمَ فِي سَعَى كِبَالِ بَيْتِ اللَّهِ كِي وَ أَوْرَبَيْنِ  
 درمیان الصفا و اور المروة مروہ لیری تاکہ وہ دکھائیں المشرکین مشرکین کو قوتہ اپنی قوت  
 ترجمہ: حضرت عبد اللہ بن عباس رضی اللہ عنہما کہتے ہیں کہ رسول اللہ صلی اللہ علیہ وسلم نے (حج یا عمرہ کے موقع  
 پر) بیت اللہ کا طواف کیا اور صفا اور مروہ کے درمیان سعی کی تاکہ مشرکین مکہ کو اپنی قوت دکھاسکیں۔

### تشریح الحدیث:

ان دونوں روایتوں میں صفا و مروہ کے درمیان سعی کرنے کا ذکر موجود ہے۔ سعی کا طریقہ یہ ہے باب  
 الصفا سے ”صفا“ پر آیا جائے۔ پھر وہاں سے ”مروہ“ کی طرف بغیر دوڑے میاں رفتار سے چلتے رہے۔ ”صفا“ سے  
 ”مروہ“ پہنچنے پر ایک چکر مکمل ہو جاتا ہے۔ اسی طرح مزید چھ چکر لگانے ہیں کہ ”مروہ“ سے ”صفا“ تک دو چکر  
 ہو جائیں گے، پھر ”صفا“ سے مروہ تک تین اسی طرح چلتے چلتے ساتواں چکر ”مروہ“ پر ختم ہو جائے گا۔ صفا و مروہ کی  
 سعی میں مردوں کے لیے حکم یہ ہے کہ جہاں سبز روشنی لگی ہے وہاں قدرے رفتار سے دوڑیں اور باقی راستے میں عام  
 چال سے چلیں۔ اگر کوئی شخص بوڑھا ہو تو وہ پورا راستہ عام چال سے چل سکتا ہے۔ عورتوں کے لیے حکم یہ ہے کہ وہ  
 اس راستے پر عام چال سے چلیں گی۔ ان کے لیے دوڑنا خلاف سنت ہے۔ نیز دوسری روایت میں صفا و مروہ کے  
 درمیان سعی کرنے کی حکمت کو نبی اکرم صلی اللہ علیہ وسلم نے بیان فرمایا ہے حکمت یہ ہے کہ مشرکین مکہ مسلمانوں  
 کی طاقت کو دیکھ لیں۔

## فصل نمبر 10: زیارتِ روضہ مبارکہ

### حدیث نمبر 1:

عَنْ ابْنِ عُمَرَ رَضِيَ اللَّهُ عَنْهُمَا قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ حَجَّ فَزَارَ قَبْرِي بَعْدَ  
 مَوْتِي كَانَ كَمَنْ زَارَنِي فِي حَيَاتِي.

شعب الایمان: رقم الحدیث 4154

من جس شخص نے حج کیا فزار پس اس نے زیارت کی قبری میری قبر کی بعد موی میری وفات کے بعد



گان وہ ہو گا کہن اس شخص کی طرح جس نے زارنی اس نے میری زیارت کی فی حیاتی میری زندگی میں ترجمہ: حضرت عبد اللہ بن عمر رضی اللہ عنہما سے روایت ہے کہ رسول اللہ صلی اللہ علیہ وسلم نے فرمایا: جس نے حج کیا اور پھر میری وفات کے بعد میری قبر کی زیارت کی تو وہ ان لوگوں کی طرح ہے جنہوں نے میری زندگی میں میری زیارت کی۔

### حدیث نمبر 2:

عَنِ ابْنِ عُمَرَ رَضِيَ اللَّهُ عَنْهُمَا قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ جَاءَنِي زَائِرًا لَا تُعْبِلُهُ حَاجَةٌ إِلَّا زِيَارَتِي كَانَ حَقًّا عَلَيَّ أَنْ أَكُونَ لَهُ شَفِيعًا يَوْمَ الْقِيَامَةِ.

المعجم الاوسط للطبرانی: رقم الحدیث 4546

مَنْ جو شخص جآءنی میرے پاس آئے زَائِرًا زیارت کے لیے لَا تُعْبِلُهُ حَاجَةٌ نہ ہو اس کی کوئی اور ضرورت إِلَّا زِيَارَتِي مگر میری زیارت گان حَقًّا تو ہو گا حق عَلَيَّ مجھ پر اَنْ أَكُونَ یہ کہ میں ہوں گا لَه اس کے لیے شَفِيعًا سفارشی يَوْمَ الْقِيَامَةِ قیامت کے دن

ترجمہ: حضرت عبد اللہ بن عمر رضی اللہ عنہما سے روایت ہے کہ رسول اللہ صلی اللہ علیہ وسلم نے فرمایا: جو شخص میری زیارت کو آئے اور اس کے آنے کا مقصد میری زیارت کے علاوہ کچھ اور نہ ہو تو اس کا مجھ پر حق ہے کہ میں اس کی شفاعت کروں۔

### تشریح الحدیث:

ان دونوں حدیثوں میں روضہ اطہر کی زیارت کی فضیلت و اہمیت بیان فرمائی گئی ہے۔ ظاہر ہے ایک امتی کی اس سے بڑھ کر اور کیا سعادت ہو سکتی ہے کہ اپنے محبوب نبی صلی اللہ علیہ وسلم کی قبر اطہر پر حاضر ہو کر سلام کرے۔ بھلا کون بد نصیب ایسا ہو گا جو اس موقع سے فائدہ نہ اٹھائے اور آپ کی قبر اطہر کی زیارت سے اپنی آنکھوں کو منور نہ کرے۔ واضح رہے کہ نبی اکرم صلی اللہ علیہ وسلم کا اپنی قبر مبارک میں زندہ ہونا، آپ علیہ السلام کا سلام سننا اور جو اب دینا اہل السنۃ والجماعۃ کے مسلمہ عقائد میں سے ہے۔ جو امتی قبر پر حاضر ہو کر سلام عرض کرتے ہیں وہ اس عقیدہ کے ساتھ سلام عرض کیا کریں کہ رسول اللہ صلی اللہ علیہ وسلم ہمارے سلام کا جواب عطا فرماتے ہیں۔ اس

صورت میں وفات کے بعد آپ کی قبر پر حاضر ہونا اور سلام عرض کرنا ایک طرح سے آپ کی خدمت میں حاضر ہونے کا شرف حاصل کرنے ہی کی ایک صورت ہے اور یہ ایسی سعادت ہے کہ مسلمان کو اس کی کوشش کرنی چاہیے۔

البتہ روضہ مطہرہ کی زیارت حج یا عمرہ کا کوئی رکن یا جزء نہیں ہے لیکن امت کا یہ تعامل چلا آرہا ہے کہ خاص کر دور دراز علاقوں کے مسلمان جب حج یا عمرہ کو جاتے ہیں تو روضہ پاک کی زیارت اور وہاں صلوة و سلام کی سعادت بھی ضرور حاصل کرتے ہیں۔

مدینہ منورہ کا سفر کیا جائے تو روضہ رسول صلی اللہ علیہ وسلم کی زیارت کی نیت سے سفر نہ صرف جائز بلکہ مستحب ہے۔

اللَّهُمَّ صَلِّ عَلَى مُحَمَّدٍ عَبْدِكَ وَرَسُولِكَ النَّبِيِّ الْأُمِّيِّ وَعَلَى آلِ  
مُحَمَّدٍ، اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ صَلَاةً تَكُونُ لَكَ  
رِضًا وَوَلَهُ جَزَاءً وَلِحَقِّهِ آدَاءً وَأَعْطِهِ الْوَسِيلَةَ وَالْفَضِيلَةَ  
وَالْمَقَامَ الْمَحْمُودَ الَّذِي وَعَدْتَهُ وَاجْزِهِ عَنَّا مَا هُوَ أَهْلُهُ وَاجْزِهِ  
أَفْضَلَ مَا جَزَيْتَ نَبِيًّا عَنْ قَوْمِهِ وَرَسُولًا عَنْ أُمَّتِهِ وَصَلِّ عَلَى  
جَمِيعِ إِخْوَانِهِ مِنَ النَّبِيِّينَ وَالصُّلِحِينَ يَا أَرْحَمَ الرَّاحِمِينَ

## التَّابِرِينَ الْخَامِسُ

خالی جگہ پر کریں:

- 1: حج اسلام کا..... رکن ہے۔
- 2: اہل مدینہ کا میقات..... ہے۔
- 3: جس آدمی نے میری وفات کے بعد میری قبر کی..... کی تو گویا وہ ان لوگوں کی طرح ہے جنہوں نے میری زندگی میں میری زیارت کی۔
- 4: نویں ذوی الحجہ کو..... میں حجاج کا ٹھہرنا و قوف عرفہ کہلاتا ہے۔
- 5: بیت اللہ میں پہنچنے پر پہلا طواف کرنا..... کہلاتا ہے۔
- 6: جو شخص میری قبر کی زیارت کو آئے تو اس کا مجھ پر حق ہے کہ میں اس کی..... کروں۔
- 7: حضرت عائشہ صدیقہ رضی اللہ عنہا نے مقام..... سے جا کر عمرہ کا احرام باندھا تھا۔
- 8: طواف زیارت کے لیے افضل دن..... ہے۔
- 9: حلق یا قصر کرانے میں..... طرف سے ابتدا کرنا سنت ہے۔
- 10: اگر کوئی شخص بغیر احرام کے میقات سے گزر گیا، تو اس پر..... واجب ہوگا۔

درست جواب کی نشاندہی کریں:

- 1: اہل شام کا میقات ہے:
 

ذوالحلیفہ	جحفہ	یللم
-----------	------	------
- 2: نبی اکرم صلی اللہ علیہ وسلم کے بال مبارک مونڈنے والے صحابی کا نام تھا:
 

حضرت معمر بن عبد اللہ رضی اللہ عنہ	حضرت جابر بن عبد اللہ رضی اللہ عنہ	حضرت انس بن مالک رضی اللہ عنہ
------------------------------------	------------------------------------	-------------------------------
- 3: اہل یمن کا میقات ہے:
 

ذوالحلیفہ	یللم	جحفہ
-----------	------	------

- 4: نبی کریم صلی اللہ علیہ وسلم نے اپنے بال صحابی کو دیے تھے اور فرمایا تھا کہ یہ بال لوگوں میں تقسیم کر دو:
- ابو طلحہ انصاری رضی اللہ عنہ عبد اللہ بن مسعود رضی اللہ عنہ انس بن مالک رضی اللہ عنہ
- 5: پاکستان اور ہندوستان سے جانے والوں کے لیے میقات ہے:
- ذات عرق قرن المنازل یلملم
- 6: بیت اللہ سے واپسی کے موقع پر جو طواف کیا جاتا ہے اسے کہتے ہیں:
- طواف زیارت طواف قدوم طواف وداع
- 7: نبی کریم صلی اللہ علیہ وسلم نے سر منڈانے والوں کے لیے دعا فرمائی ہے:
- 1 مرتبہ 2 مرتبہ 3 مرتبہ
- 8: مشرکین کی بری عادت تھی کہ وہ مزدلفہ سے واپس مکہ آجاتے اور نہیں جاتے تھے:
- منی عرفات مدینہ طیبہ

### مختصر جواب لکھیں:

- 1: حج نہ کرنے پر وعید بیان کریں۔
- 2: آدمی پر حج کب فرض ہوتا ہے؟
- 3: میقات کسے کہتے ہیں؟
- 4: تلبیہ کے الفاظ لکھیں۔
- 5: رمی کرنے کا طریقہ بیان کریں۔
- 6: طواف زیارت کسے کہتے ہیں؟
- 7: سعی کا طریقہ لکھیں۔
- 8: روضہ اطہر کی زیارت کی فضیلت بیان کریں۔
- 9: مرد اور عورت کا احرام کا لباس کیسا ہونا چاہیے؟
- 10: پاکستان کے باشندگان کا میقات کون سا ہے؟

## ای مرکز کے زیر انتظام آن لائن کورسز

طویل دورانیے کے کورسز:

- ایک سالہ تخصص فی العقائد الاسلامیہ [حضرات و خواتین]
- ایک سالہ تخصص فی الافتاء [حضرات]
- چار سالہ مکمل عالم کورس [حضرات و خواتین]
- دو سالہ علم دین کورس [حضرات و خواتین]
- ایک سالہ تفسیر کورس [حضرات و خواتین]
- دو سالہ تعلیم القرآن کورس [بچوں کے لیے]

شمارٹ کورسز: [کل کورسز: 30-چند اہم کورسز کے نام:]

- رمضان کورس اردو انگلش [حضرات و خواتین]
- رمضان کورس اردو انگلش [بچوں کے لیے]
- صراط مستقیم کورس اردو انگلش [حضرات و خواتین]
- زکوٰۃ کورس [حضرات و خواتین]
- نماز کورس [حضرات و خواتین]
- عقائد کورس [حضرات و خواتین]
- حج و عمرہ کورس [حضرات و خواتین]
- ختم نبوت کورس [حضرات و خواتین]
- مسائل نکاح و طلاق کورس [حضرات و خواتین]

برائے رابطہ:

# تعارف مؤلف

نام:	محمد الیاس گھمن
ولادت:	12-04-1969
مقام ولادت:	87 جنوبی، سرگودھا
تعلیم:	حفظ القرآن الکریم: جامع مسجد بوہڑ والی، لکھنہ منڈی، گوجرانوالہ ترجمہ و تفسیر القرآن: امام اہل السنۃ والجماعۃ حضرت مولانا محمد سرفراز خان صفدر <small>رحمۃ اللہ علیہ</small> مدرسہ نصرۃ العلوم، گوجرانوالہ
تدریس:	درس نظامی: (آغاز) جامعہ بنوریہ کراچی، (اختتام) جامعہ اسلامیہ امدادیہ فیصل آباد (سابقاً) معہد الشیخ زکریا، چپٹا، زمبیا، افریقہ (حالا) مرکز اہل السنۃ والجماعۃ، سرگودھا
مناصب:	سرپرست: مرکز اہل السنۃ والجماعۃ و خانقاہ حنفیہ 87 جنوبی لاہور روڈ سرگودھا پاکستان بانی و امیر: عالمی اتحاد اہل السنۃ والجماعۃ چیف ایگزیکٹو: احناف میڈیا سروسز
بیعت و خلافت:	الشیخ حکیم محمد اختر <small>رحمۃ اللہ علیہ</small> (کراچی) الشیخ عبدالحفیظ <small>رحمۃ اللہ علیہ</small> (ملکہ مکرمہ) الشیخ عزیز الرحمن <small>رحمۃ اللہ علیہ</small> (اسلام آباد) الشیخ سید محمد امین شاہ <small>رحمۃ اللہ علیہ</small> (خانپور) الشیخ قاضی محمد مہربان <small>رحمۃ اللہ علیہ</small> (ڈیرہ اسماعیل خان) الشیخ ذوالفقار احمد نقشبندی <small>رحمۃ اللہ علیہ</small> (جھنگ) الشیخ محمد یونس پالنپوری <small>رحمۃ اللہ علیہ</small> (گجرات ہندوستان)
چند تصانیف:	درس القرآن خلاصۃ القرآن کتاب الجوابات کتاب العقائد کتاب السیرۃ کتاب الفقہ کتاب الاخلاق شرح الفقہ الاکبر کتاب الحجو کتاب الصرف
تبلیغی اسفار:	خلیجی ممالک ملائیشیا جنوبی افریقہ سنگاپور ہانگ کانگ ترکیہ وغیرہ (23 ممالک)

